

MD HANIF RAZVI
NAGARCHI QASID KITAB GHAR
NEAR JAME MASJID
BIJAPUR K.S. 586101

مسلمانوں میں تفرقہ ڈالنے والی کتاب جو اکثر بیرون
کے اشعار میں
اور ان میں
میں شائع ہوئی
تصنیف

کے اشعار میں
اور ان میں
میں شائع ہوئی
تصنیف

د حال زمانہ مکرر مدت القرآن کتاب
انسان و اولیاء رئیس المہمات
میں شائع ہوئی
تصنیف

د حال زمانہ مکرر مدت القرآن کتاب
انسان و اولیاء رئیس المہمات
میں شائع ہوئی
تصنیف

ملکوت محمد حنیف (شوی) ابن امیران صاحب زکاد

درگاه حضرت کریم و سر شاه قادری

شرد جامع مسجد

سجاول

صفحہ ۸۴ حضور صلی اللہ علیہ وسلم کو نادانوں میں سے کہا (معاذ اللہ)
۱۲ اولیاد انبیاء کو مہجور سے برابر سمجھا (معاذ اللہ)
۸۴ حضور صلی اللہ علیہ وسلم کے چاہنے سے کچھ نہیں ہوتا (نقوذ اللہ)

۸۱ حضور صلی اللہ علیہ وسلم سر زمین سے (نقوذ اللہ)

۵۶ جس کا نام ہے یا علی ہے کسی چیز کا معنی دینا

۵۵ کر و روتنی بد ارکان کا دعویٰ

۵۴ بڑے ہائی چھوٹے ہائی

۸۱ انبیاء کرام ذریعہ ناجیز سے مکمل نقوذ باللہ

۸۴ عیسائی بابت اللہ ہی جانتا ہے اور اس کو کلام

۲۹ علم غیب

QASID KITAB GHAR.
MD. HANIF RAZVI NAGARCHI.
NEAR JAMIA MASJID,
BIJAPUR - 586101,

MOHD. RAZVI, M. NAGARCHI
Opp. Jama Masjid BIJAPUR.

3

QASID KITAB GHAR.
MD. HANIF RAZVI NAGARCHI.
NEAR JAMIA MASJID,
BIJAPUR - 586101.

۱۵۱۴۱۴۱۴۱۴۱۴
۱۸۲۵ ۱۲۷۵
میں یہ کتاب شائع ہوئی

QASID KITAB GHAR.
MD. HANIF RAZVI NAGARCHI.
NEAR JAMIA MASJID,
BIJAPUR - 586101.

QASID KITAB GHAR.
MD. HANIF RAZVI NAGARCHI.
NEAR JAMIA MASJID,
BIJAPUR - 586101.

بیمکتیاب نیرای قفسه طے

تَقْوِیَةُ الْإِيمَانِ

تَالِیفُ

مولانا محمد اسماعیل شہید دہلوی

ناشر

فخر العابد اعظمی

مکتبہ نعیمیہ صدر بازار منواریہ لاہور

77 58

MOHAMMED HANIF RAZVI NAGARCHI
NEAR JAMA MASJID DARGAH KARIM PASHA
BIJAPUR-586104-(K.S).

QASID KITAB GHAR.
MD. HANIF RAZVI NAGARCHI.
NEAR JAMIA MASJID,
BIJAPUR - 586101.

تَقْوِيَةُ الْإِيمَانِ

تَالِيفُ

مَوْلَانَا مُحَمَّدُ اسْمَاعِيلُ دِهْلَوِي

نَاشِرُ

فَخْرُ الْعَبِيدِ اعْظَمِي

مَكْتَبَةُ نَعِيمِيَّةُ صَدْرُ بَازَارِ مَسُونَاةِ بَلُخَنَ

فہرست مضامین تقویۃ الایمان

صفحہ	عنوانات	صفحہ	عنوانات
۵۵	غیر اللہ کو پکارنا شرک ہے	۴	ایک غلط خیال کی تردید
۵۶	شعائر اللہ کی تعظیم	۶	ایمان کے دو جز ہیں
۵۷	غیر اللہ کے نام پر شہرت دی ہوئی چیز حرام ہے	۷	توحید و شرک کے بیان میں
۶۰	یہ بھی ایک قسم کا شرک ہے۔	۱۱	شرک کے معنی یہ ہیں۔
۶۰	شرک فی العبادت کے متعلق ارشاد نبویؐ	۱۳	اقسام شرک
۶۷	۲ اشتراک فی العادات کی برائی	۱۴	شرک سے اجتناب
۶۷	اولاد میں بھی شرک ہو سکتا ہے	۲۰	شرک سب سے بڑا ظلم ہے
۷۱	کھیتی باڑی میں بھی شرک ہو سکتا ہے	۲۱	انیار کی بعثت کا اصل مقصد توحید
۷۲	عادات میں شرک کے متعلق چند احادیث	۲۲	ازل میں توحید کا اقرار
۷۶	فال اور شگون کی برائی (رجحان۔ رد)	۲۸	۲ اشتراک فی العلم کی برائی
۷۶	(فال شگون)	۲۹	علم غیب حاصل اللہ ہی کو ہے
۸۰	ایک بدوی کا غیر تناک واقعہ	۳۰	ایک دوسو سنہ کی تردید
۸۳	اچھے نام رکھنے ضروری ہیں	۳۳	پیکار صرف اللہ ہی سن سکتا ہے
۸۴	غیر اللہ کی قسم کھانی شرک ہے	۳۸	بزرگان دین پر ایک الزام اور اس کی تردید
۸۶	غیر اللہ کی تدریس	۳۹	۲ اشتراک فی التصرف کی برائی
۸۶	سجدہ صرف اللہ کا حق ہے اور پیغمبر خداؐ	۴۰	پیغمبر صلی اللہ علیہ وسلم کی طرف سے ایک علا
۹۱	کی تعظیم کیجائے	۴۲	حقیقت شفاعت
۹۱	تکبر می الفاظ میں احتیاط	۵۳	۲ اشتراک فی العبادت کی برائی
۹۳	تصویر کے متعلق ارشادات نبویؐ		

QASID KITAB GHAR.
MD. HANIF RAZVI NAGARCHI.
NEAR JAMIA MASJID,
BIJAPUR - 586101.

بِسْمِ اللَّهِ الرَّحْمَنِ الرَّحِيمِ

اے ہزار ہزار شکستہ تیری ذات پاک کا کہ ہم کو تو نے ہزار نعمتیں دیں اور اپنا
سیا دین بتایا اور سیدھی راہ چلایا اور اصل توحید سکھائی اور اپنے حبیب محمد رسول اللہ
صلی اللہ علیہ وسلم کی امت میں بنایا اور ان کی راہ سیکھنے کا شوق دیا اور ان کے ہاتھوں
کی کہ جو ان کی راہ بتاتے ہیں اور ان کے طریقے پر چلاتے ہیں ان کی محبت دی۔ سو اے
پروردگار ہمارے! تو اپنے حبیب پر اور آپ کے آل و اصحاب پر اور آپ کے سب نائبوں پر
ہزار ہزار درود اور سلام بھیج اور آپ کی پیروی کرنے والوں پر رحمت کر اور ہم کو
ان میں شریک کر اور ہم کو اسی راہ پر چیتے اور ہوئے قائم رکھ اور اسی کے تابعوں میں
گن رکھ، آمین رب العالمین۔

اما بعد۔ سنا چاہیے کہ آدمی سائر اللہ کے بندے ہیں اور بندہ کا کام بندگی
ہے جو بندہ کہ بندگی نہ کرے وہ بندہ نہیں اور اصل بندگی ایمان کا درست کرنا
ہے کہ جسکے ایمان میں کچھ خلل ہے اسکی کوئی بندگی قبول نہیں اور جسکا ایمان سیدھا
ہے اسکی تھوڑی بندگی بھی بہت ہے۔ سو ہر آدمی کو چاہئے کہ ایمان کے درست کرنے
میں بڑی کوشش کرے، اور اسکے حاصل کرنے کو سب چیزوں سے مقدم سمجھے
اور اس زمانہ میں دین کی بات میں لوگ کئی راہیں چلتے ہیں کوئی بہلول کی رسموں
کو پکڑتے ہیں، کتنے فقہ بزرگوں کے دیکھتے ہیں اور کوئی مولویوں کی باتوں کو جو
انہوں نے اپنے ذہن کی تیزی سے نکالی ہیں سند پکڑتے ہیں اور کوئی اپنی عقل کو
دخل دیتے ہیں اور ان سب سے بہتر راہ یہ ہے کہ اللہ اور رسول کے کلام کو اصل

رکھئے اور اس کی سند پکڑئیے اور اپنی عقل کو دخل نہ دیجئے اور جو قصہ بزرگوں کا یا کلام مولویوں کا اسکے موافق ہو سو قبول کیجئے اور جو موافق نہ ہو اسکی سند نہ پکڑئیے اور جو رسم اس کے موافق نہ ہو اس کو چھوڑ دیجئے۔

ایک غلط خیال کی تردید

اور یہ جو عوام الناس میں مشہور ہے کہ :-

”اللہ اور رسول کا کلام سمجھنا بہت مشکل ہے اسکو بڑا علم چاہیئے ہم کو وہ طاقت کہاں کہ اس کا کلام سمجھیں اور اس راہ پر چلنا بڑے بزرگوں کا کام ہے سو ہماری کیا طاقت کہ اس کے موافق چلیں بلکہ ہمکو یہی باتیں کفایت کرتی ہیں۔“

سو یہ بات بہت غلط ہے، اس واسطے کہ اللہ صاحب نے فرمایا ہے کہ قرآن مجید میں باتیں بہت صاف، صریح ہیں ان کا کچھ سمجھنا مشکل نہیں، چنانچہ سورۃ بقرۃ میں فرمایا ہے :-

وَلَقَدْ أَنْزَلْنَا إِلَيْكَ آيَاتٍ بَيِّنَاتٍ
وَمَا يَكْفُرُ بِهَا إِلَّا الْفَاسِقُونَ

ف :- یعنی ان باتوں کا سمجھنا کچھ مشکل نہیں بلکہ ان پر چلنا نفس پر مشکل ہے اس واسطے کہ نفس کو حکم برداری کسی کی بری لگتی ہے سو اسلئے جو لوگ بے حکم ہیں وہ ان سے انکار رکھتے ہیں۔ اور اللہ و رسول کے کلام سمجھنے کو بہت علم نہیں چاہیئے کہ پیغمبر تو نادانوں کے راہ بتاتے اور جاہلوں کے سمجھانے کو اور بے علموں کے حکم سکھانے کو آئے تھے چنانچہ اللہ تعالیٰ نے سورۃ جمعہ میں فرمایا ہے :-

هُوَ الَّذِي بَعَثَ فِي الْأُمِّيِّينَ
رُسُلًا يَأْتِيهِمْ بِالْحُكْمِ وَيُخْرِجُهُم مِنَ الظُّلُمَاتِ إِلَى النُّورِ

رَسُولًا مِّنْهُمْ يَتْلُو عَلَيْهِمْ آيَاتِهِ
وَيُزَكِّيهِمْ وَيُعَلِّمُهُمُ الْكِتَابَ
وَالْحِكْمَةَ وَإِنْ كَانُوا مِن قَبْلُ
لَفِي ضَلَالٍ مُّبِينٍ۔

ایک رسول ان میں سے کہ پڑھتا ہے
ان پر آیتیں اسکی اور پاک کرتا ہے انکو اور
سکھاتا ہے ان کو کتاب اور عقل کی باتیں
اور بیشک تھے وہ پہلے سے گمراہی صریح میں

ف۔۔ یہ اللہ کی بڑی نعمت ہے کہ اس نے ایسا رسول بھیجا کہ ان نے بے خبری
کو خبردار کیا اور ناپاکوں کو پاک اور جاہلوں کو عالم اور احمقوں کو عقلمند اور راہ
بھٹکے ہوؤں کو سیدھی راہ پر۔ سو جو کوئی یہ آیت سن کر یہ کہنے لگے کہ پیغمبر کی بات
سوائے عالموں کے کوئی سمجھ نہیں سکتا اور ان کی راہ پر سوائے بزرگوں کے کوئی چل
نہیں سکتا سو اس نے اس آیت کا انکار کیا اور اس نعمت کی قدر نہ سمجھی بلکہ یوں
کہنا چاہیے کہ جاہل لوگ ان کا کلام سمجھ کر عالم ہو جاتے ہیں اور گمراہ لوگ ان کی
راہ پر چل کر بزرگ بن جاتے ہیں۔

اس بات کی مثال یہ ہے کہ جیسے ایک بڑا حکیم ہو اور ایک بیمار پھر کوئی شخص
اس بیمار سے کہے کہ فلاں حکیم کے پاس جا اور اس کا علاج کر اور وہ بیمار یہ جواب
دیوے کہ اس کے پاس جانا اور اس کا علاج کر وانا بڑے بڑے تندرستوں کا
کام ہے مجھ سے کیونکر ہو سکے کہ میں سخت بیمار ہوں۔ سو وہ بیمار بڑا احمق ہے اور
اس حکیم کی حکمت کا انکار رکھتا ہے اس واسطے کہ حکیم تو بیماروں ہی کے علاج کے
واسطے ہے جو تندرستوں کا علاج کرے اور انھیں کو اس کی دوا سے فائدہ ہو اور
بیماروں کو کچھ فائدہ نہ ہو تو وہ حکیم کا ہے کا؟

غرض جو کوئی بہت جاہل ہے اس کو اللہ اور رسول کے کلام سمجھنے میں زیادہ

رغبت چاہیے اور جو بہت گنہگار ہو اسکو اللہ در رسول کی راہ چلنے میں زیادہ کوشش چاہیے۔ سو ہر خاص و عام کو چاہیے کہ اللہ در رسول ہی کے کلام کو تحقیق کریں اور اسی کو سمجھیں اور اسی پر چلیں اور اسی کے موافق اپنے ایمان ٹھیک کریں۔

سو چنا چاہیے کہ ایمان کے دو جز ہیں: خدا کو خدا

جاننا اور رسول کو رسول سمجھنا۔ اور خدا کو خدا سمجھنا

اسی طرح ہوتا ہے کہ اس کا شریک کسی کو نہ سمجھے اور رسول کو رسول سمجھنا اس طرح ہوتا

ہے کہ اس کے سوا کسی کی راہ نہ پکڑے، اس پہلی بات کو توحید کہتے ہیں اور اس کے خلاف

کو شرک اور دوسری بات کو اتباع سنت کہتے ہیں اور اس کے خلاف کو بدعت۔

سو ہر کسی کو چاہیے کہ توحید اور اتباع سنت کو خوب پکڑے اور شرک و بدعت

سے بہت پیچھے کہ یہ دونوں چیزیں اصل ایمان میں خلل ڈالتی ہیں اور باقی گناہ

ان سے پیچھے ہیں کہ وہ اعمال میں خلل ڈالتے ہیں اور چاہیے کہ جو کوئی توحید اور اتباع

سنت میں بڑا کامل ہو اور شرک و بدعت سے بہت دور اور لوگوں کو اسکی صحبت سے

بہرہ منادات حاصل ہوتی ہو اسی کو اپنا پیر و استاد سمجھے۔

سو اسلئے کسی آیتیں اور حدیثیں کہ جن میں بیان توحید کا اور اتباع سنت کا ہے

اور بڑی شرک و بدعت کی اس رسالہ میں جمع کیں اور ان آیتوں اور حدیثوں کا ترجمہ اس

کے حاصل معنی کا بلین زبان ہندی سلیس میں کر دیا تاکہ عوام و خواص اسے فائدہ

برابر لیں، جنکو اللہ توفیق علیہ وہ سیدھی راہ پر ہو جا دیں اور بتائیوالے کو وسیلہ

نجات کا ہوئے آمین یا الہ العالمین، اور اس رسالہ کا نام تقویۃ الایمان

رکھا اور اس میں دو باب ٹھہرائے۔ پہلے باب میں بیان توحید کا اور برائی شرک کی

اور دوسرے باب میں اتباع سنت کا اور برائی بدعت کی۔

باب ۱ توحید و شرک کے بیان میں

اور سنا چاہیے کہ شرک لوگوں میں بہت پھیل رہا ہے اور اصل توحید نایاب لیکن اکثر لوگ شرک و توحید کے معنی نہیں سمجھتے اور ایمان کا دعویٰ رکھتے ہیں حالانکہ شرک میں گرفتار ہیں، سوا دل معنی شرک و توحید کے سمجھنا چاہیے تاکہ برائی و بھلائی انکی قرآن و حدیث سے معلوم ہو۔

شرک کے کام سوسنا چاہیے کہ اکثر لوگ پیروں کو اور پیغمبروں کو اور اماموں کو اور شہیدوں کو اور فرشتوں کو اور پیروں کو مشکل کی وقت بکا کرتے ہیں اور ان سے مرادیں مانگتے ہیں۔ اور انکی منتیں مانگتے ہیں اور حاجت برآنی کے لئے انکی تدر و نیاز کرتے ہیں اور بلا کے ٹلنے کیلئے اپنے بیٹوں کو انکی طرف نسبت کرتے ہیں، کوئی اپنے بیٹے کا نام عید النبی رکھتا ہے، کوئی علی بخش کوئی حسین بخش کوئی پیر بخش کوئی مدار بخش کوئی سالار بخش، کوئی غلام محی الدین کوئی غلام مبین ^{اللہ} اور انکے جیسے کیلئے کوئی کسی کے نام کی چوٹی رکھتا ہے، کوئی کسی کے نام کی بھی پہنا ہے، کوئی کسی کے نام کیڑے پہنا تا ہے، کوئی کسی کے نام کی بڑی ڈالتا ہے، کوئی کسی کے نام کے جانور کرتا ہے، کوئی مشکل کے وقت کسی کی دہلا دیتا ہے، کوئی اپنی باتوں میں کسی کے نام کی قسم کھاتا ہے غرضیکہ جو کچھ بند اپنے بتوں سے کرتے ہیں سوہ سب

کچھ یہ جھوٹے مسلمان اولیاء اور انبیاء سے اور اماموں اور فرشتوں اور پیروں سے کہ گزرتے ہیں اور دعویٰ مسلمانی کیلئے جاتے ہیں، سبحان اللہ! یہ منہ اور یہ دعویٰ، سچ فرمایا اللہ صاحب نے سورہ یوسف میں :-

وَمَا يُؤْمِنُ أَكْثَرُهُمْ بِاللَّهِ
إِلَّا وَهُمْ مَشْرِكُونَ (۱۲ - ۱۰۶) کرتے ہیں۔

ف :- یعنی اکثر لوگ جو دعویٰ ایمان کا رکھتے ہیں سودہ شرک میں گرفتار ہیں پھر اگر کوئی سمجھانیو الا ان لوگوں سے کہے کہ تم دعویٰ ایمان کا رکھتے ہو اور افعال شرک کا کرتے ہو سو یہ دونوں راہیں کیوں ملائے دیتے ہو؟ اس کو جواب دیتے ہیں کہ :

ہم تو شرک نہیں کرتے بلکہ اپنا عقیدہ انبیاء اور اولیاء کی جناب میں ظاہر کرتے ہیں، مشرک جب ہوتے کہ ہم انبیاء و اولیاء کو پیروں و شہیدوں کو اللہ کے برابر سمجھتے سو یوں تو ہم نہیں سمجھتے بلکہ ان کو ہم اللہ ہی کا بندہ جانتے ہیں اور اسی کی مخلوق اور قدرت تصرف کی اسی نے اس کو بخشی ہے، اس کی مرضی سے عالم میں تصرف کرتے ہیں اور ان کا پکارنا عین اللہ ہی کا پکارنا ہے اور ان سے مدد مانگنی عین اسی سے مدد مانگنی ہے اور وہ لوگ اللہ کے پیارے ہیں جو چاہیں سو کریں اور اس کی جناب میں ہمارے سفارشی ہیں اور وکیل اور ان کے ملنے سے خدا ملتا ہے اور ان کے پکارنے سے اللہ کا قرب حاصل ہوتا ہے اور جتنا ہم ان کو مانتے ہیں دتنا اللہ سے نزدیک ہوتے ہیں۔
اور اسی طرح کی خرافاتیں کہتے ہیں۔

انبیاء اور اولیاء کی سفارش اور ان باتوں کا سبب یہ ہے کہ خدا اور رسول (صلی اللہ علیہ وسلم)

کے کلام کو چھوڑ کر اپنی عقل کو دخل دیا اور جھوٹی کہانیوں کے پیچھے پڑے اور غلط غلط رسموں کی سند پکڑ لی اور اگر اللہ و رسول کا کلام تحقیق کر لیتے تو سمجھ لیتے کہ پیغمبر خدا صلی اللہ علیہ وسلم کے سامنے بھی کافر لوگ ایسی ہی باتیں کرتے تھے۔ اللہ صاحب نے انکی ایک نہ مانی اور ان پر غصہ کیا اور انکو جھوٹا بتایا چنانچہ سورہ یونس میں اللہ صاحب نے فرمایا ہے۔

وَيَعْبُدُونَ مِنْ دُونِ اللَّهِ مَا لَا يَنْفَعُهُمْ وَلَا يَنْفَعُهُمْ وَيَقُولُونَ هُوَ إِلَّا شَفَعَا عِنْدَ اللَّهِ قُلْ اسْتَبِشُّونَ اللَّهُ بِمَا لَا يَعْلَمُ فِي السَّمَوَاتِ وَلَا فِي الْأَرْضِ سُبْحَانَهُ وَتَعَالَى عَمَّا يُشْرِكُونَ

اور پوجتے ہیں ورے اللہ کے ایسی چیز کو کہ نہ کچھ فائدہ دیوے ان کو نہ کچھ نقصان اور کہتے ہیں یہ لوگ ہمارے سفارشی ہیں اللہ کے پاس، کہہ! کیا بتاتے ہو تم اللہ کو جو نہیں جانتا وہ آسمانوں میں اور نہ زمین میں؟ سودہ نہر الہے ان سے جنکو یہ شریک بتاتے ہیں۔ (۱۰ - ۱۸)

ف :- یعنی جنکو لوگ پکارتے ہیں ان کو اللہ نے کچھ قدرت نہیں دی نہ فائدہ پہنچانے کی نہ نقصان کر دینے کی، اور یہ جو کہتے ہیں کہ ہمارے سفارشی ہیں اللہ کے پاس سو یہ بات اللہ نے تو نہیں بتائی پھر کیا تم اللہ سے زیادہ خبردار ہو؟ سو اس کو بتاتے ہو جو وہ نہیں جانتا۔

اس آیت سے معلوم ہوا کہ تمام آسمان و زمین میں کوئی کسی کا ایسا سفارشی نہیں ہے

کہ اس کو مانے اور اس کو یکا رے تو کچھ فائدہ یا نقصان پہنچے بلکہ انبیاء اور اولیاء کی سفارش جو ہے سوائے اس کے اختیار میں ہے ان کے پکارنے نہ پکارنے سے کچھ نہیں ہوتا، اور یہ بھی معلوم ہوا کہ جو کوئی کسی کو سفارشی بھی سمجھ کر پوچھے وہ بھی مشرک ہو جاتا ہے اور اللہ صاحب نے سورہ زمر میں فرمایا ہے۔

وَالَّذِينَ آمَنُوا وَاتَّخَذُوا مِنْ دُونِهِ
أَوْلِيَاءَ مَا نَعْبُدُهُمْ إِلَّا لِيُقَرِّبُوا
إِلَى اللَّهِ زُنُفْرًا إِنَّ اللَّهَ يَحْكُمُ
بَيْنَهُمْ فِيمَا هُمْ فِيهِ يَخْتَلِفُونَ
إِنَّ اللَّهَ لَا يَهْدِي مَنْ هُوَ
كَاذِبٌ كَفَّارٌ، (۳۹-۳)

اور جو لوگ کہ ٹھہراتے ہیں درے اللہ کے اور حمایتی کہتے ہیں پوجتے ہیں ہم ان کو سوائے کہ نزدیک کر دیں ہم کو اللہ کی طرف مرتبہ میں بیشک اللہ حکم کرے گا انہیں اس چیز میں کہ اس میں اختلاف ڈالتے ہیں بیشک اللہ راہ نہیں دیتا جھوٹا شکرے کو

ف:- یعنی جو بات بھی تھی کہ اللہ بندے کی طرف سے زیادہ نزدیک ہے سوائے اس کو جھوٹ کر جھوٹی بات بنائی کہ اوروں کو حمایتی ٹھہرایا اور یہ جو اللہ کی نعمت تھی کہ وہ محض اپنے فضل سے بغیر واسطے کسی کے سب مرادیں پوری کرتا ہے اور سب بلائیں ٹال دیتا ہے سوائے اس کا حق نہ پہچانا اور اس کا شکر نہ ادا کیا بلکہ یہ بات اوروں سے چاہنے لگے پھر اس الٹی راہ میں اللہ کی نزدیکی ڈھونڈتے ہیں، سوائے ہرگز ان کو راہ نہیں دے گا اور راہ سے ہرگز اس کی نزدیکی نہ پا دیں گے بلکہ جوں جوں اس راہ میں چلیں گے سوائے اس سے دور ہوتے جا دیں گے۔

اس آیت سے معلوم ہوا کہ جو کوئی کسی کو اپنا حمایتی سمجھے گو کہ یہی جان کر کہ اس کے پوچھنے کے سبب خدا کی نزدیکی حاصل ہوتی ہے سو وہ بھی مشرک ہے اور جھوٹا

اور اللہ کا شکر۔

قُلْ مَنْ بِيَدِ مَلَكُوتِ كُلِّ شَيْءٍ
وَهُوَ يُجِيرُ وَلَا يُجَارُ عَلَيْهِ إِنْ كُنْتُمْ
تَعْلَمُونَ ۝ سَيَقُولُونَ لِلَّهِ قُلْ
خَانِ تَسْمِعُونَ ۝

اللہ صانع سورہ مومنوں میں فرمایا ہے
کہہ! کون ہے وہ شخص کہ اسکے ہاتھ میں تصرف
ہر چیز کا اور وہ تھا کرتا ہے اور اسکے مقابل کوئی
حمایت نہیں کر سکتا جو تم جانتے ہو سو وہیں کہہ دیجئے
کہ اللہ ہے، کہہ پھر کہاں سے خطی ہو جاتے ہو؟

ف۔ یعنی جب کافروں سے پوچھتے کہ سارے عالم میں تصرف کس کا ہے، اور اس کے
مقابل کوئی حمایت کھڑا نہ ہو سکے تو یہی کہیں گے کہ یہ اللہ ہی کی شان ہے پھر اوروں
کو ماننا محض خبط ہے۔

اس آیت سے معلوم ہوا کہ اللہ صانع کسی کو عالم میں تصرف کرنے کی قدرت نہیں
دی، اور کوئی کسی کی حمایت نہیں کر سکتا، اور یہ بھی معلوم ہوا کہ پیغمبر خدا کے وقت
میں کافر بھی اپنے بتوں کو اللہ کے برابر نہیں جانتے تھے بلکہ اسی کا مخلوق اور اسی کا بندہ
سمجھتے تھے اور انکو اس کے مقابل کی طاقت ثابت نہیں کرتے تھے، مگر یہی پکارنا اور
منتیں مانتی اور نذر و نیاز کرنی اور انکو اپنا وکیل اور سفارشی سمجھنا یہی ان کا کفر و
شرک تھا سو جو کوئی کسی سے یہ معاملہ کرے گو کہ اس کو اللہ کا بندہ اور مخلوق ہی
سمجھے، سو ابوجہل اور وہ شرک میں برابر ہے۔

شرک کے معنی یہ ہیں | سو سمجھنا چاہئے کہ شرک اسی پر موقوف نہیں
کہ کسی کو اللہ کے برابر سمجھے اور اس کے مقابل

جانے بلکہ شرک کے معنی یہ ہے کہ جو چیزیں اللہ نے اپنے واسطے خاص کی ہیں اور اپنے بندوں

پر نشان بندگی کے ٹھہرائے ہیں وہ چیزیں اور کسی کے واسطے کرنی جیسے سجدہ کرنا اور اس کے نام کا جاؤر کرنا اور اسکی منت مانتی اور مشکل کے وقت پکارنا اور ہر جگہ حاضر و ناظر سمجھنا اور قدرت تصرف کی ثابت کرنی سوان باتوں سے شرک ثابت ہوتا ہے گوکہ پھر اسکو اللہ سے چھوٹا سمجھے اور اسی کا مخلوق اور اسی کا بندہ۔ اور اس بات میں اولیاء و انبیاء میں اور جن و شیطان میں اور بھوت و پریٹ میں کچھ فرق نہیں یعنی جس سے کوئی معاملہ کریگا وہ مشرک ہو جائیگا خواہ انبیاء و اولیاء سے کمرے خواہ پیروں و شہیدوں سے، خواہ بھوت و پری سے، چنانچہ اللہ صاحب جیسا بت پوجنے والوں پر غصہ کیا ہے ویسا ہی یہود و نصاریٰ پر حالانکہ وہ لوگ انبیاء و اولیاء سے یہ معاملہ کرتے تھے چنانچہ سورہ بقرہ میں آیا ہے۔

اَتَّخَذُوا اَحْبَارَهُمْ وَرُهَبَانَهُمْ
اَرْبَابًا مِنْ دُونِ اللّٰهِ وَالْمَسِيحِ
بْنِ مَرْيَمَ وَمَا اُھْرُوْا اِلَّا لِعِبَادِ
اِلٰهٍ وَّاحِدٍ اَلَا اِلٰهَ اِلَّا هُوَ
سُبْحٰنَہٗ عَمَّا يُشْرِكُوْنَ

ٹھہرایا انہوں نے مولویوں کو اور درویشوں کو
مالک پیدا کرے اللہ سے اور مسیح بیٹے مریم کو
اور حالانکہ انکو تو حکم ہی ہوا ہے کہ بندگی
کریں مالک ایک کی نہیں کوئی مالک سوا اسکے
سو وہ نہرالا ہے انکے شریک بنانے سے،

ف۔ یعنی اللہ کو تو بڑا مالک سمجھتے ہیں اور اس سے چھوٹے اور مالک ٹھہراتے
ہیں مولویوں اور درویشوں کو سو اس بات کا انکو حکم نہیں ہوا اور اس سے ان پر
شرک ثابت ہوتا ہے اور وہ نہرالا ہے اسکا شریک کوئی نہیں ہو سکتا، نہ چھوٹا نہ بڑا بلکہ چھو
بڑے سب اسکے بندے عاجز ہیں عجز میں برابر، چنانچہ سورہ مریم میں فرمایا ہے۔
اِنَّ كُلَّ مَنْ فِي السَّمٰوٰتِ وَالْاَرْضِ

وَالَّذِينَ آمَنُوا وَعَمِلُوا الصَّالِحَاتِ لَهُمْ أَجْرٌ كَبِيرٌ ۝
 وَالَّذِينَ آمَنُوا وَعَمِلُوا الصَّالِحَاتِ لَهُمْ أَجْرٌ كَبِيرٌ ۝
 وَالَّذِينَ آمَنُوا وَعَمِلُوا الصَّالِحَاتِ لَهُمْ أَجْرٌ كَبِيرٌ ۝
 وَالَّذِينَ آمَنُوا وَعَمِلُوا الصَّالِحَاتِ لَهُمْ أَجْرٌ كَبِيرٌ ۝

ف :- یعنی کوئی فرشتہ اور آدمی غلامی سے زیادہ رتبہ نہیں رکھتا اور اسکے قبضے میں
 عاجز ہے کچھ قدرت نہیں رکھتا اور وہ ایک ایک میں آپ ہی تصرف کرتا ہے کسی کو کسی کے
 قابو میں نہیں دیتا اور ہر کوئی معاملے میں اسکے رد و اکیلا اکیلا حاضر ہونے والا ہے
 کوئی کسی کا وکیل و حمایتی نہیں بنے والا۔

ان مضمونوں کی آیتیں قرآن میں اور بھی سینکڑوں ہیں جس نے ان دو چار آیتوں
 کے بھی معنی سمجھ لئے وہ بھی شرک و توحید کے مضمون سے خبردار ہو گیا۔

اقسام شرک

اب یہ بات تحقیق کی جاوے کہ اللہ صاحب نے کون کون سی چیزیں اپنے واسطے
 خاص کر رکھی ہیں کہ اس میں کسی کو شریک نہ کیا جائے سو وہ باتیں بہت ساری ہیں
 مگر کئی باتوں کا ذکر کر دینا اور ان کو قرآن و حدیث سے ثابت کر دینا ضرور ہے تاکہ
 اور باقی باتیں ان سے لوگ سمجھ لیں۔

سو اول بات یہ کہ ہر جگہ حاضر و ناظر رہنا اور ہر چیز کی خبر
 ہر وقت برابر رکھنی دور ہو یا نزدیک ہو چھپی ہو یا کھلی
 اندھیرے میں ہو یا اجالے میں آسمانوں میں ہو یا زمینوں میں، پہاڑوں کی چوٹی پر ہو یا

سمندر کی تہیں، یہ اللہ ہی کی شان ہے اور کسی کی یہ شان نہیں سو جو کوئی کسی کا نام لیا کرے اٹھٹے بیٹھٹے، اور دور و نزدیک سے پکارا کرے اور بلا کے مقابلہ میں اس کی دہائی دیوے اور دشمن پر اس کا نام لے کر حملہ کرے اور اس کے نام کا ختم پڑھے یا شغل کرے یا اس کی صورت کا خیال باندھے اور یوں سمجھے کہ جب میں اس کا نام لیتا ہوں زبان سے یا دل سے

یا اس کی صورت کا یا اس کی قبر کا خیال باندھتا ہوں تو وہیں اسکو خبر ہو جاتی ہے اور اس سے میری کوئی بات چھپی نہیں رہ سکتی اور جو مجھ پر احوال گذرتے ہیں جیسے بیماری و تندرستی و کشائش و تنگی، مرنا و جینا، غم و خوشی سب کی ہر وقت اسے خبر ہے اور جو بات میرے منہ سے نکلتی ہے وہ سب سن لیتا ہے اور جو خیال و دہم میرے دل میں گذرتا ہے وہ سب واقف ہے، سوان باتوں سے مشرک ہو جاتا ہے اور اس قسم کی باتیں سب شرک ہیں، اس کو "اشراک فی العلم" کہتے ہیں یعنی اللہ کا سا علم اور کو ثابت کرنا۔

سو اس عقیدے سے آدمی البتہ مشرک ہو جاتا ہے خواہ یہ عقیدہ انبیاء و اولیاء سے رکھے خواہ پیر و شہید سے، خواہ امام و امام زادے سے، خواہ بھوت و پری سے پھر خواہ یوں سمجھے کہ یہ بات انکو اپنی ذات سے ہے خواہ اللہ کے دیئے سے، غرض اس عقیدے سے ہر طرح شرک ثابت ہوتا ہے۔

تصرف میں شرک | دوسری بات یہ کہ عالم میں ارادے سے تصرف کرنا اور اپنا حکم جاری کرنا اور اپنی خواہش سے مارنا اور جلانا، روزی کی کشائش اور تنگی کرنا، تندرست اور بیمار کر دینا، فتح و شکست دینی اقبال

و ادبار دینا، مرادیں پوری کرنی، حاجتیں بر لانی، بلائیں ٹالنی، مشکل میں دشگیری کرنی برے وقت میں پہنچنا، یہ سب اللہ کی شان ہے اور کسی انبیاء و اولیاء کی، پیر و شہید کی، بھوت و پری کی یہ شان نہیں، جو کوئی کسی کیلئے ایسا تصرف ثابت کرے اور اس سے مرادیں مانگے اور اس توقع پر نذر و نیاز کرے اور اس کی منتیں مانگے اور مصیبت کے وقت اسکو پکارے سو وہ مشرک ہو جاتا ہے اور اسکو اشرار بالتحریف کہتے ہیں یعنی اللہ کا سا تصرف ثابت کرنا محض شرک ہے، پھر خواہیوں سمجھے کہ ان کاموں کی طاقت انکو خود بخود ہے خواہیوں سمجھے کہ اللہ نے انکو ایسی قدرت بخشی ہے، ہر طرح شرک ثابت ہوتا ہے۔

اور تیسری بات یہ کہ بعضے کام تعظیم کے اللہ نے اپنے عبادت میں شرک

اور رکوع اور ہاتھ باندھ کر کھڑے ہونا اور اس کے نام پر مال خرچ کرنا اور اسکے نام کا روزہ رکھنا اور اسکے گھر کی طرف دور دور سے قصد کر کے سفر کرنا اور ایسی صورت بنا کر چلنا کہ ہر کوئی جان لیوے کہ یہ لوگ اس گھر کی زیارت کو جاتے ہیں اور رستے میں اس مالک کا نام پکارتا اور نام معقول باتیں کرنے سے اور شکار سے بچنا اور اسی قید سے جا کر طواف کرنا اور اس گھر کی طرف سجدہ کرنا اور اسکی طرف جانور لیجانے اور وہاں منتیں ماننی، اس پر غلاف ڈالنا اور اس کی چوکھٹ کے آگے کھڑے ہو کر دعا مانگنی اور التجا کرنی اور دین و دنیا کی مرادیں مانگنی اور ایک پتھر کو بوسہ دینا اور اسکی دیوار سے ایسا منہ اور چھاتی ملنا اور اسکا غلاف پکڑ کر دعا کرنی اور اسکے گرد رشتی کرنی اور اسکا مجاہد بن کر اس کی خدمت میں مشغول رہنا، جیسے جھاڑ و دینی اور روشنی کرنی، فرش بچھانا

پانی پلانا، وضو، غسل کا لوگوں کیلئے سامان درست کرنا، اور اسکے کنویں کے پانی کو تبرک سمجھ کر پینا، بدن پر ڈالنا، آپس میں باتنا غائبوں کے واسطے لیجانا، حفت ہوتے وقت اٹے پاؤں چلنا اس کے گرد و پیش کے جنگل کا ادب کرنا، یعنی وہاں شرکار نہ کرنا، درخت نہ کاٹنا، گھاس نہ اکھاڑنا، مولیشی نہ چکنا، یہ سب کام اللہ نے اپنی عبادت کیلئے اپنے بندوں کو بتائے ہیں۔

پھر جو کوئی کسی پر و پیغمبر کو یا بھوت و پری کو یا کسی کی سچی قبر کو یا جھوٹی قبر کو یا کسی کے تھان کو یا کسی کے چلے کو یا کسی کے مکان کو یا کسی کے تبرک کو یا نشان کو یا تابوت کو سجدہ کرے یا رکوع کرے یا اسکے نام کا روزہ رکھے یا ہاتھ باندھ کر کھڑا ہو دے یا جانور چڑھا دے یا ایسے مکانوں میں دور دور سے قصد کر کے جاوے یا وہاں روشنی کرے، غلاف ڈالے، چادر چڑھاوے، ان کے نام کی چھڑی کھڑی کرے، رخصت ہوتے وقت اٹے پاؤں چلے، انکی قبر کو بوسہ دیوے، مور جھل چیلے، اس پر شامیانہ کھڑا کرے جو کھٹ کو بوسہ دیوے، ہاتھ باندھ کر التجا کرے، مراد مانگے، مجاورین کو بیٹھ کر وہاں کے گرد و پیش کے جنگل کا ادب کرے اور ایسی قسم کی باتیں کرے جو اس پر شرک ثابت ہوتا ہے اسکو اشراک فی العبادت کہتے ہیں یعنی اللہ کی سی تعظیم کسی کی کرنی۔ پھر خواہ یوں سمجھے کہ یہ آپ ہی اس تعظیم کے لائق ہیں یا یوں سمجھے کہ انکی اس طرح تعظیم کرنے سے اللہ خوش ہوتا ہے اور اس تعظیم کی برکت سے اللہ مشکلیں کھول دیتا ہے، ہر طرح شرک ثابت ہوتا ہے۔

جو تھی بات یہ کہ اللہ صاحب نے اپنے بندوں کو سکھایا ہے
عادت میں شرک کہ اپنے دنیا کے کاموں میں اللہ کو یاد رکھیں اور اس کی

کچھ تعظیم کرتے رہیں تاکہ ایمان بھی درست رہے اور ان کاموں میں بھی برکت ہووے
 جیسے اڑے کام پر اشتر کی نذر ماننی اور مشکل کے وقت اسکو پکارنا اور ہر کام کا شروع
 اسکے نام سے کرنا اور جب اولاد ہو تو اس میں اسکے نام کا جانور ذبح کرنا اور اولاد کا نام
 عبداللہ، عبدالرحمن، خدا بخش، اللہ دیا، امہ اللہ، اللہ دی، رکھنا اور کھیت اور باغ
 میں سے تھوڑا بہت اس کے نام کا رکھنا اور دھن اور یوڑ میں سے کچھ اسکی نیاز رکھنا
 اور جو جانور اسکے نام کے اس کے گھر کی طرف لے جائے انکا ادب کرنا یعنی نہ ان پر
 سوار ہونا نہ لادنا اور کھانے پینے، پہننے میں اسکے حکم پر چلنا یعنی جس چیز کے برتنے کو
 اس نے فرمایا اسکو برتنا اور جو منع کیا اس سے دور رہنا اور برائی، بھلائی، جو دنیا میں پیش
 آتی ہے، جیسے قحط اور ارزانی، صحت اور بیماری، فتح و شکست، اقبال و ادبار،
 غمی و خوشی یہ سب اس کے اختیار میں سمجھنا اور اپنا ارادہ جس کام کا بیان کرنا تو پہلے اس کے
 ارادے کا ذکر کر دینا جیسے یوں کہنا کہ اگر اللہ چاہے گا ہم فلانا کام کریں گے اور اسکے نام کو
 ایسی تعظیم سے لینا کہ جس میں اس کی مالکیت نکلے اور اپنی بندگی جیسے یوں کہنا ہمارا رب
 ہمارا مالک، ہمارا خالق، اور کلام میں جب قسم کھانے کی حاجت ہو تو اسی کے نام کی قسم کھانی
 سو اس قسم کی چیزیں اللہ نے اپنی تعظیم کے واسطے بتائی ہیں۔

پھر جو کوئی ایسی انبیاء و اولیاء کی، اماموں شہیدوں کی، مجبوت و یمیت کا اس قسم کی تعظیم
 کرے جیسے اڑے کام پر اسکی نذر ماننے، مشکل کے وقت انکو پکارے، بسم اللہ کی جگہ انکا نام
 لیوے، جب اولاد ہو ان کی نذر و نیاز کرے، اپنی اولاد کا نام عبداللہ، امام بخش،
 پیر بخش رکھے۔ کھیت و باغ میں انکا حصہ لگاوے، جو کھیتی و بارشی میں سے آوے پہلے
 انکی نیاز کریں جب اپنے کام میں لاویں اور دھن اور یوڑ میں سے انکے نام کے جانور چھرا دے

اور پھر ان جانوروں کا ادب کرے، پانی دانے پر سے نہ ہانکے، کڑی پتھر سے نہ مارے اور کھانے پینے، پہننے میں رسموں کی سند پکڑے کہ فلا نے لوگوں کو چاہیے کہ فلا نا کھانا نہ کھاویں، فلا نا کپڑا نہ پہنیں حضرت بی بی کی صحنک مردہ کھاویں، لونڈی نہ کھاوے جس عورت نے دوسرا خصم کیا ہو وہ نہ کھاوے، شاہ عید کھج کا تو شہر حقہ پینے والا نہ کھاوے اور برائی بھلائی جو دنیا میں پیش آتی ہے اسکو انکی طرف نسبت کرے کہ فلا نا انکی پھٹکار میں آکر دیوانہ ہو گیا اور فلا نے کو انہوں نے راند تو محتاج ہو گیا اور فلا نے کو نواز دیا تو اسکو فتح و اقبال مل گیا اور قحط فلا نے سارے کے سبب پڑا فلا نا کام جو فلا نے دن شروع کیا تھا یا فلا نی ساعت میں سو پورا نہ ہو یا یوں کہیں کہ اللہ و رسول چاہے گا تو میں آؤنگا یا پیر چاہے تو یہ بات ہو جاوے گی یا اسکی تیئں بولنے میں ”یا معبود“ داتا، بے پرواہ خداوند، خدا نیکان مالک الملک، شہنشاہ، بوے یا جب حاجت قسم کھانے کی پڑے تو پیغمبر کی یا علیؑ کی یا امام کی یا پیر کی یا انکی قبر و نکی قسم کھاؤ سوان باتوں سے شرک ثابت ہوتا ہے اور اس کو اشراک فی العبادت کہتے ہیں یعنی اپنی عادت کے کاموں میں جو اللہ کی تعظیم کرنی چاہیے سو غیر کی کرے۔

سوان چاروں طرح کے شرک کا صریح قرآن و حدیث میں ذکر ہے سو اس لئے

اس باب میں پانچ فصلیں کی ہیں۔

فصل^(۱)۔ میں ذکر ہے شرک کی برائی اور توحید کی خوبی کا۔ فصل^(۲)۔ میں ذکر ہے اشراک فی العلم کی برائی کا۔ فصل^(۳)۔ میں ذکر ہے اشراک فی التصرف کی برائی کا۔ فصل^(۴)۔ میں ذکر ہے اشراک فی العبادت کی برائی کا۔ فصل^(۵)۔ میں ذکر ہے اشراک فی العبادت کی برائی کا۔

فصل (۱) شرک سے اجتناب

قَالَ اللَّهُ تَعَالَى: إِنَّ اللَّهَ لَا يَغْفِرُ
 أَنْ يُشْرَكَ بِهِ وَيَغْفِرُ مَا دُونَ
 ذَٰلِكَ لِمَنْ يَشَاءُ وَمَنْ يُشْرِكْ
 بِاللَّهِ فَقَدْ ضَلَّ ضَلَالًا بَعِيدًا (۱۶)

فرمایا اللہ تعالیٰ نے یعنی سورہ نسا میں بیشک اللہ
 نہیں بخشتا یہ کہ شریک ٹھہرائے اسکا اور بخشتا ہے
 دوسرے سے جسکو چاہے اور جس نے شریک ٹھہرایا
 اللہ کا سو بیشک راہ بھولا اور بھٹک گیا،

یعنی اللہ کی راہ بھولنا یوں بھی ہوتا ہے کہ حلال و حرام میں امتیاز نہ کرے، چوری بدکاری
 میں گرفتار ہو جاوے، نماز روزہ چھوڑ دیوے، جو رذیلوں کا حق تلف کرے، ماں باپ کی بے ادبی
 کرے، لیکن جو شرک میں پڑا وہ سب سے زیادہ بھولا اسلئے کہ وہ ایسے گناہ میں گرفتار ہو کہ اللہ
 تعالیٰ اسکو ہرگز نہ بخشتے گا اور سارے گناہوں کو اللہ تعالیٰ شاید بخش بھی دیوے۔

اس آیت سے معلوم ہوا کہ شرک بخشا جاوے گا جو اسکی سزا ہے مقرر ملے گی، پھر اگر پرے درجے
 کا شرک ہے کہ آدمی جس کا فر ہو جاتا ہے تو اسکی سزا یہی ہے کہ ہمیشہ ہمیشہ کو دوزخ میں نہ اسے
 کبھی باہر نکلے گا نہ اس میں کبھی آرام پاوے گا اور جو اس سے درجے کے شرک ہیں
 انکی جو سزا اللہ کے ہاں مقرر ہیں سو پاوے گا اور باقی جو گناہ ہیں انکی جو کچھ سزائیں
 اللہ کے ہاں مقرر ہیں سو اللہ کی مرضی پر ہیں چاہے دیوے چاہے معاف کرے۔

اور یہ بھی معلوم ہوا کہ شرک سے کوئی بڑا گناہ نہیں، اسکی مثال یہ کہ بادشاہ کی تقصیر میں
 کی رعیت کے لوگ جتنی کرینگے جیسے چوری، قزاقی، چوکی، پہرے کے وقت سو جانا۔ دربار کے
 وقت کوٹاں جانا، لڑائی کے میدان سے ٹل جانا، سرکار کے پیسے پہنچانے میں قصور کرنا علیٰ ہذا
 القیاس ان سب کی سزائیں اللہ کے ہاں مقرر ہیں مگر چاہے تو پکڑے اور چاہے تو معاف کر دیوے۔

اور ایک تفصیری اس ڈھب کی ہیں کہ جن میں بغاوت نکلتی ہے جیسے کسی امیر یا ذریعہ یا جوڈھری
 قانون کو کیا چوہرے چار کو بادشاہ بناوے یا اس کے واسطے تاج و تخت تیار کرے یا اس کے
 تئیں ظل سجائی بولے یا اس کے تئیں بادشاہ کا سا مگر کرے یا اس کیلئے ایک دن جشن کا
 ٹھہراوے اور بادشاہ کی طرح نذر دیوے۔ اور یہ تفصیر سب تفصیروں سے بڑی ہے اسکی سزا
 مقرر اسکو پہنچی ہے اور جو بادشاہ اس سے غفلت کرے اور ایسوں کو سزا نہ دیوے اسکی
 بادشاہت قصور ہے چنانچہ عقلمند لوگ ایسے بادشاہ کو بے غیرت کہتے ہیں سو اس
 مالک الملک شاہنشاہ غیور سے ڈرا چاہیے کہ پرلے درجے کا زور رکھتا ہے اور ویسی غیرت
 سو وہ مشرکوں سے کیونکر غفلت کرے گا اور کس طرح انکو انکی سزا نہ دے گا؟ اللہ سب
 مسلمانوں پر رحمت کرے اور انکو شرک کی آفت سے بچا دے۔ آمین۔

شِرک سے بڑا ظلم ہے

قَالَ اللَّهُ تَعَالَى: وَإِذْ قَالَ لُقْمَانُ لِابْنِهِ
 اور فرمایا اللہ تعالیٰ نے یعنی سورہ لقمان میں: اور جب
 وَهُوَ يَعِظُهُ يَبْنَى لَا تَشْرِكْ
 کہا لقمان نے اپنے بیٹے کو اور وہ نصیحت کرتا
 بِاللَّهِ ط إِنَّ الشِّرْكَ لَظُلْمٌ
 تھا اسکو اے بیٹے میرے بہت شریک بنا اللہ کا
 عَظِيمٌ (۳۱ - ۱۳)
 بیشک شریک بنانا اسکا بڑا بے انصافی ہے۔

ف: یعنی اللہ صاحب نے لقمان کو عقلمندی دی تھی سو انہوں نے اس سے سمجھا کہ بے انصافی
 یہی ہے کہ کسی کا حق اور کسی کو کپڑا دینا اور جس نے اللہ کا حق اسکی مخلوق کو دیا تو بڑے سے بڑے
 کا حق لیکر ذیل سے ذیل کو دیدیا۔ یا جیسے بادشاہ کا تاج ایک چمار کے سر پر رکھ دیتے اس سے
 بڑی بے انصافی کیا ہوگی اور یہ یقین جان لیا چاہیے کہ ہر مخلوق چھوٹا ہو یا بڑا وہ اللہ کے
 آگے چمار سے بھی ذیل ہے۔

اس آیت سے معلوم ہوا کہ جسے شرع کی راہ سے یہ معلوم ہوتا ہے کہ شرک سب بڑا گناہ ہے ایسے عقل کی راہ سے بھی یہ معلوم ہوتا ہے کہ شرک سب عیبوں سے بڑا عیب ہے اور یہی حق ہے اس واسطے کہ آدمی میں بڑے سے بڑا عیب یہی ہے کہ اپنے بڑوں کی بے ادبی کرے، سوائے سے بڑا کوئی نہیں اور شرک اسی کی بے ادبی ہے۔

انبیاء کی بعثت کا اصل مقصد توحید ہے | قال اللہ تعالیٰ: ۱
فرمایا اللہ تعالیٰ ۲

وَمَا أَرْسَلْنَا مِنْ قَبْلِكَ مِنْ رَّسُولٍ إِلَّا نُوحِيْهِ إِلَيْهِ أَنْتَ لَا إِلَهَ إِلَّا أَنَا فَاعْبُدُونِ ۝
یعنی سورہ انبیاء میں اور نہیں بھیجا ہم نے تجھ سے پہلے کوئی رسول مگر کہ اسکو یہی حکم بھیجا کہ بیشک بات یوں ہے کہ کوئی ماننے کے لائق نہیں سوائے میرے سو بندگی کر و میری۔

ف: یعنی جتنے پیغمبر آئے ہیں سو وہ اللہ کی طرف سے یہی حکم لائے ہیں کہ اللہ کو مانئے اور اس کے سوا کسی کو نہ مانئے۔

اس آیت سے معلوم ہوا کہ شرک سے منع اور توحید کا حکم سب شرعوں میں ہے سو یہی راہ نجات کی ہے اس کے سوا اور سب راہیں غلط ہیں۔

وَأَخْرَجَ مُوسَىٰ عَنْ أَبِي هُرَيْرَةَ رَضِيَ اللَّهُ تَعَالَى عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ قَالَ اللَّهُ تَعَالَى أَنَا أَغْنَى الشُّرَكَاءَ عَنِ الشِّرْكِ مَنْ عَمِلَ عَمَلًا أَشْرَكَ فِيهِ
مشکوٰۃ کے باب الریاء میں لکھا ہے کہ مسلم نے ذکر کیا کہ نقل کیا ابو ہریرہؓ نے کہ کہا رسول اللہ صلی اللہ علیہ وسلم فرمایا اللہ تعالیٰ میں بڑے پر وہ ہوں سا جھوٹوں میں سا جھٹے سے جو کوئی کرے کچھ کام کہ سا جھٹی کر دے اس میں میرے ساتھ اور

مَعِيَ غَيْرِي تَرَكَتُهُ وَشَرَكُهُ
 اَنَا مِنْهُ بُرِيٌّ
 کسی کو سو میں چھوڑ دیتا ہوں اسکو اور اسکے
 ساتھ جھے کو اور میں اس سے بیزار ہوں۔

ف:- یعنی جس طرح اور لوگ اپنی مشترک چیز آپس میں تقسیم کر لیتے ہیں سو میں یوں
 نہیں کرتا کیونکہ میں بے پرواہ ہوں بلکہ جو کوئی کچھ کام میرے واسطے کرے اور غیر کو بھی اس میں
 شریک کر دے سو میں اپنا حصہ بھی نہیں لیتا بلکہ سارے ہی کو چھوڑ دیتا ہوں اور اس سے بیزار
 ہو جاتا ہوں۔ اس حدیث سے معلوم ہوا کہ جو شخص ایک کام کرے اللہ کے واسطے پھر
 وہی کام کرے اور کسی کے واسطے اس پر شرک ثابت ہوتا ہے اور یہ بھی معلوم ہوا کہ مشترک
 جو عبادت اللہ کی کرے وہ بھی اللہ کے ہاں مقبول نہیں بلکہ اللہ اس سے بیزار ہے۔

أَخْرَجَ أَحْمَدُ عَنْ أَبِي بَنٍ كَعْبٍ

رَشْكُوَةً بِالْبَيْمَانِ بِالْقَدْرِ مِمَّنْ لَمْ يَكْهَأْ لَهُ (امام احمد

ازل میں توحید کا اقرار

نے ذکر کیا کہ ابی بن کعبؓ اس آیت کی تفسیر
 میں دَاذْ أَخَذَ رَبُّكَ مِنْ بَنِي آدَمَ الْخَ
 فَرَمَا کہ اللہ نے اولادِ آدم کو اکٹھا کیا پھر انکی
 مثلیں لگائیں پھر انکی صورتیں بنائیں پھر انکو
 بولنے کی طاقت دی سو بولنے لگے پھر ان سے
 قول و عہد لیا اور انکی جان پر ان سے اقرار
 کروایا کہ کیا میں نہیں ہوں رب تمہارا؟ بولے
 کیوں نہیں؟ فرمایا سو میں گواہ کرتا ہوں تم پر
 ساتوں آسمانوں کو اور ساتوں زمینوں کو اور

رَضِيَ اللَّهُ عَنْهُ فِي تَفْسِيرِ قَوْلِ
 اللَّهُ عَزَّ وَجَلَّ وَإِذْ أَخَذَ رَبُّكَ
 مِنْ بَنِي آدَمَ مِنْ ظُهُورِهِمْ
 ذُرِّيَّتَهُمْ قَالِ جَمْعُهُمْ فَجَعَلَهُمْ
 أَنْزَ وَاجِبَاتٍ صَوْرَهُمْ
 فَاسْتَنْطَقَهُمْ فَتَكَلَّمُوا ثُمَّ أَخَذَ
 عَلَيْهِمُ الْعَهْدَ وَالْمِيثَاقَ وَاشْهَدَهُمْ
 عَلَى أَنْفُسِهِمْ أَنَا أَنَا بَرَبُكُمْ قَالُوا
 بَلَى قَالِ فَإِنِّي أَسْهَدُ عَلَيْكُمْ

السَّمَوَاتِ السَّبْعَ وَالْأَرْضَيْنِ
 السَّبْعَ اسْتَشْهَدُ عَلَيْكُمْ آبَاكُمْ
 آدَمَ أَنْ تَقُولُوا يَوْمَ الْقِيَمَةِ
 لَمْ نَعْلَمْ بِهَذَا إِنْ عَلِمُوا أَنَّهُ
 لَا إِلَهَ غَيْرِي وَلَا تَشْرِكُوا بِي
 شَيْئًا إِنِّي سَارُّ سِلِّ إِلَيْكُمْ رَسُولِي
 يُذَكِّرُكُمْ عَهْدِي وَمِيثَاقِي
 وَأَنْزِلُ عَلَيْكُمْ كِتَابِي قَالُوا
 شَهِدْنَا بِأَنَّكَ رَبُّنَا وَالْهَئَا
 لَا رَبَّ لَنَا غَيْرُكَ وَلَا إِلَهَ
 لَنَا غَيْرُكَ

تمہارا باپ آدم کو اس واسطے کہ کہیں کہنے لگو
 قیامت کے دن کہ ہم نہ جانتے تھے سو یہ جان
 رکھو کہ بیشک بات یوں ہے کہ نہیں کوئی حاکم
 سوا میرے اور نہیں کوئی مالک سوا میرے
 اور مت شریک مٹھراؤ میرا کوئی بیشک
 میں اب بھی جو کسا طرف تمہارے رسول اپنے کہ
 یاد دلاؤں گے تم کو قول و قرار میرا اور اتار دنگا
 تم پر کتابیں اپنی بولے اقرار کیا ہم نے کہ بیشک
 تو مالک ہمارا ہے اور حاکم ہمارا ہے نہیں کوئی
 مالک ہمارا تیرے سوا ہے اور نہیں کوئی
 حاکم ہمارا تیرے سوا ہے

ف :- یعنی اللہ صاحب سورہ اعراف میں فرمایا ہے، اور جب نکالی تیرے رب نے
 نبی کی پشت سے انکی اولاد اور اقرار کر دیا ان سے ان کی جانوں پر کہ کیا میں نہیں ہوں
 رب تمہارا؟ بولے کیوں نہیں قبول کیا ہم نے اپنے ذمہ پر یہ ہم نے اسلئے کیا کہ کہیں کہنے لگو
 قیامت کے دن کہ بیشک ہم اس بات سے غافل تھے، یا کہنے لگو شرک تو کیا تھا ہمارا باپ
 دادوں نے پہلے سے اور ہم تھے پیچھے سو کیا برباد کرتا ہے تو ہم کو ان جھوٹوں کے کام کے
 بدلے: یہ ترجمہ کلام اللہ کی آیت کا ہے سوا اس کی تفسیر میں ابی بن کعب نے فرمایا کہ :-
 اللہ صاحب نے ساری اولاد آدم کو اکٹھا کیا
 شرک سند نہیں بن سکتا
 ایک جگہ اور ان کی جدا جدا مثلیں لگائیں

جیسے پیغمبروں کی جدی مثل اور اولیاء کی جدی مثل اور شہیدوں کی جدی مثل اور نیک
 بختوں کی جدی مثل اور حکم بردار لوگوں کی جدی مثل اور بدکاروں کی جدی مثل اور اسی طرح
 کافروں کی مثلیں لگائیں جیسے یہود و نصاریٰ اور مجوس و ہنود و علیٰ ہذا القیاس، پھر ان سب
 کی صورتیں بنائیں یعنی ہر کسی کی صورت جیسی دنیا میں بنائی منظور تھی ویسی ہی وہاں ظاہر
 کی کسی کو خوبصورت کسی کو بدصورت، کسی کو سما کا، کسی کو گونگا، کسی کو کانا، کسی کو اندھا
 علیٰ ہذا القیاس پھر انکو بولنے کی طاقت دی پھر ان سبے اللہ نے یوں فرمایا کہ کیا میں تمہارا
 رب نہیں ہوں سو سبے اقرار کیا کہ تو ہمارا رب ہے، پھر ان سے قول و قرار لیا کہ میرے سوا کسی
 کو حاکم و مالک نہ جانو اور کسی کو میرے سوا نہ مانو سو ان سبے اس سب کا قول و قرار کیا
 اور اللہ صاحب نے اس بات پر آسمان و زمین و آدم کو گواہ کیا اور یہ فرمایا کہ اس قول و قرار کے
 یاد دلانے کو پیغمبر آویں گے اور کتابیں لادیں گے سو ہر کسی نے جدی جدی اللہ کی توحید کا اقرار
 کیا اور شرک کا انکار سو شرک کی بات میں ایک کو دوسرے کی سند نہ پکڑنی چاہیئے نہ پیر کی منہ استاد
 کی، نہ باپ دادوں کی، نہ کسی بادشاہ کی، نہ کسی مولوی کی، نہ کسی بزرگ کی۔

ایک غلط خیال کا جواب

جو کوئی خیال کرے کہ ہم تو دنیا میں کر اس بات کو پھر بھول گئے
 پھر بھولی بات کی کیا سند ہے سو یہ خیال غلط ہے اس واسطے
 کہ بہت باتیں آدمی آپ یاد نہیں ہوتیں، پھر مقبر لوگوں کے کہنے سے یقین کرتا ہے جیسے کسی کو اپنی ماں کے
 پیٹ سے اپنا پیدا ہونا یاد نہیں ہوتا پھر لوگوں ہی سے سن کر یقین کرتا ہے اور اپنی ماں ہی کو ماں سمجھتا ہے،
 ماں کا حق ادا نہ کرے اور کسی کو ماں بتا دے تو اسکو سب لوگ برا کہیں گے، اور جو وہ جواب
 دیوے کہ مجھے تو اپنا پیدا ہونا کچھ یاد نہیں کہ میں اسکو اپنی ماں جانوں تو سب لوگ اسکو احمق
 کہیں گے اور بڑا بے ادب، توجیب غوام الناس کے کہنے سے آدمی کو بہت باتوں کا یقین آجاتا،

اللہ کسی کو ماں نہیں بنا سکتا، پھر اگر کوئی اپنی ماں

پھر پیغمبروں کی تو بڑی شان ہے ان کے خبر دینے سے کیونکر نہ یقین آوے۔
 اس حدیث سے معلوم ہوا کہ اصل توحید کا حکم اور شرک کا منع اللہ صلی اللہ علیہ وسلم نے ہر کسی
 سے عالم ارواح میں کہہ دیا ہے، سارے اسی کی تاکید کو آئے ہیں اور ساری کتابیں اسی کے
 بیان میں آتیں، سو ایک لاکھ چوبیس ہزار پیغمبروں کا فرمانا اور ایک سو چار کتاب
 آسمانی کا علم اسی ایک نکتہ میں ہے کہ توحید خوب درست کیجئے اور شرک سے بہت دور
 بھاگئے۔ نہ اللہ کے سوا کسی کو حاکم سمجھئے کہ کسی چیز میں کچھ تصرف کر سکتا ہے نہ کسی کو اپنا مالک
 ٹھہرائیے کہ اس سے اپنی کوئی مراد مانگئے اور اپنی حاجت اس کے پاس لے جائیے۔
 مشکوٰۃ کے باب الکبائر میں لکھا ہے کہ :-

وَاٰخِرَ جِاٰزِ اَحْمَدُ عَنْ مَعَاذِ بْنِ
 جَبَلٍ قَالَ قَالَ لِي رَسُولُ اللَّهِ
 صَلَّى اللَّهُ عَلَيْهِ وَسَلَّمَ لَا تَشْرِكْ
 بِاللَّهِ شَيْئًا وَاِنْ قِلَّتْ دَحْرَقَتُ
 امام احمد نے ذکر کیا کہ معاذ بن جبل نے نقل
 کیا کہ فرمایا مجھ کو رسول اللہ صلی اللہ علیہ وسلم نے
 نہ شریک ٹھہراؤ اللہ کا کسی کو گو مارا جاوے
 تو اور جھلایا جاوے تو۔

اللہ کے سوا کسی کو نہ مان اور اس سے نہ ڈر کہ شاید کوئی جن یا بھوت کچھ ایذا پہنچاوے
 سو جیسا مسلمان کو ظاہر کی بلاؤں پر صبر کرنا چاہیے اور ان کے ڈر سے اپنا دین نہ بگاڑنا چاہیے
 اس طرح جن اور بھوتوں کی بھی ایذا پر صبر کرنا چاہیے اور ان سے ڈر کر ان کو نہ ماننا چاہیے
 اور سمجھنا چاہیے کہ فی الحقیقت تو ہر کام اللہ ہی کے اختیار میں ہے مگر وہ بھی کبھی کبھی اپنے
 بندوں کو جانچتا ہے اور پردوں کے ہاتھ سے بھلوں کو ایذا پہنچاتا ہے تاکہ کچھ اور کچھ نہیں
 فرق ہو جائے اور یمن اور منافق جدا جدا معلوم ہو جائیں، سو جیسے ظاہر میں کبھی متقیوں کو
 فاسقوں کے ہاتھ سے اور مسلمانوں کو کافروں کے ہاتھ سے اللہ کے ارادے سے ایذا پہنچ

جاتی ہے اور انکو وہاں صبر ہی کرنا پڑتا ہے اور دین بگاڑنا نہیں پہنچتا اسی طرح کبھی کبھی نیک آدمی کو جن اور شیاطینوں کے ہاتھ سے اللہ کے ارادے سے ایذا پہنچ جاتی ہے سو اس پر صبر کرنا ہی چاہیئے اور اس کو ہرگز نہ ماننا چاہیئے۔

اس حدیث سے معلوم ہوا کہ اگر کوئی شخص شرک سے بیزار ہو کر اوروں کا ماننا چھوڑ دے اور ان کی نذر دنیا زمانے کو برا جائے اور غلط سلط رسموں کو مٹانے لگے اور اس میں اسکو کچھ نقصان مال کا یا اولاد کا یا جان کا پہنچ جاوے یا کوئی شیطان کسی پیر و شہید کا نام لے کر ایذا دینے لگے تو اس پر صبر کرے اور اپنی بات پر قائم رہے اور یہ سمجھے کہ اللہ میرا دین جانچتا ہے اور جیسے اللہ صاحب سب ظالم آدمیوں کو ڈھیل دیکر پکڑتا ہے اور مظلوموں کو انکے ہاتھ سے چھڑاتا ہے اسی طرح ظالم جنوں کو بھی اپنے وقت پر پکڑے گا اور نیک آدمیوں کو ان کی ایذا سے بچا دے گا۔

مشکوٰۃ کے باب اکبار میں لکھا ہے۔

وَاخْرَجَ الشَّيْخَانِ عَنْ ابْنِ مَسْعُودٍ
رَضِيَ اللَّهُ عَنْهُ قَالَ قَالَ رَسُولُ اللَّهِ
يَا رَسُولَ اللَّهِ أَيُّ الذَّنْبِ أَكْبَرُ
عِنْدَ اللَّهِ قَالَ أَنْ تَدْعُوَ إِلَهَ
بَدَا وَهُوَ خَلْقٌ
بخاری و مسلم نے ذکر کیا کہ ابن مسعودؓ نے نقل کیا کہ ایک شخص نے کہا: یا رسول اللہ صلی اللہ علیہ وسلم کونسا گناہ بہت بُرا ہے اللہ کے نزدیک؟ یہ کہ پکارے تو کسی کو اللہ کی طرح کا ٹھہرا کر اور حالانکہ اللہ ہی نے مجھ کو پیدا کیا۔

ف۔ یعنی جیسے کہ اللہ کو سمجھتے ہیں کہ وہ ہر جگہ حاضر و ناظر ہے اور سب کام اسکے اختیار میں ہیں سو ہر مشکل کے وقت یہی سمجھ کر پکارتے ہیں سو کسی اور کو اس طرح کا سمجھ کر پکارنا نہ چاہئے کہ یہ سب بُرا گناہ ہے، اول تو یہ کہ یہ بات خود غلط ہے کہ کسی کو کچھ حاجت بر لانے

کی طاقت ہو دے یا ہر جگہ حاضر و ناظر ہو، دوسری کہ جب ہمارا خالق اللہ ہے اور اسی نے ہم کو پیدا کیا تو ہم کو بھی چاہیے کہ اپنے ہر کاموں پر اسی کو پکاریں اور کسی سے ہم کو کیا کام؟ جیسے جو کوئی ایک بادشاہ کا غلام ہو چکا تو وہ اپنے ہر کام کا علاقہ اسی سے رکھتا ہے دوسرے بادشاہ سے بھی نہیں رکھتا اور کسی چوہڑے چمار کا تو کیا ذکر ہے۔

مشکوٰۃ کے باب الاستغفار میں
توحید کی ذریعہ مغفرت ہے لکھا ہے کہ :-

اُخْرَجَ التِّرْمِذِيُّ عَنْ النَّسَائِ
 قَالَ قَالَ رَسُولُ اللَّهِ صَلَّى اللَّهُ
 عَلَيْهِ وَسَلَّمَ قَالَ اللَّهُ تَعَالَى
 يَا ابْنَ آدَمَ إِنَّكَ لَوَ لَقِيتَنِي
 بِقُرْبِ الْأَرْضِ خَطَايَا شَمَّ
 لَقِيتَنِي وَلَا تَسْتُرُ بِي شَيْئًا
 لَا يَتَّبِعُ بَقَرًا بِهَا مَعْصِرَةٌ
 ترمذی نے ذکر کیا کہ انسؓ نے نقل کیا کہ پیغمبر
 خدا صلی اللہ علیہ وسلم نے کہا کہ اللہ صاحب نے
 فرمایا کہ اے آدم کے بیٹے بیشک تجھے مجھ سے
 ملے دنیا بھر گناہ لے کر پھر ملے مجھ سے تو
 کہ شرک سمجھتا ہو میری کسی کو، تو بیشک
 لے آؤں میں تیرے پاس بخشش اپنی
 دنیا بھر۔

ف :- یعنی اس دنیا میں سب گنہگاروں نے گناہ کئے ہیں کہ فرعون بھی اس دنیا میں
 تھا اور ہامان بھی اس میں بلکہ شیطان بھی اسی میں ہے، پھر یوں سمجھو کہ جتنے گناہ ان سب
 گنہگاروں سے ہوئے ہیں، سو ایک آدمی وہ سب کچھ کرے لیکن شرک پاک ہو تو
 جتنے اس کے گناہ ہیں اللہ صاحب دینی ہی اس پر بخشش کرے گا۔

اس حدیث سے معلوم ہوا کہ توحید کی برکت سے سب گناہ بخشے جاتے ہیں جیسے کہ
 شرک کی شامت سے سب اچھے کام ناکارے ہو جاتے ہیں اور یہی حق ہے اس لئے کہ

جب شرک سے آدمی پورا پاک ہو گا کہ کسی کو اللہ کے سوا مالک نہ سمجھے اور اسکے سوا کہیں بھاگنے کی جگہ نہ جانے اور یہ اس کے دل میں خوب ثابت ہو جاوے کہ اسکے تقصیر دار کو اس سے بھاگ کر کہیں پناہ نہیں اور اس کے مقابل کسی کا زور نہیں چلتا اور اسکے رویہ کو کسی کی حمایت نہیں چلتی اور کوئی کسی کی سفارش اپنے اختیار سے نہیں کر سکتا، سو جب یہ بات خوب اس کے دل میں ثابت ہو جاوے پھر جتنے گناہ اس سے ہونگے سو بشریت کی راہ سے ہوں گے یا بھوں چوک کر اور ان گناہوں کا ڈر اسکے دل پر گھر رہا ہو گا اور اس سے ایسا بیزار ہو گا اور شرمندہ کہ اپنی جان سے بھی تنگ ہو گا اور بیشک ایسے آدمی پر اللہ کی رحمت آتی ہے سو یوں یوں اس سے گناہ ہوں گے اسکے موافق اس کی یہ حالت بڑھے گی اور جس قدر کہ یہ حالت بڑھے گی اسی قدر اللہ کی رحمت بڑھے گی، سو یہ جان لینا چاہیے کہ جس کی توحید کامل ہے اس کا گناہ وہ کام کرتا ہے کہ اوروں کی عبادت وہ کام نہیں کر سکتی، ناسق موجد ہزار درجہ بہتر ہے تفتی شرک سے جیسے رعیتی تقصیر دار ہزار درجہ بہتر ہے باغی خوشامدی سے کہ اپنی تقصیر پر شرمندہ ہے اور وہ اپنے قریب پر مغرور۔

فصل (۲) اشراک فی العلم کی بُرائی

ف :- یعنی افسل میں ان آیتوں اور حدیثوں کا ذکر ہے کہ جس سے اشراک فی العلم کی بُرائی ثابت ہوتی ہے۔

قَالَ اللَّهُ تَعَالَى دَعْنَدَہ مَقَاتِحُ فرمایا اللہ تعالیٰ نے یعنی سورہ انعام میں

الْغَيْبِ لَا يَعْلَمُهَا إِلَّا هُوَ، کہ اسی کے پاس ہیں کنجیاں غیب کی،
(۶ — ۵۹) نہیں جانتا انکو مگر وہی۔

ف۔ یعنی جس طرح اللہ صاحب نے بندوں کے واسطے ظاہر کی چیزیں دریافت کرنے کو کچھ راہیں بتادی ہیں جیسے آنکھ دیکھنے کو، کان سننے کو، ناک سونگھنے کو، زبان چکھنے کو، ہاتھ ٹٹولنے کو، عقل سمجھنے کو، اور وہ راہیں انکے اختیار میں دی ہیں کہ اپنی خواہش کے موافق ان سے کام لیتے ہیں جیسے جب کچھ دیکھنے کو دل چاہا تو آنکھ کھول دی نہ چاہا تو بند کر لی، جس چیز کا مرزہ دریافت کرنے کا ارادہ ہوا منہ میں ڈال لیا، نہ ارادہ ہونے والا، سو گویا کہ ان چیزوں کے دریافت کرنے کو کنجیاں انکو دی ہیں جیسے جکے ہاتھ کھنی ہوتی ہے قفل اسکے اختیار میں ہوتا ہے جب چاہے تو کھولے جب چاہے نہ کھولے اسی طرح ظاہر کی چیزوں کو دریافت کرنا لوگوں کے اختیار میں ہے جب چاہیں کریں جب چاہیں نہ کریں۔

سوا اس طرح غیب کا دریافت کرنا اپنے **علم غیب خاص اللہ ہی کو ہے** اختیار میں ہو کہ جب چاہیے کر لیجئے، یہ

اللہ صاحب ہی کی شان ہے کہ کسی دلی دینی کو، جن و فرشتے کو، پیر و شہید کو، اما و امام زادے کو، بھوت و پری کو اللہ صاحب نے یہ طاقت نہیں بخشی کہ جب وہ چاہیں غیب کی بات معلوم کر لیں بلکہ اللہ صاحب اپنے ارادہ سے کبھی کسی کو جتنی بات چاہتا ہے خبر دیتا ہے سو یہ اپنے ارادہ کے موافق نہ انکی خواہش پر، چنانچہ حضرت پیغمبر صلعم کو بار بار ایسا اتفاق ہوا ہے کہ بعضی بات کے دریافت کرنے کی خواہش ہوئی اور وہ بات نہ معلوم ہوئی پھر جب اللہ صاحب کا ارادہ ہوا تو ایک آن میں بتادی، چنانچہ حضرت کے وقت میں منافقوں نے حضرت عائشہؓ پر تہمت کی اور حضرت کو اس سے بڑا رنج ہوا اور کئی دن تک بہت

تحقیق کیا پھر کچھ حقیقت نہ معلوم ہوئی اور بہت فکر و غم میں رہے پھر جب اللہ صاحب کا ارادہ ہوا تو بتا دیا کہ وہ منافق جھوٹے ہیں اور عائشہ ضیاک ہیں، سو یقین یوں رکھنا چاہیے کہ غیب خزانے کی کنجی اللہ ہی کے پاس ہے اس نے کسی کے ہاتھ نہیں دی اور کوئی اس کا خزانچی مگر ایسے ہی ہاتھ سے قفل کھول کر اس میں جتنا جسکو چاہے بخش دے اس کا ہاتھ کوئی نہیں پکڑ سکتا۔

اس آیت سے معلوم ہوا کہ جو کوئی یہ دعویٰ کرے کہ میرے پاس ایسا کچھ علم ہے کہ جب میں چاہوں اس سے غیب کی بات معلوم کر لوں اور آئندہ باتوں کو معلوم کر لینا میرے قابو میں ہے سو وہ بڑا جھوٹا ہے کہ دعویٰ خدائی کا رکھتا ہے اور جو کوئی کسی نبی دلی کو یا جن و فرشتہ کو، امام و امام زادے کو یا پیر و شہید کو یا نجومی و رمال یا جفار کو یا قالہ دیکھنے والے کو یا برہمن اسٹی کو یا بھوت و پری کو ایسا جانے یا اس کے حق میں یہ عقیدہ رکھے سو وہ مشرک ہو جاتا ہے اور اس آیت سے منکر۔

اور یہ جو دوسو اس آتا ہے کہ بعضے وقت کوئی **ایک دوسو کی تردید** | نجومی یا رمال یا برہمن یا شگونی کچھ کہہ دیتا ہے تو وہ اسی طرح ہو جاتا ہے تو اس سے انکی غیب دانی ثابت ہوتی ہے سو یہ بات غلط ہے اس واسطے کہ بہت باتیں انکی غلط بھی ہوتی ہیں تو معلوم ہوا کہ علم غیب انکے اختیار میں نہیں انکی اُکل کبھی درست ہوتی ہے کبھی غلط اور یہی حال ہے استخارہ اور کشف کا اور قرآن مجید کی قال کا، لیکن پیغمبروں کی وحی میں کبھی غلطی نہیں پڑتی سو وہ انکے قابو میں نہیں، اللہ صاحب جو آپ چاہتا ہے سو بتا دیتا ہے انکی خواہش کچھ نہیں چلتی۔

قَالَ اللَّهُ تَعَالَى اِقُلْ لَا يَعْلَمُ مَنْ

کہا اللہ صاحب نے یعنی سورہ نمل میں کہ کہو نہیں

فِي السَّمَوَاتِ وَالْأَرْضِ الْغَيْبِ
 وَلَا إِلَهَ إِلَّا اللَّهُ وَمَا يَشْعُرُونَ أَيَّانَ
 يُبْعَثُونَ (۲۷ - ۲۸)

جانتے جتنے لوگ ہیں آسمانوں میں اور زمین
 میں غیب کو نگر اللہ اور نہیں خبر رکھتے
 کہ کب اٹھائے جائیں گے۔

ف :- اللہ صاحب نے پیغمبر صلعم کو فرمایا کہ لوگوں سے یوں کہہ دو یوں کہ غیب کی بات
 سوائے اللہ کے کوئی نہیں جانتا، نہ فرشتہ نہ آدمی نہ جن نہ کوئی چیز یعنی غیب کی بات کو
 جان لینا کسی کے اختیار میں نہیں اور اس کی دلیل یہ کہ اچھے لوگ سب جانتے ہیں کہ ایک دن
 قیامت آوے گی اور یہ کوئی نہیں جانتا کہ کب آوے گی سو ہر چیز کا معلوم کہ لینا جو
 ان کے اختیار میں ہوتا یہ بھی معلوم کر لیتے۔

وَقَالَ اللَّهُ تَعَالَى إِنَّا اللَّهُ عِنْدَهُ
 عِلْمُ السَّاعَةِ ط وَيُنَزِّلُ الْغَيْثَ
 وَيَعْلَمُ مَا فِي الْأَرْحَامِ ط وَمَا
 تَدْرِي نَفْسٌ مَّا ذَاتُكَسْبٍ عَذَابٌ
 وَمَا تُدْرِي نَفْسٌ بِمَا يَأْتِي أَرْضِي
 تَمُوتُ ط إِنَّ اللَّهَ عَلِيمٌ خَبِيرٌ (۳۱ - ۳۲)

اور کہا اللہ صاحب نے یعنی سورہ لقمان میں
 کہ بیشک اللہ ہی کے پاس ہے خبر قیامت اور
 وہی آتا رہتا ہے مینہ اور جاتا ہے جو کچھ مادہ
 پیٹ میں ہے اور نہیں جانتا کوئی کہ کیا کرے گا
 کل اور نہیں جانتا کوئی کہ کس زمین میں مرے گا
 بیشک اللہ بڑا جاننے والا ہے خبر دار۔

ف :- یعنی غیب کی باتوں کی سب خبریں اللہ ہی کو ہیں اور انکا جان لینا کسی کے قابو
 میں نہیں چنانچہ قیامت کی خبر کہ اس کا آنا بہت مشہور ہے اور نہایت یقینی اسکے بھی آنے
 کے وقت کی کسی کو خبر نہیں پھر اور چیزوں کے ہونے کی خبر کا تو کیا ذکر ہے، جیسے کسی کی فتح
 کسی کی شکست کسی کا بیمار ہونا، کسی کا تندرست ہونا کہ یہ باتیں تو نہ قیامت کے برابر مشہور
 ہیں نہ ویسی یقینی، اور اسی طرح مینہ برسنے کی وقت کی خبر کسی کو نہیں حالانکہ اسکا موسم بھی

بندھا ہوا ہے اور اکثر ان موسموں پر برستا بھی ہے اور سارہ نبی اور ولی اور بادشاہ اور حکیم اسکی خواہش بھی رکھتے ہیں سو اگر اس کے وقت معلوم کرنے کی کچھ راہ ہوتی تو کوئی البتہ پالیتا پھر جو چیزیں کہ نہ انکا موسم بندھا ہوا ہے نہ سب لوگ مل کر انکی خواہش رکھتے ہیں جیسے کسی شخص کا مزاجینا، اولاد ہونی یا غنی و فقیر ہونا، یا فتح و شکست ہونی سو ایسی چیزوں کی خبر کی راہ کیونکر پاسکیں، اور اسی طرح جو کچھ مادہ کے پیٹ میں ہے اسکو بھی کوئی نہیں جان سکتا کہ ایک یا دو تر ہے یا مادہ کامل ہے یا ناقص، خوبصورت ہے یا بدصورت، حالانکہ حکیم لوگ ان سب چیزوں کے اسباب لکھتے ہیں پر کسی کا حال بالخصوص نہیں جانتے تو اور چیزیں کہ آدمی میں چھپی ہوتی ہیں جیسے خیالات اور ارادے اور عینیتیں اور ایمان اور نفاق تو وہ کیونکر جان سکیں اور اسی طرح جب کوئی اپنا حال نہیں جانتا کہ کل کو کیا کرے گا تو اور کسی کا کیونکر جان سکے اور جب اپنے مرنے کی جگہ نہیں جانتا تو اور کسی کے مرنے کی جگہ یا وقت کیونکر جان سکے، غرض کہ اللہ کے سوا کوئی کچھ آئندہ کی بات اپنے اختیار سے نہیں جان سکتا۔

اس آیت سے معلوم ہوا کہ یہ سب جو غیب دانی کا دعویٰ کرتے ہیں کوئی کشف کا دعویٰ رکھتا ہے، کوئی استخارہ کا عمل سکھاتا ہے، کوئی تقویم اور پیرانکا لاتا ہے، کوئی رمل کا قمر پھینکتا ہے کوئی فالنامہ لئے پھرتا ہے یہ سب جھوٹے ہیں اور دغا بازان کے جال میں ہرگز نہ پھنسنا چاہیے لیکن جو شخص آپ دعویٰ غیب دانی کا نہ رکھتا ہو اور غیب کی بات معلوم کرنے کی اختیار میں نہ کہتا ہو بلکہ اپنی ہی بات بیان کرتا ہو کہ کچھ بات اللہ کی طرف سے مجھ کو معلوم ہو جاتی ہے سو وہ میرے اختیار میں نہیں کہ حیات میں چاہوں تو معلوم کر لوں یا جب چاہوں تو دریافت کر لوں یہ بات ہو سکتی ہے شاید وہ سچا ہو یا مکار۔

وَقَالَ اللَّهُ تَعَالَى:

اور فرمایا اللہ تعالیٰ نے

پکار صرف اللہ ہی سن سکتا ہے

یعنی سورہ انفاف میں اور کون زیادہ
گمراہ ہوگا اس شخص سے کہ پکارتا ہے ورے
اللہ سے ان لوگوں کو نہ قبول کریں گے
اس کی بات قیامت کے دن تک اور وہ

وَمَنْ أَضَلُّ مِمَّن يَدْعُوا
مِنْ دُونِ اللَّهِ مَنْ لَا يَسْتَجِيبُ
لَهُمْ إِلَى يَوْمِ الْقِيَامَةِ وَهُمْ
عَنْ دُعَائِهِمْ غَفِلُونَ ۝

ان کے پکارنے سے غافل ہیں۔

(۴۶ - ۵)

ف۔ یعنی شرک کرنے والے بڑے احمق ہیں کہ اللہ قادر علیم کو چھوڑ کر اور انکو پکارتے
ہیں کہ اول تو وہ ان کا پکارنا سنتے ہی نہیں اور دوسرے کچھ قدرت نہیں رکھتے
کہ اگر کوئی قیامت تک انکو پکارے تو وہ کچھ نہیں کر سکتے۔

اس آیت سے معلوم ہوا کہ یہ جو بعض لوگ اگلے بزرگوں کو دور دور سے پکارتے
ہیں اور اتنا ہی کہتے ہیں کہ یا حضرت تم اللہ کی جناب میں دعا کرو کہ وہ اپنی قدرت سے
ہماری حاجت روا کرے اور پھر یوں سمجھتے ہیں کہ ہم نے کچھ شرک نہیں کیا اس واسطے
کہ ان سے حاجت نہیں مانگی بلکہ دعا کروائی ہے سو یہ بات غلط ہے اس واسطے کہ گو
اس مانگنے کی راہ سے شرک نہیں ثابت ہوتا ہے لیکن پکارنے کی راہ سے ثابت
ہو جاتا ہے کہ انکو ایسا سمجھا کہ دور سے اور نزدیک سے برابر سن لیتے ہیں جب ہی ان کو
اس طرح سے پکارا حالانکہ اللہ صاحب اس آیت میں فرمایا ہے کہ جو اللہ کے ورے ہیں
یعنی مخلوق سو وہ ان پکارنے والوں کے پکار سے غافل ہیں۔

نفع و نقصان کا مالک بھی صرف اللہ ہی ہے |

وَقَالَ اللَّهُ تَعَالَى قُلْ لَا أَمْلِكُ لِنَفْسِي نَفْعًا وَلَا ضَرًّا إِلَّا مَا شَاءَ اللَّهُ وَلَوْ كُنْتُ أَعْلَمُ الْغَيْبِ لَا سَتَكُنَّ مِنَ الْخَيْرِ وَمَا مَسَّنِيَ السُّوءُ إِنْ أَنَا إِلَّا نَذِيرٌ وَبَشِيرٌ لِقَوْمٍ يُؤْمِنُونَ

اور کہا اللہ تعالیٰ نے یعنی سورہ اعراف میں کہہ کر نہیں اختیار رکھتا میں اپنی جان کے کچھ نفع و نقصان کا مگر جو کچھ کہ چاہے اللہ اور جانتا میں غیب تو بیشک بہت سی لے لیتا میں بھلائی اور نہ چھوٹی مجھ کو کچھ برائی میں تو فقط ڈرانے والا ہوں اور خوشخبری سنائی والا ان لوگوں کو جو یقین رکھتے ہیں۔

ف۔ یعنی سب انبیاء و اولیاء کے سردار پیغمبر صلی اللہ علیہ وسلم تھے اور لوگوں نے انھیں کے بڑے بڑے معجزے دیکھے، انھیں سے سب اسرار کی باتیں سیکھیں اور سب بزرگوں کو انہی کی پیروی سے بزرگی حاصل ہوئی تو اسلئے کہ انہیں کو اللہ صائب نے فرمایا کہ اپنا حال لوگوں کے آگے صاف بیان کر دے تاکہ سب لوگوں کا حال معلوم ہو جاوے سو انھوں نے بیان کر دیا کہ مجھ کو نہ کچھ قدرت ہے نہ کچھ غیب دانی، میری قدرت کا حال تو یہ ہے کہ اپنی جان تک کے بھی نفع و نقصان کا مالک نہیں تو دوسرے کا کیا کر سکیں، اور غیب دانی اگر میرے قابو میں ہوتی تو پہلے ہر کام کا انجام معلوم کر لیتا، اگر بھلا معلوم ہوتا تو اس میں ہاتھ ڈالتا اور اگر برا معلوم ہوتا تو کاہے کو اس میں قدم رکھتا، غرض کہ کچھ قدرت اور غیب دانی مجھ میں نہیں اور کچھ خدائی کا دعویٰ نہیں رکھتا فقط پیغمبری کا مجھ کو دعویٰ ہے اور پیغمبر کا اتنا ہی کام ہے کہ برے کام پر ڈرا دیوے اور بھلے کام پر خوشخبری سنائیوے سو یہ بھی انھیں کو

فائدہ کرتی ہے کہ جن کے دل میں یقین ہے اور دل میں یقین ڈال دینا میرا کام نہیں وہ اللہ ہی کے اختیار میں ہے۔

اس آیت سے معلوم ہوتا ہے کہ انبیاء و اولیاء کو جو اللہ نے سب لوگوں سے بڑا بنایا ہے سوان میں بڑائی یہی ہوتی ہے کہ اللہ کی راہ بتاتے ہیں اور بڑے بھلے کاموں سے واقف ہیں سو لوگوں کو سکھلاتے ہیں اور اللہ ان کے بتانے میں تاثیر دیتا ہے، بہت سے لوگ اس سے سیدھی راہ پر ہو جاتے ہیں اور اس بات کی اس میں بڑائی نہیں کہ اللہ نے انکو عالم میں تصرف کرنے کی کچھ قدرت دی ہو کہ جس کو چاہیں مار ڈالیں یا اولاد دیوں یا مشکل کھول دیوں یا مرادیں پوری کر دیوں یا فتح و شکست دے دیوں یا غنی اور فقیر کر دیوں یا کسی کو بادشاہ کر دیوں یا کسی کو امیر و وزیر، یا کسی کو بادشاہت یا امارت چھین لیوں یا کسی کے دل میں ایمان ڈال دیوں یا کسی کا ایمان چھین لیوں یا کسی بیمار کو تندرست کر دیں یا کسی سے تندرستی چھین لیوں کہ ان باتوں میں سب بندے بڑے اور چھوٹے برابر ہیں عاجز اور بے اختیار۔ اور اسی طرح کچھ اس بات میں بھی انکو بڑائی نہیں ہے کہ اللہ صاحب غیب ذاتی ان کے اختیار میں دیدی ہو کہ جسکے دل کا احوال جب چاہیں معلوم کر لیں یا جس غائب کا احوال جب چاہیں معلوم کر لیں کہ وہ جیتا ہے یا مر گیا یا کس شہر میں ہے یا کس حال میں۔ یا جس آئندہ بات کو جب ارادہ کریں تو دریافت کر لیں کہ فلاں کے ہاں اولاد ہوگی یا نہ ہوگی یا اس سوداگری میں اس کو فائدہ ہوگا یا نہ ہوگا یا اس لڑائی میں فتح پاوے گا یا شکست کہ ان باتوں میں بھی سب بندے بڑے ہو یا چھوٹے ٹیکساں بے خبر ہیں اور نادان، سو جیسے سب لوگ کبھی کچھ بات عقل سے قرینہ سے کہہ دیتے ہیں پھر کبھی ان کی بات کے موافق پڑ جاتی ہے، کبھی اس میں چوک پڑ جاتی ہے، اسی طرح یہ بڑے لوگ بھی جو بات عقل اور

قرینے سے کہتے ہیں سو اس میں کبھی درست ہو جاتی ہے کبھی چوک، ہاں مگر جو اللہ کی طرف سے وحی یا الہام ہے سو اسکی بات نرالی ہے مگر وہ انکے اختیار میں نہیں۔

علم غیب کے متعلق ارشاد نبویؐ | مشکوٰۃ کے باب اعلان النکاح میں لکھا ہے کہ۔

اَخْرَجَ الْبُخَارِيُّ عَنْ الرَّبِيعِ
بَنَتِ مُعَوَّذِ بْنِ عَفْرَاءَ قَالَتْ
جَاءَ النَّبِيُّ صَلَّى اللَّهُ عَلَيْهِ وَسَلَّمَ
فَدَخَلَ حَيْثُ بَنَى عَلَى فُجَلَسَ
عَلَى فِرَاشِي لَمْ جَلَسْتُ مِثِّي
فَجَعَلْتُ جُورِيَّاتٍ لَنَا يَضْرِبُنَ
بِالْدِفِ وَيَنْدُبُنَ مَنْ قَتَلَ
مِنْ آبَائِي يَوْمَ بَدْرٍ اِذْ قَالَتْ
اِحْدَاهُنَّ دَفِنَا نَبِيٌّ يَعْلَمُ
مَا فِي غَدٍ فَقَالَ دَعِي هَذَا
وَقُولِي بِاللَّذِي كُنْتَ تَقُولِينَ

بخاری نے ذکر کیا کہ ربیع بنت معوذ بن عفران نے
نقل کیا کہ پیغمبر خدا صلی اللہ علیہ وسلم آئے پھر
گھر میں داخل ہوئے جب شادی ہوئی تھی
میری، پھر بیٹھ میرے پاس مسند پر جیسا تو
بیٹھا ہے میرے پاس، سو وہیں شروع کیا کچھ
چھو کر یوں ہماری نے کہ دف بجائے لگیں نہ کہ
کہ نے لگیں ان لوگوں کا کہ مار گئے تھے بڑے
ہمارے بدر میں سو ایک کہنے لگی ان میں سے کہ
ہم میں ایک نبی ایسا ہے کہ جانتا ہے کل کی
بات پیغمبر خدا صلی اللہ علیہ وسلم نے فرمایا کہ
یہ بات چھوڑ دے اور وہی کہہ جو کہتی تھی۔

ف۔ یعنی ربیع ایک بی بی تھی انصار میں سے ان کی شادی میں پیغمبر خدا صلی اللہ علیہ وسلم
تشریف لائے اور ان کے پاس آ بیٹھے سو ان لوگوں کی کئی چھو کر یاں کچھ گانے لگیں کہ اس
میں پیغمبر خدا صلی اللہ علیہ وسلم کی تعریف میں یہ بات کہی کہ ان لوگوں کو اللہ نے ایسا مرتبہ
دیا ہے کہ آئندہ کی باتیں جانتے ہیں، سو اس کو پیغمبر خدا نے منع کیا اور فرمایا یہ بات

مت کہہ اور جو کچھ پہلے گاتی تھیں وہی گائے جاؤ۔

اس حدیث سے معلوم ہوا کہ کسی انبیاء و اولیاء یا امام یا شہیدوں کی جناب میں ہرگز یہ عقیدہ نہ رکھے کہ وہ غیب کی بات جانتے ہیں بلکہ حضرت پیغمبر کی بھی جناب میں یہ عقیدہ نہ رکھے اور نہ انکی تعریف میں ایسی بات کہے اور یہ جو شاعر لوگ پیغمبر خدا صلی اللہ علیہ وسلم کی تعریف میں اور انبیاء و اولیاء یا بزرگوں کی یا پیروں کی یا استادوں کی تعریفوں میں بیان کرتے ہیں اور حد سے گزر جاتے اور خدا کے سے اوصاف انکی تعریفوں میں بیان کرتے ہیں۔

اور پھر یوں کہتے ہیں کہ شعر میں جبالغہ ہوتا ہے یہ سب بات غلط ہے اسلئے کہ پیغمبر خدا صلی اللہ علیہ وسلم نے اس قسم کا شعر اپنی تعریف کا انصار کی چھو کر یوں کو گانے بھی نہ دیا چہ جائیکہ عاقل مرد اسکو کہے یا سن کر اسکو پسند کرے۔

مشکوٰۃ کے باب رُویۃ اللہ عنَّ وجَلَّ میں لکھا ہے کہ :-

أَخْرَجَ الْبُخَارِيُّ عَنْ عَائِشَةَ رَضِيَ اللَّهُ عَنْهَا قَالَتْ مَنْ أَخْبَرَنِي أَنَّ مُحَمَّدًا صَلَّى اللَّهُ عَلَيْهِ وَسَلَّمَ رِيَّعِلَمْ أَلْخَمْسَ الَّتِي قَالَ اللَّهُ تَعَالَى إِنَّ اللَّهَ عِنْدَكَ عِلْمُ السَّاعَةِ فَقَدْ أَغْطَمَ الْفَرِيَّةَ

بخاری نے ذکر کیا کہ حضرت عائشہ رضی اللہ عنہا نے کہا کہ جو کوئی خبر دے تبھکو کہ حضرت پیغمبر خدا صلی اللہ علیہ وسلم جانتے تھے وہ پانچ باتیں کہ اللہ نے ذکر کی ہیں ان اللہ عندہ عِلْمُ السَّاعَةِ الخ سو بیشک اس نے بڑا طوفان باندھا۔

ف: یعنی وہ پانچوں باتیں کہ سورہ لقمان کے آخر میں مذکور ہیں اور ان کی تفسیر اس فصل کے اول گزر گئی کہ جتنی غیب کی باتیں ہیں سو ان ہی پانچ میں داخل ہیں سو جو کوئی

یہ بات کہے کہ پیغمبر خدا صلی اللہ علیہ وسلم وہ پانچوں باتیں جانتے تھے یعنی سب غیب کی باتیں جانتے تھے تو وہ بڑا جھوٹا ہے۔

بزرگان دین پر ایک الزام اور اس کی تردید | اس حدیث سے یہ معلوم ہوا کہ جو کوئی

یہ بات کہے کہ پیغمبر خدا صلی اللہ علیہ وسلم یا کوئی امام یا کوئی بزرگ غیب کی بات جانتے تھے اور شریعت کے ادب سے منہ سے نہ کہتے تھے سو وہ بڑا جھوٹا ہے بلکہ غیب کی بات اللہ کے سوا کوئی جانتا ہی نہیں۔

مشکوٰۃ کے باب البلاء و الخوف میں لکھا ہے کہ :-

أَخْرَجَ ابْنُ مَعْرُوفٍ عَنْ أُمِّ الْعَلَاءِ
الْأَنْصَارِيَّةِ قَالَتْ قَالَ رَسُولُ
اللَّهِ صَلَّى اللَّهُ عَلَيْهِ وَسَلَّمَ
وَاللَّهِ لَا أَدْرِي وَاللَّهِ لَا أَدْرِي
وَأَنَا رَسُولُ اللَّهِ مَا يَفْعَلُ بِي وَ
لَا بِيكُمْ۔
بخاری نے ذکر کیا کہ نقل کیا ام العلاء انصاری نے کہ کہا پیغمبر خدا صلی اللہ علیہ وسلم نے کہ قسم ہے اللہ کی کہ نہیں جانتا میں پھر قسم ہے اللہ کی کہ نہیں جانتا میں حالانکہ میں اللہ کا رسول ہوں کہ کیا معاملہ ہوگا مجھ سے اور کیا تم سے۔

ف :- یعنی جو کچھ کہ اللہ اپنے بندوں سے معاملہ کریگا خواہ دنیا میں خواہ قبر میں خواہ آخرت میں سو اس کی حقیقت کسی کو معلوم نہیں، نہ نبی کو، نہ ولی کو، نہ اپنا حال، نہ دوسرے کا اور اگر کچھ بات اللہ نے کسی اپنے مقبول بندے کو وحی سے یا الہام سے بتائی کہ فلا نے کا انجام بخیر ہے یا براسو وہ بات فحل ہے اور اس سے زیادہ معلوم کر لینا اور اسکی تفصیل دریافت کرنی ان کے اختیار سے باہر ہے۔

اشراک فی التقرّف کی برائی

اس فصل میں ان آیتوں کا اور حدیثوں کا ذکر ہے کہ جن سے اشراک فی التقرّف

کی برائی ثابت ہوتی ہے :-

قَالَ اللَّهُ تَعَالَى قُلْ مَنْ بَدِدْ
مَلَكَوتُ كُلِّ شَيْءٍ وَهُوَ يُجِيرُ
وَلَا يُجَارُ عَلَيْهِ إِنْ كُنْتُمْ
تَعْلَمُونَ ه سَيَقُولُونَ
بِئْسَ قُلُوبُنَا لِنَنْسَحِرُونَ
فَرَمَا اللَّهُ تَعَالَى لِيَعْنِي سوره مؤمنون میں
کہہ کون ہے وہ شخص جس کے ہاتھ میں ہے
قابو ہر چیز کا اور وہ حمایت کرتا ہے اور اسکے
مقابل کوئی حمایت نہیں کرتا جو جانتے ہو ہیں
کہہ دیں گے کہ کبھی ہے کہہ : پھر کہاں سے
خبطیں پڑ جاتے ہو -

(۲۳-۸۸-۸۹)

ف۔ یعنی اس سے پوچھئے کہ ایسی شان کس کی ہے کہ ہر چیز اس کے قابو میں ہے جو
چاہے کر ڈالے، اس کا ہاتھ کوئی پکڑ نہ سکے اور اس کی حمایت میں کوئی ہاتھ نہ ڈال سکے
اور اس کے تقفیر دار کو کہیں پناہ نہ مل سکے اور اس کے مقابلہ میں کسی کی حمایت نہ چل سکے
سو ہر کوئی یہی جواب دے گا کہ ایسی شان اللہ کی ہے سو سمجھا چاہیے کہ پھر اور کسی سے
مرادیں مانگنی محض خبط ہے -

اس آیت سے معلوم ہوا کہ پیغمبر خدا صلی اللہ علیہ وسلم کے وقت کافر بھی اس بات
کے قائل تھے کہ کوئی اللہ کے برابر نہیں اور اس کا مقابلہ نہیں کر سکتا اگر اپنے بتوں کو اس کی
جناب میں اپنا دکیل سمجھ کر مانتے تھے اسی سے کافر ہو گئے سو اب بھی جو کوئی کسی مخلوق کا

عالم میں تصرف ثابت کرے اور اپنا وکیل ہی سمجھ کر اس کو مانے سو اس پر شرک ثابت ہو جاتا ہے گو کہ اللہ کے برابر نہ سمجھے اور اس کے مقابلہ کی طاقت اسکو ثابت نہ کرے۔

قَالَ اللَّهُ تَعَالَى:

پیغمبر صلی اللہ علیہ وسلم کی طرف سے ایک اعلان

فرمایا اللہ صاحب نے

یعنی سورہ جن میں کہہ، کہ بیشک میں نہیں
اختیار رکھتا تمہارے کچھ نقصان کا
نفاذہ کا، کہہ کہ بیشک مجھ کو ہرگز نہ بچاؤ
گا اللہ سے کوئی اور ہرگز نہ پاؤں گا
وہ اس کے کہیں بچاؤ۔

قُلْ اِنِّي لَا اَمْلِكُ لَكُمْ دَفْعًا
وَلَا رَشَدًا ه قُلْ اِنِّي
لَنْ يَخْبُرَنِي مِنَ اللّٰهِ اَحَدٌ
وَلَنْ اُخِذَ مِنْ دُونِهِ مُلْتَحَدًا

(۷۲ - ۷۱، ۷۰)

ف: یعنی اللہ صاحب نے اپنے پیغمبر کو حکم کیا لوگوں کو سادیوں کہ میں تمہارے نفع و نقصان
کا کچھ مالک نہیں اور تم جو مجھ پر ایمان لائے اور میری امت میں داخل ہوئے سو اس
پر مغرور ہو کر حد سے مت بڑھ جانا کہ ہمارا پایہ مضبوط ہے اور ہمارا وکیل زبردست ہے
اور ہمارا شفیع بڑا محبوب سو جو ہم چاہیں کریں وہ ہم کو اللہ کے عتاب سے بچالے گا کیونکہ یہ بات
محض غلط ہے اس واسطے کہ میں آپ ہی کو ڈراتا ہوں اور اللہ سے درے اپنا کوئی
کہیں بچاؤ نہیں جانتا سو دوسرے کو کیا بچا سکوں۔

اس آیت سے معلوم ہوا کہ یہ جو عوام الناس اپنے پیروں، شہیدوں کی حمایت پر
بھروسہ کر کے اللہ کو بھول جاتے ہیں اور اس کے احکام کی تعظیم نہیں کرتے محض گمراہ ہیں کہ
سب پیروں کے پیغمبر خدا صلی اللہ علیہ وسلم رات دن اللہ سے ڈرتے تھے، اسکی رحمت
کے سوا کسی طرح اپنا بچاؤ نہیں سمجھتے تھے پھر اور کسی کا تو کیا ذکر ہے۔

وَقَالَ اللَّهُ تَعَالَى - وَيَعْبُدُونِ
مِنْ دُونِ اللَّهِ مَا لَا يَمْلِكُ لَهُمْ
رِزْقًا مِنَ السَّمَوَاتِ وَالْأَرْضِ
شَيْئًا وَلَا يَسْتَطِيعُونَ (۱۶-۱۷)

اور فرمایا اللہ صاحب یعنی سورہ نمل میں
اور پوجتے ہیں دے اللہ کے ایسوں کو کہ نہیں
اختیار رکھتے ان کی روزی کا آسمانوں اور
زمین سے کچھ اور نہیں طاقت رکھتے۔

ف۔ یعنی اللہ کی سعی تعظیم کرتے ہیں ایسے لوگوں کی کہ ان کا کچھ اختیار نہیں اور ان کی
روزی پہنچانے میں کچھ دخل نہیں رکھتے، نہ آسمانوں سے مینہ برساویں نہ زمین سے
کچھ اگا دیں اور انکو کسی نوع کی قدرت نہیں۔

اس آیت سے معلوم ہوا کہ یہ جو بعض عوام اناس کہتے ہیں کہ انبیاء و اولیاء کو یا
امام شہیدوں کو عالم میں تصرف کرنے کی قدرت تو ہے لیکن اللہ کی تقدیر پر وہ شاکر ہیں
اور اس کے ادب سے وہ دم نہیں مارتے اگر چاہیں تو ایک دم میں الٹ پلٹ کر دیں
لیکن شرع کی تعظیم کر کے چھپ بیٹھے ہیں سو یہ بات سب غلط ہے بلکہ کسی کام میں
نہ بالفعل انکو دخل ہے اور نہ اسکی طاقت رکھتے ہیں۔

وَقَالَ اللَّهُ تَعَالَى اُولَآئِكَ اَنْتُمْ
دُونِ اللَّهِ مَا لَا يَنْفَعُكُمْ دَرًا
يَفْرُوكَ اِنِ فَعَلْتَ فَاِنَّكَ اِذَا
مِنَ الظَّالِمِيْنَ (۱۰-۱۱)

فرمایا اللہ صاحب یعنی سورہ یونس میں
اور مت پکارو رے اللہ کے ایسوں کو کہ نہ
فائدہ دیوں تجھ کو نہ نقصان، سو اگر کیا تو نے
یہ تو بیشک تو بے انصاف ہے۔

ف۔ یعنی اللہ زبردست کے ہوتے ایسے عاجز لوگوں کو پکارنا کہ کچھ فائدہ اور نقصان
نہیں پہنچا سکے محض بے اندازی ہے کہ ایسے بڑے شخص کا مرتبہ ایسے ناکارے
لوگوں کو ثابت کیجئے۔

وَقَالَ اللَّهُ تَعَالَى: قُلْ أَدْعُوا
الَّذِينَ رَزَقْتُم مِّن دُونِ اللَّهِ
لَا يَمْلِكُونَ شَيْئًا ذَرَّةً فِي
السَّمَوَاتِ وَلَا فِي الْأَرْضِ مَا لَهُمْ
فِيهِمَا مِنْ شَرِكٍ وَمَا لَهُمْ
مِنْهُمْ مِّنْ ظَهِيرٍ وَلَا يَنْفَعُ
السَّفَاعَةُ عِنْدَهُ إِلَّا مَن أَذِنَ
لَهُ حَتَّىٰ إِذَا فُزِّعَ عَن قُلُوبِهِمْ
قَالُوا مَاذَا قَالَ رَبُّكُمْ قَالُوا
الْحَقُّ ط وَهُوَ الْعَلِيُّ الْكَبِيرُ

(۳۳ - ۲۲ - ۲۳)

بلند بڑا۔

کہا اللہ صاحب یعنی سورہ سبا میں کہہ
بھلا پکارو تو ان لوگوں کو کہ خیال کرتے ہو
وہ اللہ سے سودہ تو نہیں اختیار رکھتے ایک
ذرہ بھر آسمانوں میں اور نہ زمین میں اور
نہیں ان میں سے دونوں میں کچھ سا جھا اور
نہیں اللہ کا ان میں سے کوئی بازو اور نہیں کام
آتی سفارش اسکے روبرو مگر جنگ پودائی
دے یہاں تک کہ جب گھبراہٹ دور ہوتی
ہے انکی دلوں سے تو کہتے ہیں کیا فرمایا رب
تمہارے نے کہتے ہیں کہ حق اور وہی ہے

ف: یعنی جو کوئی کسی سے مراد مانگتا ہے اور وہ مشکل کے وقت پکارتا ہے اور وہ اسکی
حاجت رد کر دیتا ہے سو یہ بات اسی طرح ہوتی ہے کہ یا تو وہ خود مالک ہو یا مالک کا
ساجھی، یا مالک پر اسکا دباؤ ہو جیسے بڑے بڑے امیروں کا کہنا پادشاہ دب کر مان لیا
ہے کیونکہ وہ اسکے بازو میں اور اسکی سلطنت کے رکن، انکے ناخوش ہونے سے سلطنت
بگڑتی ہے یا اس طرح کہ مالک سفارش کرے اور وہ اسکی سفارش خواہ خواہ قبول کرے پھر دل سے
خوش ہو یا ناخوش جیسے پادشاہ زادی یا بیگمات کہ پادشاہ انکی محبت انکی سفارش رد نہیں کر سکتا
سو چارنا چار انکی سفارش قبول کر لیتا ہے سو جن کو اللہ کے سوائے یہ لوگ پکارتے اور ان سے
مرادیں مانگتے ہیں سو نہ تو وہ مالک ہیں آسمان اور زمین میں ایک ذرہ بھر چیز کے اور نہ کچھ انکا سا جھا ہے
اور نہ اللہ کی سلطنت کے رکن ہیں اور نہ انکے بازو و کمان سے دب کر انکی بات مان لے اور نہ بغیر

پر دانگی سفارش کر سکتے ہیں کہ خواہ مخواہ اس سے دلوادیں بلکہ اس کے دربار میں
انکا تو یہ حال ہے کہ جب کچھ حکم فرماتا ہے یہ سب رعب میں آکر بے حواس ہو جاتے ہیں اور
ادب و ہشت کے مارے دوسری بار اس بات کی تحقیق اس سے نہیں کر سکتے بلکہ ایک دوسرے
سے پوچھتا ہے اور جب اس بات کی آپس میں تحقیق کر لیتے ہیں تو آمنا و صدقہ کے کچھ نہیں
کہہ سکتے، پھر بات الٹنے کا تو کیا ذکر، اور کسی کی وکالت اور حمایت کرنے کی کیا طاقت۔
اس جگہ ایک بات بڑے کام کی ہے اسکو کان رکھ کر سن لینا

حقیقت شفاعت

چاہیے کہ اکثر لوگ انبیاء و اولیاء کی شفاعت پر بہت
بھول رہے ہیں اور اسکے معنی غلط سمجھ کر اللہ کو بھول گئے ہیں سو شفاعت کی حقیقت
سمجھ لینا چاہیے، سو سنا چاہئے کہ شفاعت کہتے ہیں سفارش کو اور دنیا میں سفارش کئی
طرح کی ہوتی ہے جیسے ظاہر کے بادشاہ کے ہاں کسی شخص کے چوری ثابت ہو جاوے اور
کوئی امیر و وزیر اسکو اپنی سفارش سے بچا ليوے تو ایک تو یہ صورت ہے کہ بادشاہ
کاجی تو اس چور کے پکڑنے ہی کو چاہتا ہے اور اسکے آئین کے موافق اسکو سزا پہنچتی ہے
مگر اس امیر سے دب کر اس کی سفارش مان لیتا ہے اور اس چور کی تقصیر معاف کر دیتا ہے
کیونکہ وہ امیر اسکی سلطنت کا بڑا رکن ہے اور اسکی پادشاہت کو بڑی رونق دے
رہا ہے سو پادشاہ یہ سمجھتا ہے کہ ایک جگہ اپنے غصے کو تھام لینا اور ایک چور سے درگزر
کر جانا بہتر ہے اس سے کہ اتنے بڑے امیر کو ناخوش کر دے کہ بڑے بڑے کام خراب
ہو جاویں اور سلطنت کی رونق گھٹ جاوے اسکو شفاعت و جاہت کہتے ہیں یعنی اس
امیر کی وجاہت کے سبب اس کی سفارش قبول کی، سو اس قسم کی سفارش اللہ کی جناب
میں ہرگز ہرگز نہیں ہو سکتی اور جو کوئی کسی نبی دلی کو یا امام اور شہیدوں کو یا کسی

فرشتہ کو یا کسی پیر کو اللہ کی جناب میں اس قسم کا شفیق سمجھے سو وہ اصل مشرک ہے اور بڑا جاہل کہ اس نے خدا کے معنی کچھ بھی نہ سمجھے اور اس مالک الملک کی قدر کچھ بھی نہ پہچانی اس شاہنشاہ کی تویہ شان ہے کہ ایک آن میں ایک حکم کن سے چاہے تو کر وڑوں نبی اور ولی اور جن و فرشتہ جبرئیل اور محمد صلی اللہ علیہ وسلم کے برابر پیدا کر ڈالے اور ایک دم سارا عالم عرش سے فرش تک الٹ پلٹ کر ڈالے اور ایک اور ہی عالم اس جگہ قائم کرے کہ اسکے تو محض ارادے ہی سے ہر چیز ہو جاتی ہے کسی کام کے واسطے کچھ اسباب اور سامان جمع کرنے کی کچھ حاجت نہیں، اور جو سب لوگ پہلے اور پچھلے اور آدمی اور جن یہی سب مل کر جبرئیل اور پیغمبر ہی سے ہو جاویں تو اس مالک الملک کی سلطنت میں انکے سب سے کچھ رونق بڑھ نہ جاوے گی اور سب شیطان اور دجال ہی سے ہو جاویں تو اس کی رونق کچھ گھٹنے کی نہیں وہ ہر صورت سے بڑوں کا بڑا ہے اور پادشاہوں کا پادشاہ اس کا نہ کوئی کچھ بگاڑ سکے نہ کچھ سنوار سکے۔

دوسری صورت۔ یہ ہے کہ کوئی پادشاہ زادوں میں سے یا بیگماتوں میں سے یا کوئی پادشاہ معشوق اس چور کا سفارشی ہو کہ کھڑا ہو جاوے اور چوری کی سزا نہ دیے دیوے اور پادشاہ اس کی محبت سے لاچار ہو کر اس چور کی تقصیر معاف کر دے اسکو شفاعت محبت کہتے ہیں یعنی پادشاہ نے محبت کے سبب سے سفارش قبول کر لی اور یہ بات سمجھی کہ ایک بار غصہ پی جانا اور ایک چور کو معاف کر دینا بہتر ہے اس رنج سے کہ اس محبوب کے روٹھ جانے سے مجھ کو ہو گا اس قسم کی شفاعت بھی اس دربار میں کسی طرح ممکن نہیں، کوئی کسی کو اس جناب میں اس قسم کا شفیق سمجھے وہ بھی ویسا ہی مشرک ہے اور جاہل کہ جیسا مذکور اول ہو چکا۔ وہ مالک الملک اپنے بندوں کو بہتیرا ہی نوازے اور کسی کو حبیب کا اور کسی کو خلیل کا

اور کسی کو کلیم کا اور کسی کو روح اللہ و جیہ کا خطاب سمجھے اور کسی کو رسول کریم اور مکین اور روح القدس، روح الامین فرما دے مگر پھر بھی مالک مالک اور غلام غلام، کوئی بندگی کے رتبہ سے قدم باہر نہیں رکھ سکتا اور غلامی کی حد سے زیادہ نہیں بڑھ سکتا جیسا اسکی رحمت سے ہر دم خوشی سے جھکتا ہے ویسا ہی اسکی سببت سے رات دن زہرہ پھٹتا ہے۔“

تیسری صورت یہ ہے کہ چور پر چوری تو ثابت ہو گئی مگر وہ ہمیشہ کا چور نہیں اور چوری کو اس نے کچھ اپنا پیشہ نہیں ٹھہرایا مگر نفس کی شامت سے قصور ہو گیا سو اس پر شرمندہ ہے اور رات دن ڈرتا ہے اور بادشاہ کے آئین کو سر و آنکھوں پر رکھ کر اپنے تئیں تقصیر وار سمجھتا ہے اور لائق سزا کے جانتا ہے اور بادشاہ سے بھاگ کر کسی امیر و وزیر کی پناہ نہیں ڈھونڈتا اور اسکے مقابلہ کسی کی حمایت نہیں جاتا اور رات دن اسی کا منہ دیکھ رہا ہے کہ دیکھے میرے حق میں کیا حکم فرما دے سو اسکا یہ حال دیکھ کر بادشاہ کے دل میں اس پر ترس آتا ہے مگر آئین پادشاہت کا خیال کر کے بے سبب گزر نہیں سکتا کہ کہیں لوگوں کے دلوں میں اس آئین کی قدر گھٹ نہ جاوے سو کوئی امیر و وزیر اسکی مرضی پا کر اس تقصیر وار کی سفارش کرتا ہے اور پادشاہ اس امیر کی عزت بڑھانے کو ظاہر میں اسکی سفارش کا نام کر کے اس چور کی تقصیر معاف کر دیتا ہے سو اس امیر نے اس چور کی سفارش نہیں کی کہ اسکا قراہی ہے یا آشنایا اسکی حمایت اس نے اٹھائی بلکہ محض پادشاہ کی مرضی سمجھ کر کیوں کہ وہ تو پادشاہ کا امیر ہے نہ چوروں کا تھانگی جو چور کا حمایتی بن کر اسکی سفارش کرتا تو آپ بھی چور ہو جاتا اسکو شفاعت بالاذن کہتے ہیں، یعنی یہ سفارش خود مالک کی پروا نگی سے ہوتی ہے سو اللہ کی جناب میں ایسی قسم کی شفاعت ہو سکتی ہے اور جس نبی و ولی کی شفاعت کا قرآن و حدیث میں مذکور ہے سو اسکے معنی یہی ہیں۔

اعتدال کی راہ

سو ہر بندے کو چاہئے کہ ہر دم اللہ کی پکارے اور اسی سے
 ڈرتا رہے اور اس کی التجا کرتا رہے اور اس کے رو برو اپنے
 گناہوں کا قائل رہے اور اسی کو اپنا مالک بھی سمجھے اور حمایتی بھی اور جہاں تک خیال
 دوڑاوے اللہ کے سوا کہیں اپنا بچاؤ نہ جانے اور کسی کی حمایت پر بھروسہ نہ کرے وہ
 خود بڑا غفور الرحیم ہے سب مشکلیں اپنے ہی فضل سے کھول دیگا اور سب گناہ اپنی
 رحمت سے بخش دیگا اور جس کو چاہے گا اپنے حکم سے اسکا شفیع بناوے گا غرضیکہ جیسے
 ہر حاجت اپنی اسی کو سونپتا ہے اسی طرح یہ حاجت بھی اسی کے اختیار پر چھوڑ دیجئے
 جسکو وہ چاہے ہمارا شفیع کر دے نہ یہ کہ کسی کی حمایت پر بھروسہ کیجئے اور اسکو اپنی
 حمایت کے واسطے پکاریئے اور اسکو اپنا حمایتی سمجھ کر اصل مالک کو بھول جائے اور اس کے
 احکام کو یعنی شرع کو بے قدر کر دیجئے اور اسی اپنے حمایتی ٹھہرا دے ہوئے کی راہ درسم
 کو مقدم سمجھے کہ بڑی قیامت کی بات ہے اور سارے نبی اور ولی اس سے بیزار ہیں وہ
 ہرگز ایسے لوگوں کے شفیع نہیں بنتے بلکہ غصہ ہو جاتے ہیں اور الٹے اسکے دشمن ہو جاتے
 ہیں کیونکہ انکی تو بزرگی یہی تھی کہ اللہ کی خاطر کو سب جو رو، بیٹے، مرید، شاگرد
 نوکر، غلام، یار، آشنا کی خاطر سے مقدم رکھتے تھے اور جب یہ لوگ اللہ کی خلاف مرضی ہوتے
 تھے تو وہ بھی انکے دشمن ہو جاتے تھے تو پھر یہ پکارنے والے لوگ ایسے کیا ہیں کہ وہ بڑے
 بڑے لوگ ان کے حمایتی بن کر اس کی خلاف مرضی انکی طرف سے اسکے حضور میں جھگڑنے
 بیٹھیں گے بلکہ بات تو یوں ہے کہ اَلْحَبُّ لِلّٰہِ وَالْبُغْضُ لِلّٰہِ انکی شان ہے جس کے حق
 میں اللہ کی خوشیوں ہی ٹھہری کہ اسکو دوزخ ہی میں بھیجے تو وہ اور دوچار دھکے
 دینے کو تیار ہیں۔

مشکوٰۃ کے باب التوکل والصبر میں لکھا ہے کہ۔

اَخْرَجَ التِّرْمِذِيُّ عَنْ ابْنِ عَبَّاسٍ
رَضِيَ اللَّهُ عَنْهُ قَالَ كُنْتُ خَلْفَ
رَسُولِ اللَّهِ صَلَّى اللَّهُ عَلَيْهِ
وَسَلَّمَ يَوْمَ مَا فَقَالَ يَا غُلَامُ
احْفَظِ اللَّهَ يَحْفَظَكَ احْفَظِ
اللَّهَ تَجِدَكَ تَجَاهَبُ وَإِذَا
سَأَلْتَ فَاسْأَلِ اللَّهَ وَإِذَا
اسْتَعَنْتَ فَاسْتَعِنْ بِاللَّهِ
وَأَعْلَمْ أَنَّ الْأُمَّةَ لَوِجُمِعَتْ
عَلَىٰ أَنْ يَتَّقَوْكَ لِشَيْءٍ لَّمْ
يَتَّقَوْكَ إِلَّا لِشَيْءٍ قَدْ كَتَبَهُ
اللَّهُ لَكَ وَكَوْجُمِعُوا عَلَىٰ
أَنْ يَضُرُّوكَ بِشَيْءٍ لَّمْ
يَضُرُّوكَ إِلَّا بِشَيْءٍ قَدْ كَتَبَهُ
عَلَيْكَ رُبِعَتِ الْأَقْلَامُ وَجِفَتِ الصُّحُفُ

ترمذی نے ذکر کیا کہ نقل کیا ابن عباسؓ
کہ تھامیں پیچھے پیغمبر خدا کے ایک دن سو
فرمایا اے لڑکے یاد رکھ اللہ کو کہ وہ یاد
رکھے گا تجھ کو، یاد رکھ اللہ کو کہ یاد گا تو اس
کو اپنے زور و اور جب مانگے تو کچھ مانگ
اللہ ہی سے اور جب مدد چاہے تو مدد چاہ
اللہ ہی سے اور یہ یقین سمجھ لے کہ بیشک
سب لوگ اگر اکٹھے ہو جاویں اس پر کہ کچھ
فائدہ پہنچاویں تجھ کو تو فائدہ نہ پہنچا سکیں
گے مگر جتنا کہ لکھ دیا اللہ نے تیرے حق میں
اور جو اکٹھے ہو دیں اس پر کہ نقصان
پہنچاویں تجھ کو کچھ تو نہ نقصان پہنچا
سکیں گے مگر وہی کہ لکھ دیا ہے تجھ پر
اللہ نے۔ اٹھائی کسی قلم اور سو کھ گیا
کا غدر۔

ف۔ یعنی اللہ صاحب گو کہ سب پادشاہوں کا پادشاہ ہے پر اور پادشاہوں کی طرح
مغرور نہیں کہ کوئی رعیتی بہتر ہی التجا کرے اس کی طرف مارے غرور کے خیال ہیں
کرتے اسلئے رعیتی لوگ امیروں کو مانتے ہیں اور ان کا وسیلہ ڈھونڈتے ہیں تاکہ انھیں

کی خاطر سے التجا ہو دے بلکہ وہ بڑا کریم و رحیم ہے وہاں کسی کی دکالت کی حاجت نہیں جو اسکو یاد رکھے وہ آپ ہی اس کو یاد رکھتا ہے کوئی سفارش کرے یا نہ کرے اور اسی طرح وہ گو کہ سب چیز سے پاک ہے اور سب بلند مگر اور پادشاہوں کا سادہ بار نہیں کہ کوئی رعیتی لوگ وہاں پہنچ نہ سکیں اور امیر و وزیر ہی رعیت پر حکم چلا دیں اور رعیت کے لوگوں کو انہیں کا ماتنا ضرور پڑے اور انہیں کا دربار کرنا پڑے بلکہ اپنے بندوں سے بہت نزدیک ہے جو ادنیٰ بندہ اپنے دل سے اسکی طرف متوجہ ہو دے تو وہیں اسکو اپنے منہ ہی کے آگے پا دے وہاں اپنی غفلت ہی سوا اور کچھ پردہ نہیں جو کوئی کچھ اس سے دور ہو سوا اپنی غفلت کے سبب دور ہے اور وہ سب سے نزدیک پھر جو کوئی کسی پیر و پیغمبر کو پکارتا ہے کہ وہ اس اللہ سے نزدیک کر دیں سو یہ نہیں سمجھتا ہے کہ پیر و پیغمبر تو اس سے دور ہیں اور اللہ تہایت نزدیک سو یہ ایسا ہو جاتا ہے کہ ایک رعیتی آدمی اپنے بادشاہ کے پاس اکیلا بیٹھا ہے اور وہ پادشاہ اسی کی غرض سننے کو متوجہ ہے پھر وہ رعیتی کسی امیر و وزیر کو کہیں دور سے پکارے کہ تو میری طرف سے فلاں بات پادشاہ کے حضور میں عرض کر دے سو وہ یا اندھا ہے یا دیوانہ اور فرمایا کہ مراد اللہ ہی سے مانگے اور ہر مشکل میں اسی کی مدد چاہے اور یہ یقین سمجھ لیجے کہ قلم تقدیر ہرگز نہیں پھرتا اور لکھا ہرگز نہیں مٹتا، پھر اگر سارے جہاں کے بڑے اور چھوٹے مل کہ چاہیں کہ کسی کو کچھ نفع و نقصان پہنچا دیں اللہ کے کھسے سے کچھ بڑھ نہیں سکتا۔

تقدیر سے یا ہر کوئی کام نہیں ہو سکتا | اس حدیث سے معلوم ہوا کہ یہ جو بعض عوام الناس

کہتے ہیں کہ ادلیار کو اللہ نے یہ طاقت بخشی ہے کہ تقدیر کو بدل ڈالیں جس کی تقدیر میں

اولاد نہیں لکھی اسکو اولاد دے دیویں، جس کی عمر تمام سوچکی ہو اسکی عمر بڑھا دیویں سو
 یہ بات کچھ صحیح نہیں بلکہ یوں سمجھا جائیے کہ اللہ اپنے ہر بندہ کی کبھی دعا قبول بھی کر سکتا ہے
 اور انبیاء و اولیاء کی اکثر، مگر دعا کی توفیق دینا بھی اسی کے اختیار میں ہے اور قبول کرتا
 بھی، اور دعا بھی کرنی اور مراد بھی ملنی دونوں باتیں تقدیر میں لکھی ہیں، تقدیر سے باہر کوئی
 کام دنیا میں نہیں ہو سکتا اور کچھ کا کر نیکی قدرت نہیں، ہر بندہ بڑا ہو یا چھوٹا، نبی ہو یا ولی
 سوائے اس کے کہ اللہ سے مانگے اور اس کے جناب میں دعا کرے کچھ اور طاقت نہیں
 رکھتا پھر وہ مالک محتار ہے چاہے وہ اپنی مہربانی کی راہ سے قبول کرے چاہے اپنی
 حکمت کی راہ سے قبول نہ کرے۔

مشکوٰۃ کے باب التوکل والصبر میں لکھا ہے کہ:-

اَخْرَجَ ابْنُ مَاجَةَ عَنْ عُمَرَ بْنِ
 الْعَاصِ قَالَ قَالَ رَسُولُ اللَّهِ
 صَلَّى اللَّهُ عَلَيْهِ وَسَلَّمَ إِنَّ لِقَلْبِ
 ابْنِ آدَمَ رِكْلًا وَادِ شُعْبَةً فَمَنْ
 اتَّبَعَ قَلْبَهُ الْشُعْبَةُ كُلَّهَا كَحَرِّ
 يُبَالِ اللَّهُ بِأَيِّ وَادٍ أَهْلَكَهُ
 وَمَنْ تَوَكَّلَ عَلَى اللَّهِ كَفَاةُ الشُعْبِ
 ابن ماجہ نے ذکر کیا کہ عمر بن العاص نقل
 کیا ہے کہ پیغمبر خدا نے فرمایا ہے کہ بیشک آدمی
 کے دل کی ہر میدان کی طرف راہ ہے سو جو کوئی
 پیچھے ڈالے اپنے دل کو سب راہوں کے تو کچھ
 پرواہ نہیں رکھتا اللہ کہ کسی جنگل میں تباہ
 کر دے اسکو اور جو کوئی بھروسہ کرے اللہ
 پر تو وہ کفایت کرتا ہے اسکو سب راہوں کی۔

ف:- یعنی جب آدمی کو کسی چیز کی طلب ہوتی ہے یا کوئی مشکل اڑ جاتی ہے تو اس کے دل
 میں ہر طرف خیال دوڑتے ہیں کہ فلاں پیغمبر کو پکارے فلاں امام کی مدد چاہے فلاں
 پیرو شہید کی منت مانے، فلاں پری کو مانے، کوئی ہر خیال کے پیچھے پڑتا ہے

تو اللہ اس سے اپنی قبولیت کی نگاہ پھیر لیتا ہے اور اس کو اپنے سچے بندوں میں
 نہیں رکھتا اور اللہ کی تربیت اور ہدایت کی راہ اس کے ہاتھ سے جاتی رہتی ہے، اور
 اسی طرح انہیں خیالات کے پیچھے دوڑتا ہی دوڑتا تباہ ہو جاتا ہے، کوئی دہریہ ہو جاتا
 ہے کوئی ملحد، کوئی مشرک ہو جاتا ہے، کوئی سب سے منکر اور جو کوئی اللہ ہی پر بھروسہ
 کرتا ہے اور کسی خیال کے پیچھے نہیں پڑتا سو اللہ اس کو اپنے مقبول بندوں میں گن رکھتا
 ہے اور اس پر ہدایت کی راہ کھول دیتا ہے اور اس کے دل کو چین اور آرام ایسا بخش دیتا
 ہے کہ خیالات باندھنے والوں کو ہرگز میسر نہیں ہوتا اور جو کچھ جس کی تقدیر میں لکھا ہے
 وہ اس کو مل ہی رہتا ہے مگر خیالات باندھنے والا مفت رنج کھینچتا ہے اور توکل کرنے
 والا چین و آرام سے پایا ہے۔

مشکوٰۃ کی کتاب الدعوات میں لکھا ہے کہ۔

اَخْرَجَ التِّرْمِذِيُّ عَنْ اَنَسٍ
 رَمَضِيَ اللهُ تَعَالَى عَنْهُ قَالَ قَالَ
 رَسُولُ اللهِ صَلَّى اللهُ عَلَيْهِ وَسَلَّمَ يَسْأَلُ
 اللهُ كُمْ رَبِّهِ حَاجَتَهُ كُلَّهَا
 حَتَّى يَسْأَلَ الْمَلِئُحَ وَحَتَّى يَسْأَلَ
 شَيْعَ نَعْلِهِ اِذَا انْقَطَعَ
 ترمذی نے ذکر کیا کہ انسؓ نے نقل کیا کہ پیغمبر
 خدا نے فرمایا کہ ہر کسی کو چاہئے اپنی سب
 حاجت کی چیزیں اپنے رب سے مانگے
 یہاں تک کہ لون رنگ بھی اسی سے
 مانگے اور جوئی کا تسمہ جب ٹوٹ
 جاوے وہ بھی اسی سے مانگے۔

ف۔ یعنی اللہ صاحب کو دنیا کے بادشاہوں کی طرح نہ سمجھے کہ بڑے بڑے کام
 تو آپ کرتے رہیں اور چھوٹے چھوٹے کام اور نوکروں چاکروں کو حوالہ کر دیتے ہیں
 سو لوگوں کو چھوٹے چھوٹے کاموں میں انکی التجا کرنی ضرور پڑتی ہے سو اللہ کے

ہاں کارخانہ یوں نہیں بلکہ وہ ایسا قادر مطلق ہے کہ آپ ہی ایک آن میں کر ڈروں
کام چھوٹے اور بڑے درست کر سکتا ہے اور اسکی سلطنت میں کسی کی قدرت
نہیں سو چھوٹی چیز بھی اسی سے مانگنا چاہئے کیونکہ اور کوئی چھوٹی چیز دے سکتا
ہے نہ بڑی۔

مشکوٰۃ کے باب الخلافۃ والامارت میں لکھا ہے کہ :-

وَاٰخَرَجَ الشَّيْخَانِ عَنْ أَبِي هُرَيْرَةَ
رَضِيَ اللَّهُ عَنْهُ قَالَ لَمَّا تَرَكْتُ
وَأَنْزَلُ عَشِيرَتَكَ الْأَقْرَبِينَ
دَعَا النَّبِيُّ صَلَّى اللَّهُ عَلَيْهِ وَسَلَّمَ
قَرَابَتَهُ فَعَمَّ وَخَصَّ فَقَالَ
يَا بَنِي كَعْبِ بْنِ لُؤَيٍّ أَنْقِدُوا
أَنْفُسَكُمْ مِنَ النَّارِ فَإِنِّي لَا أَمْلِكُ
لَكُمْ مِنَ اللَّهِ شَيْئًا أَوْ قَالَ
فَإِنِّي لَا أُغْنِي عَنْكُمْ مِنَ اللَّهِ
شَيْئًا وَيَا بَنِي مُرَّةَ ابْنِ كَعْبٍ
أَنْقِدُوا أَنْفُسَكُمْ مِنَ النَّارِ
فَإِنِّي لَا أُغْنِي عَنْكُمْ مِنَ اللَّهِ
شَيْئًا وَيَا بَنِي عَبْدِ شَمْسٍ
أَنْقِدُوا أَنْفُسَكُمْ مِنَ النَّارِ

بخاری و مسلم نے ذکر کیا کہ نقل کیا
ابو ہریرہؓ نے کہ جب اتری یہ آیت کہ
اور اے تو اپنی برادری کو جو تا آ رہے تھے
میں تجھ سے، تو بکا را پیغمبر خدا نے اپنے
ناتے والوں کو پھر اکٹھا کر کے پکارا اور جدا
جدا بھی، سو فرمایا اے اولاد کعب ابن
لو کی! بچاؤ تم اپنی جان کو آگ سے کیونکہ
بیشک میں نہیں اختیار رکھتا تمہارا اللہ
کے ہاں کچھ، یا یوں فرمایا کہ بیشک میں
نہیں کام آنے کا تمہارے اللہ کے ہاں
کچھ، اور اے اولاد مرہ بن کعب کہ بچاؤ
تم اپنی جانوں کو آگ سے کیونکہ بیشک میں
نہ کام آؤں گا تمہارے اللہ کے ہاں
کچھ، اور اے اولاد عبد شمس کی! بچاؤ تم

فَإِنِّي لَا أُغْنِي عَنْكُمْ مِنَ اللَّهِ
 شَيْئًا وَيَا بَنِي عَبْدِ مَنَافٍ
 أَنْقِذُوا أَنْفُسَكُمْ مِنَ النَّارِ
 فَإِنِّي لَا أُغْنِي عَنْكُمْ مِنَ اللَّهِ
 شَيْئًا وَيَا بَنِي هَاشِمٍ أَنْقِذُوا
 أَنْفُسَكُمْ مِنَ النَّارِ فَإِنِّي لَا أُغْنِي
 عَنْكُمْ مِنَ اللَّهِ شَيْئًا وَيَا بَنِي
 عَبْدِ الْمُطَّلِبِ أَنْقِذُوا أَنْفُسَكُمْ
 مِنَ النَّارِ فَإِنِّي لَا أُغْنِي عَنْكُمْ
 مِنَ اللَّهِ شَيْئًا وَيَا فَاطِمَةَ
 أَنْقِذِي نَفْسَكَ مِنَ النَّارِ
 سَلِّبْنِي مَا شِئْتَ مِنْ مَالِي
 فَإِنِّي لَا أُغْنِي عَنْكَ
 مِنَ اللَّهِ شَيْئًا -

اپنی جانوں کو آگ سے کیونکہ بیشک میں
 نہ کام آؤں گا تمہارے اللہ کے ہاں
 کچھ، اور اے اولاد عبد مناف کی بچاؤ
 تم اپنی جانوں کو آگ سے کیونکہ میں نہ کام آؤں گا
 تمہارے اللہ کے ہاں کچھ، اور اے اولاد
 ہاشم کی بچاؤ تم اپنی جانوں کو آگ سے کیونکہ
 میں بیشک کام آؤں گا تمہارے اللہ کے
 ہاں کچھ، اور اے اولاد عبد المطلب کی!
 بچاؤ تم اپنی جانوں کو آگ سے کیونکہ بیشک
 میں نہ کام آؤں گا تمہارے اللہ کے ہاں
 کچھ، اور اے فاطمہ بچاؤ تو اپنی جان کو
 آگ سے، مانگ لے مجھ سے جتنا چاہے میرا مال
 نہ کام آؤں گا میں تیرے اللہ کے ہاں
 کچھ۔

ف۔ یعنی جو لوگ بزرگوں کے قریبی ہوتے ہیں اس کو ان کی حمایت پر بھروسہ ہوتا ہے
 اور اس پر مغرور ہو کر اللہ کا خوف کم رکھتے ہیں سو اسلئے اللہ صاحب نے اپنے پیغمبر
 کو فرمایا کہ اپنے قریبیوں کو ڈرا دیوے، سو انھوں نے سب کو اپنی بیٹی تک کو کھول کر
 سنا دیا کہ قرابت کا حق ادا کرنا اسی چیز میں ہو سکتا ہے کہ اپنے اختیار کی ہو سو یہ میرا مال
 موجود ہے، اس میں مجھ کو کچھ بخل نہیں اور اللہ کے ہاں کا معاملہ میرے اختیار سے

باہر ہے وہاں میں کسی کی حمایت نہیں کر سکتا اور کسی کا وکیل نہیں بن سکتا سو وہاں معاملہ ہر کوئی اپنا اپنا درست کرے اور دوزخ سے بچنے کی ہر کوئی تدبیر کرے۔
اس حدیث سے معلوم ہوا کہ فقط قرابت کسی بزرگ کی اللہ کے یہاں کچھ کام نہیں آتی جب تک کچھ معاملہ اللہ ہی سے صاف نہ کرے تو کچھ کام نہیں نکلتا۔

فصل (۴)

اِشْرَاکُ فِی الْعِبَادَاتِ کِی بُرَائِی

ف :- یعنی عبادت کہتے ہیں ان کاموں کو کہ اللہ صاحب نے اپنی تعظیم کے واسطے اپنے بندوں کو بتائے ہیں سو اس فصل میں یہ مذکور ہے کہ قرآن و حدیث میں اللہ کی تعظیم کے لوگوں کو کون سے کام بتائے ہیں تاکہ اور کسی کے لئے وہ کام نہ سمجھے کہ شرک لازم آدے۔

قَالَ اللَّهُ تَعَالٰی ؕ وَلَقَدْ اَرْسَلْنَا
عِبَادَتِ صَرَفِ اللہ ہی کیلئے ہے | فرمایا اللہ صاحب نے یعنی سورہ ہود میں

کہ بیشک بھیجا ہم نے نوح کو اسکی قوم
کی طرف یہ بات کہنے کو کہ بیشک
تمکو ڈرانے والا صاف ہوں یہ کہ عبادت
نہ کرو مگر اللہ کی بیشک میں ڈرتا ہوں
تم پر دکھ کے دن کی مار سے۔

نُوحًا اِلٰی قَوْمِهٖ اِنِّیْ اَنْزَلْتُ
لَکُمْ مَّائِدًا مِّنْ سَمَوٰتٍ لَا تَعْبُدُوْا
اِلَّا اللّٰهَ اِنِّیْ اَخَافُ عَلَیْکُمْ
عَذَابَ یَوْمٍ اَیُّمٍ۔

ف :- یعنی مسلمان اور کافروں میں مقابلہ حضرت نوح ہی کے وقت سے شروع ہوا ہے

سوجب ہی سے اس بات پر مقابلہ ہے کہ اللہ کے مقبول بندے یہی کہتے آئے ہیں کہ اللہ کی سی تعظیم کسی اور کی نہ چاہیے اور جو کام اس کی تعظیم کے ہیں وہ اوروں کے واسطے نہ کیجئے۔

وَقَالَ اللَّهُ تَعَالَى لَا تَسْجُدُوا لِلشَّمْسِ وَلَا لِلْقَمَرِ وَاسْجُدُوا لِلَّهِ الَّذِي خَلَقَهُنَّ إِن كُنتُمْ إِيَّاهُ تَعْبُدُونَ۔

اور کہا اللہ صاحب یعنی سورہ فصلت میں کہ مت سجدہ کرو سورج کو اور نہ چاند کو اور سجدہ کرو اللہ کو کہ جس نے پیدا کیا ان کو جو تم اسی کے بندے بنا چاہتے ہو۔

ف :- یعنی جو آدمی چاہے کہ اللہ ہی کا بندہ بنے تو سجدہ اسی کو کرے اور کسی چاند و سورج کو نہ کرے۔

اس آیت سے معلوم ہوا کہ ہمارے دین میں یوں ہی فرمایا ہے کہ سجدہ کرنے والی خالق کا ہے کسی مخلوق کو نہ کیا چاہئے کہ مخلوق ہونے میں چاند اور سورج اور نبی اور ولی برابر ہیں سو جو کوئی یہ بات کہے کہ اگلے دینوں میں کسی کسی مخلوق کو بھی سجدہ کرتے تھے جیسے فرشتوں نے حضرت آدم کو کیا اور حضرت یعقوب نے حضرت یوسف کو تو ہم بھی کسی بزرگ کو کر لیں تو کچھ مضائقہ نہیں، سو یہ بات غلط ہے، آدم کے وقت کے لوگ اپنی بہنوں سے نکاح کر لیتے تھے، چاہئے یہ لوگ ایسی ایسی خجتیں لائے والے اپنی بہنوں سے نکاح کر لیں اور اصل بات یہی ہے کہ بندے کو اللہ کا حکم ماننا چاہئے جب اس نے جو حکم فرمایا اس کو جان و دل سے قبول کر لینا چاہئے اور حجت نہ نکالے کہ اگلے لوگوں پر تو یہ حکم نہ تھا ہم پر کیوں ہوا کہ ایسی خجتیں لانے سے آدمی کافر ہو جاتا ہے، اس کی مثال یہ کہ ایک پادشاہ نے اپنے ملک میں ایک مدت

تک ایک حکم جاری کیا پھر بعد اس کے ایک اور حکم جاری کیا پھر جو کوئی یہ کہنے لگے کہ پہلے ہی حکم پر چلے جا دیں گے پچھلا حکم نہیں مانتے تو وہ بھی باغی ہو جاتا ہے۔

وَقَالَ اللَّهُ تَعَالَى: وَإِنَّمَا السَّجْدَ
اور فرمایا اللہ صاحب نے یعنی سورہ جن

غیر اللہ کو پکارنا شرک ہے

میں اور بیشک سجدے اللہ کو ہیں سو نہ پکارو ساتھ اللہ کے کسی کو اور یہ کہ جب کھڑا ہوتا ہے بندہ اللہ کا کہ پکارے اسکو تو لوگ قریب ہیں کہ ہو جاویں اس پر ٹھٹھ کہہ کہ میں پکارتا ہوں اپنے رب ہی کو اور نہیں شریک سمجھتا اسکا کسی کو۔

بِاللَّهِ فَلَا تَدْعُوا مَعَ اللَّهِ
أَحَدًا وَإِنَّهُ لَمَّا قَامَ
عَبْدُ اللَّهِ يَدْعُوهُ كَادُوا
يَكُونُونَ عَلَيْهِ لِبَدًا ۝
قُلْ إِنَّمَا أَدْعُوا رَبِّي وَلَا
أُشْرِكُ بِهِ أَحَدًا -

ف۔ یعنی جب کوئی اللہ کا بندہ اپنے پاک دل سے اس کو پکارتا ہے تو بیوقوف لوگ یوں سمجھنے لگتے ہیں کہ یہ تو بڑا بزرگ ہو گیا یہ جس کو چاہے سو دیوے جس سے جو چاہے سچھین لے سو اس بات کی امید کر کے اس پر ہجوم کرتے ہیں سو اس بندے کو چاہئے کہ سچی بات بیان کر دے کہ مشکل کے وقت پکارنا اللہ ہی کا حق ہے اور نفع و نقصان کی امید رکھنی اسی سے چاہیئے کہ یہ معاملہ اور کسی سے کرنا شرک ہے اور شریک اور شرک سے میں بیزار ہوں سو جو کوئی یہ چاہے کہ یہ معاملہ مجھ سے کرے اور میں اس سے راضی ہوں یہ ہرگز ممکن نہیں۔

اس آیت سے معلوم ہوا کہ ادب سے کھڑا ہونا اور اس کو پکارنا اور اسکا

نام جیسا انھیں کاموں میں سے ہے کہ اللہ صاحب نے خاص اپنی تعظیم کیلئے
ٹھہرائے ہیں اور کسی سے یہ معاملہ کرنا شرک ہے۔

شعار اللہ کی تعظیم

وَقَالَ اللَّهُ نَبَاً ذَاتِ فِي
اور فرمایا اللہ صاحب نے سورہ حج میں کہ خبر دے
لوگوں میں حج کی کہ چلے آ دیں گے تیرے
پاس پیادے اور دیلے دیلے اونٹوں
پر کہ چلے آتے ہیں دور دور کے رستے سے
کہ آپہنچیں اپنے فائدوں کی جگہوں
میں اور یاد کریں اللہ کا نام کئی معین
دونوں میں اس چیز پر کہ دیا ہے اس نے
ان کو مویشی چوپایوں میں سے سوکھا داس
میں سے اور کھلاؤ بد حال محتاج کو پھر
چاہئے کہ تمام کریں میل بچیل اپنا اور پوری
کریں مستیں اپنی اور طواف کریں اس
قدیم گھر کا۔

النَّاسِ يَا حُجَّجَ يَا نُؤُفَ رِحَالًا
وَعَلَى كُلِّ ضَاغٍ يَأْتِيَنَّ مِنْ
كُلِّ مَجْمَعٍ نَبَاً ذَاتِ
مَنَافِعَ لَهُمْ وَيَذْكُرُوا اسْمَ
اللَّهِ فِي أَيَّامٍ مَّعْلُومَاتٍ
عَلَى مَا دَرَسَ لَهُمْ مِنْ بَيْمَةٍ
أَلَّا يُفَامَ نَكُوتُ مِنْهَا وَأَطِيعُوا
الْبَائِسَ الْفَقِيرَ ثُمَّ لِيَقْضُوا
تَفَثَهُمْ وَلِيُوفُوا نَدْرَهُمْ
وَلِيُطَوِّفُوا بِالْبَيْتِ الْعَتِيقِ

ف۔ یعنی اللہ صاحب نے اپنی تعظیم کے لئے بعضے بعضے مکان ٹھہرائے ہیں
جیسے کعبہ اور عرفات اور مزدلفہ اور منی اور صفا اور مروہ اور مقام ابراہیم
اور ساری مسجد اکرام بلکہ سارا مکہ معظمہ بلکہ سارا حرم اور لوگوں کے دل میں وہاں
کے جانے کا شوق ڈال دیا کہ ہر طرح سے خواہ سوار خواہ پیادہ دور دور سے

قصد کرتے ہیں اور رنج اور تکلیف سفر کی اٹھا کے میلے کچیلے ہو کر وہاں پہنچتے ہیں اور اس کے نام پر وہاں جانور ذبح کرتے ہیں اور اس کا طواف کرتے ہیں اور اپنے مالک کی تعظیم جو دل میں بھر رہی ہے وہاں جا کر خوب نکالتے ہیں، کوئی جو کھٹ کو چومتا ہے، کوئی دروازے کے سامنے دعا کر رہا ہے کوئی غلاف پکڑے ہوئے التجا کر رہا ہے، کوئی اس کے پاس اعتکاف کی نیت سے بیٹھ کر رات دن اللہ کی یاد میں مشغول ہے کوئی ادب سے کھڑا ہوا اسکو دیکھ رہا ہے۔

غرض اس قسم کے کام اللہ کی تعظیم کے کرتے ہیں اور اللہ ان سے راضی ہے اور ان کو دین و دنیا کا فائدہ حاصل ہوتا ہے، سو اس قسم کے کام کسی اور کی تعظیم کے لئے نہ کیا جائے اور کسی قبر پر یا چلہ پر یا کسی کے تھان پر دور دور سے قصد کرنا اور سفر کی رنج و تکلیف اٹھا کر، میلے کچیلے ہو کر وہاں پہنچنا اور وہاں جا کر جانور چڑھانے اور نیتیں پوری کرنی اور کسی قبر یا مکان کا طواف کرنا اور اس کے گرد و پیش کے جنگل کا ادب کرنا یعنی وہاں شکار نہ کرنا، درخت نہ کاٹنا، گھاس نہ اکھاڑنا اور اس قسم کے کام کرنے اور ان سے کچھ دین و دنیا کے فائدہ کی توقع رکھنی یہ سب شرک کی باتیں ہیں ان سے بچنا چاہئے کیونکہ یہ معاملہ خالق ہی سے کیا چاہئے کسی مخلوق کی یہ شان نہیں کہ اس سے یہ معاملہ کیجئے۔

غیر اللہ کے نام پر شہرت دی ہوئی چیز حرام ہے۔

فرمایا اللہ صلی اللہ علیہ وسلم سورہ انعام میں یا گناہ کی چیز کہ مشہور کی گئی ہو اللہ سوا اور کی کر کے

قَالَ اللَّهُ تَعَالَى أَدْفِسْمًا
أُھْلَ رَغْیْرِ اللَّهِ بِہ -

ف۔ یعنی جیسا سور اور لہو اور مردار ناپاک حرام ہے ایسا ہی وہ جانور بھی ناپاک اور حرام ہے کہ خود گناہ کی صورت بن رہا ہے کہ اللہ کے سوا اور کسی کا ٹھہرایا۔ اس آیت سے معلوم ہوا کہ جانور کسی مخلوق کے نام کا نہ ٹھہرایے اور وہ جانور حرام ہے اور ناپاک، اس آیت میں کچھ اس بات کا مذکور نہیں کہ اس جانور کے ذبح کرنے کے وقت کسی مخلوق کا نام لیجئے جب حرام ہے بلکہ اتنی بات کا ذکر ہے کہ مخلوق کے نام پر جہاں کوئی جانور مشہور کیا کہ یہ گاؤں سید احمد کبیر کی ہے یا یہ بکرا شیخ سندو کا ہے سو وہ حرام ہو جاتا ہے پھر کوئی جانور ہو مرغی یا دونٹ کسی مخلوق کے نام کا کہ دیجے ولی کا یا نبی کا باپ کا یا دادے کا، بھوت کا یا پری کا، وہ سب حرام ہے اور ناپاک اور کرنے والے پر شرک ثابت ہو جاتا ہے۔

وَقَالَ اللَّهُ تَعَالَىٰ يَا صَاحِبِ السِّجْنِ أَرَأَيْتَ إِنْ مَتَّعْتُكَ خَيْرًا أَمْ اللَّهُ الْوَاحِدُ الْقَهَّارُ مَا تَعْبُدُ مِن دُونِهِ إِلَّا أَسْمَاءَ سَمَّيْتُمُوهَا أَنْتُمْ وَآبَاءُكُمْ مَا أَنْزَلَ اللَّهُ بِهَا مِن سُلْطَانٍ إِنْ الْهَكْمُ إِلَّا لِلَّهِ أَفَرَأَيْتَ إِلَّا تَعْبُدُوا إِلَّا آيَاتُهُ ذَٰلِكَ الدِّينُ الْقَيِّمُ وَلَكِنَّ أَكْثَرَ النَّاسِ لَا يَعْلَمُونَ

اور کہا اللہ صاحبِ یعنی سورہ یوسف میں کہ حضرت یوسف نے قید خانہ میں اور قیدیوں سے کہا اے رفیقو قید خانہ کے کیا کئی مالک جدا جدا بہتر ہیں یا اللہ ایک زبردست نہیں مانتے ہو تم ورا کے مگر کئی ناموں کو کہ ٹھہرا ہیں تم نے اور تمہارے باپ دادوں نے نہیں اتاری اللہ نے انکی کچھ سند نہیں حکم کسی کا سوائے اللہ کے اس نے تو یہی حکم کیا ہے کہ کسی کو اسکے سوائے مت مانو یہی ہے دین مضبوط مگر اکثر لوگ نہیں جانتے۔

ف یعنی اول تو غلام کے حق میں کئی مالک ہونے بہت نقصان کرتا ہے بلکہ ایک مالک
 زبردست چاہئے کہ سب مرادیں اس کی پوری کر دے اور سب کار و بار اس کے
 بنا دے اور دوسرے یہ کہ ان مالکوں کی کچھ حقیقت بھی نہیں وہ کچھ چیز اصل میں نہیں
 ہیں بلکہ آپ ہی لوگ خیال باندھ لیتے ہیں کہ مینہ برسا نا کسی اور کے اختیار میں ہے
 اور دانا اگانا کسی اور کے اور اولاد کوئی اور دیتا ہے اور تندرستی کوئی اور پھر آپ
 ہی ان کے نام ٹھہرا لیتے ہیں فلاں کے کام کے مختار کا نام یہ اور فلاں کا یہ پھر آپ ہی
 ان کو ماننے ہیں اور ان کاموں کے وقت پکارتے ہیں پھر اسی طرح ایک مدت میں
 یہ رسم جاری ہو جاتی ہے حالانکہ وہ محض اپنے غلط خیالات میں ہیں کچھ ان کی حقیقت
 نہیں وہاں نہ اللہ کے سوائے کوئی ہے اور نہ کسی کا نام اگر کسی کا نام تو اس کو کسی
 کار و بار میں کچھ دخل نہیں سبب خیال ہی خیال ہے اس نام کا کوئی شخص وہاں
 مالک اور مختار نہیں جو ان کاموں کا مختار ہے اس کا نام اللہ ہے محمد یا علی نہیں اور جس کا
 نام محمد یا علی ہے وہ کسی چیز کا مختار نہیں سو ایسا شخص کہ اس کا نام محمد یا علی ہو اور اس کے
 اختیار میں عالم کے سب کار و بار ہوں ایسا حقیقت میں کوئی نہیں بلکہ محض اپنا خیال
 سو اس قسم کے خیالات باندھنے کا اللہ نے تو حکم نہیں دیا اور کسی کا حکم اس کے مقابل
 میں معتبر نہیں بلکہ اللہ نے تو ایسے خیالات باندھنے سے منع کیا ہے اور وہ کون ہے کہ
 اس کے کہنے سے ان باتوں کا اعتبار ہو دے یہی اصل دین ہے کہ اللہ ہی کے حکم
 پر چلے اور کسی کا حکم اس کے مقابل ہرگز نہ مانے لیکن اکثر لوگ یہ راہ نہیں چلتے
 بلکہ اپنے پیروں کی رسموں کو اللہ کے حکم سے مقدم سمجھتے ہیں۔

یہ بھی ایک قسم کا شرک ہے | اس آیت سے معلوم ہوا کہ کسی راہ درسم کو ماننا اور اسی کے حکم کو اپنی سند سمجھنا یہ بھی انھیں باتوں میں ہے کہ خاص اللہ نے اپنی تعظیم کے واسطے ٹھہرائے ہیں پھر جو کوئی یہ معاملہ مخلوق سے کرے تو اس پر بھی شرک ثابت ہوتا ہے سو اللہ کے حکم پہنچنے کی راہ ہمدون تک رسول ہی کا خبر دینا ہے سو جو کوئی کسی امام کے مجتہد کے یا غوث و قطب کے مولوی و مشائخ کے یا باپ دادوں کے یا کسی پادشاہ و وزیر کے یا پادری و پنڈت کی بات کو اور ان کی راہ درسم کو رسول کے فرمانے سے مقدم سمجھے اور آیت وحدیث کے مقابل میں اپنے پیر و استاد کے قول کی سند پکڑے یا خود پیغمبر ہی کو یوں سمجھے کہ شرع انھیں کا حکم ہے ان کا جوجی چاہتا تھا اپنی طرف سے کہہ دیتے تھے اور وہی بات ان کی امت پر لازم ہو جاتی تھی سو ایسی باتوں سے شرک ثابت ہوتا ہے بلکہ اصل حاکم اللہ ہے اور پیغمبر خبر دینے والا ہے پھر جو کسی کی بات اس کی خبر کے موافق ہو تو مانئے اور جو موافق نہ ہو تو نہ مانئے۔

شرکی العبادت سے متعلق ارشادات نبویؐ

مشکوٰۃ کے باب الایمان میں لکھا ہے کہ:-

ترندی نے ذکر کیا کہ نقل کیا معاویہؓ نے کہ فرمایا پیغمبر خدا نے کہ جس شخص کو خوش آوے کہ تصویر کی طرح کھڑے رہیں لوگ اس کے رد برد سو ٹھہرا لیں وہ اپنا ٹھکانا آگ میں۔

أَخْرَجَ ابْنُ مَرْمٍ عَنْ مُعَاوِيَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ سَرَّكَ أَنْ يَتَمَثَّلَ لَهُ الرِّجَالُ قِيَامًا فَلْيَتَّبِعُوا مَقْعَدُكَ مِنَ النَّارِ -

یہ بھی ایک قسم کا شرک ہے | اس آیت سے معلوم ہوا کہ کسی راہ و رسم جو کوئی یہ معاملہ مخلوق سے کرے تو اس پر بھی شرک ثابت ہوتا ہے سو اللہ کے حکم پہنچنے کی راہ بندوں تک رسول ہی کا خبر دینا ہے سو جو کوئی کسی امام کے مجتہد کے یا غوث و قطب کے مولوی و مشائخ کے یا باپ دادوں کے یا کسی پادشاہ و وزیر کے یا پادری و پندے کی بات کو اور ان کی راہ و رسم کو رسول کے فرمانے سے مقدم سمجھے اور آیت و حدیث کے مقابل میں اپنے پیر و استاد کے قول کی سند پکڑے یا خود پیغمبر ہی کو یوں سمجھے کہ شرع انھیں کا حکم ہے ان کا جو جی چاہتا تھا اپنی طرف سے کہہ دیتے تھے اور وہی بات ان کی امت پر لازم ہو جاتی تھی سو ایسی باتوں سے شرک ثابت ہوتا ہے بلکہ اصل حاکم اللہ ہے اور پیغمبر خبر دینے والا ہے پھر جو کسی کی بات اس کی خبر کے موافق ہو تو ماننے اور جو موافق نہ ہو تو نہ ماننے۔

شرک فی العبادت سے متعلق ارشادات نبویؐ | مشکوٰۃ کے باب القیام میں لکھا ہے کہ:-

ترندی نے ذکر کیا کہ نقل کیا معاویہؓ نے کہ فرمایا پیغمبر خدا نے کہ جس شخص کو خوش آوے کہ تصویر کی طرح کھڑے رہیں لوگ اس کے رد و بدسو ٹھہرا لیں وہ اپنا ٹھکانا آگ میں۔

اَخْرَجَ ابْنُ رِصْدِي عَنْ مُعَاوِيَةَ
قَالَ قَالَ رَسُولُ اللَّهِ صَلَّى اللَّهُ
عَلَيْهِ وَسَلَّمَ مَنْ سَرَّكَ أَنْ يَتَمَثَّلَ
لَكَ الرِّجَالُ قِيَامًا فَلْيَتَّبِعُوا مَقْعَدُكَ
مِنَ النَّارِ -

ف :- یعنی جو شخص چاہے کہ اس کے روبرو لوگ ہاتھ باندھ کر ادب سے کھڑے رہیں نہ ہوں نہ جلیں، نہ بولیں نہ ادھر ادھر دیکھیں بلکہ تصویر کی طرح بن جاویں سو وہ شخص دوزخی ہے کیونکہ وہ شخص خدائی کا دعویٰ رکھتا ہے جو تعظیم کے اللہ کی خاص ہے کہ اس کے بندے اس کے روبرو نمازیں ہاتھ باندھ کر ادب سے کھڑے ہوتے ہیں سو وہ ہی اپنے لئے چاہتا ہے۔

اس حدیث سے معلوم ہوا کہ کسی کو محض تعظیم کے واسطے اس کے روبرو ادب سے کھڑے رہنا انھیں کاموں میں سے ہے کہ اللہ نے اپنی تعظیم کے لئے ٹھہرائے ہیں سوا اور کسی کے لئے نہ کیا چاہئے۔

مشکوٰۃ کے کتاب الفتن میں لکھا ہے کہ :-

أَخْرَجَ التِّرْمِذِيُّ عَنْ ثَوْبَانَ
قَالَ قَالَ رَسُولُ اللَّهِ صَلَّى اللَّهُ
عَلَيْهِ وَسَلَّمَ لَا تَقُومُ السَّاعَةُ حَتَّى
تَأْتِيَ قَبَائِلُ مِنْ أُمَّتِي بِالْمَشْرِكَينِ
وَحَتَّى تَعْبُدَ قَبَائِلُ مِنْ أُمَّتِي
الْأَوْثَانِ ،

ترمذی نے ذکر کیا کہ تھل کیا ثوبان نے
کہ فرمایا پیغمبر خدا نے کہ نہیں آنے کی قیامت
یہاں تک کہ مل جاویں کتنی قومیں میری
امت میں سے مشرکین میں اور یہاں تک
کہ پوجے لگیں گی کئی قومیں میری
امت میں سے تھانوں کو۔

ف :- یعنی شرک دو طرح ہوتا ہے ایک تو یہ کہ کسی کے نام کی صورت بنا کر پوجے اسکو عربی زبان میں صنم کہتے ہیں اور دوسرے کہ کسی تھان کو مانے یعنی کسی کے مکان کو یا درخت کو یا کسی پتھر کو یا بکڑی کو یا کاغذ کو یا کسی کے نام ٹھہرا کر پوجے اسکو زبان عربی میں وثن کہتے ہیں۔ اس میں داخل ہے قبر اور کسی کا چلہ اور لحد اور کسی کے نام

کی چھڑی اور تعزیر اور علم اور شدہ اور امام قاسم کی اور سرد و دستگیر کی مہدی اور امام کا چبوترہ اور استاد اور پیروں کے بیٹھنے کی جگہ کہ لوگ اسکی تعظیم کرتے ہیں اور وہاں جا کر تدریس چڑھاتے ہیں اور منائیں مانتے ہیں اور اسی طرح شہید کے نام کا طاق اور نشان اور توپ جسکو بکر اچڑھاتے ہیں اور اسکی قسم کھاتے ہیں اور اسی طرح بعضے مکان مرضوں کے نام سے مشہور کرتے ہیں جیسے سیتلا کا تھان یا مسانی کا یا بھوانی کا یا کالی کا یا کالکا کا یا برامی کا غرضیکہ یہ سب دشمن ہیں۔ سو پیغمبر خدا صلی اللہ علیہ وسلم نے خبر دی ہے کہ مسلمان جو قیامت کے نزدیک مشرک ہو جاویں گے ان کا شرک اسی قسم کا ہوگا کہ ایسی چیزوں کو مانیں گے برخلاف اور مشرکوں کے کہ جیسے ہندو یا مشرکین عرب کہ اکثر صنم پرست ہیں یعنی مورقوں کو مانتے ہیں سود و نوں مشرک ہیں۔ اللہ سے پھرے ہوئے اور رسول کے دشمن۔

مشکوٰۃ کے کتاب الصَّیْدِ وَالذِّبَاخِ میں لکھا ہے کہ :-

اَخْرَجَ مُسْلِمٌ عَنْ اَبِي الطُّفَيْلِ	مسلم نے ذکر کیا کہ ابو الطیفیلؓ نے نقل کیا ہے
اَنْ عَلِيًّا رَضِيَ اللّٰهُ عَنْهُ اَخْرَجَ	کہ حضرت علیؓ نے ایک کتاب نکالی کہ اس میں
صَحِيْفَةٌ فِيْهَا لَعَنَ اللّٰهُ مَنْ	لکھا تھا کہ لعنت کری اللہ نے اس شخص
ذَبَحَ لِغَيْرِ اللّٰهِ	کو کہ ذبح کرے واسطے غیر اللہ کے۔

ف :- یعنی جو کوئی اللہ کے سوا کسی اور کے نام کا کوئی جانور کرے سو وہ ملعون ہے حضرت علیؓ نے ایک کتاب میں کسی حدیث پیغمبر خدا کی لکھ رکھی تھیں سو انھیں میں کی یہ بھی ہے۔ اس حدیث سے معلوم ہوا کہ کسی کے نام کے جانور کرنا یہ بھی انھیں کاموں میں سے ہے کہ اللہ نے خاص اپنی تعظیم کیلئے ٹھہرائے ہیں اسی کے نام پر کرنا چاہئے۔

اور کسی کے نام پر کرنا شرک ہے۔

آنحضرت صلی اللہ علیہ وسلم کی ایک پیش گوئی

مشکوٰۃ کے باب لا تقوم الساعة
الاعلیٰ شرار الناس میں لکھا کہ

مسلم نے ذکر کیا کہ نقل کیا حضرت عائشہؓ
نے کہ سنائیں نے پیغمبر خدا سے کہ فرماتے تھے
نہیں تمام ہوئے گارات اور دن یعنی
قیامت نہ آوے گی یہاں تک کہ پوہیں
لات و غری کو، سو کہا میں نے یا پیغمبر خدا
بیشک میں جانتی تھی جب آوے گی تھی اللہ
نے یہ آیت ہوا لَئِذَا نَزَلَ بِرَسُولٍ رَّسُولُهُ
بِالْهُدَىٰ اَنَّا كَرِهَ بِيَشِك يُونُحَىٰ رَہے گا
آخر تک، فرمایا کہ بیشک ہوگا اسی طرح
جب تک چاہے گا اللہ پھر بھیجے گا اللہ
ایک باواچھی سو جان نکالے گی جسکے
دل میں ہوگا ایک رائی کے دانہ بھر
ایمان سورہ جاوین گے وہی لوگ
جن میں کچھ بھلائی نہیں سو پھر جاویں
گے اپنے باپ دادوں کے دین پر۔

اَخْرَجَ مُسْلِمٌ عَنْ عَائِشَةَ
قَالَتْ سَمِعْتُ رَسُولَ اللَّهِ
صَلَّى اللَّهُ عَلَيْهِ وَسَلَّمَ يَقُولُ
لَا يَذْهَبُ اللَّيْلُ وَالنَّهَارُ حَتَّى
يُعْبَدَ اللَّاتُ وَالْعُزَّىٰ فَقُلْتُ
يَا رَسُولَ اللَّهِ اِنْ كُنْتُ لَا ظَنُّ
مِنْ أَنْزَلَ اللَّهُ هُوَ الَّذِي
أَرْسَلَ رَسُولَهُ بِالْهُدَىٰ وَ
دِينِ الْحَقِّ لِيُظْهِرَهُ عَلَى الدِّينِ
كُلِّهِ وَلَوْ كَرِهَ الْمُشْرِكُونَ اَنْ
ذَلِكَ تَامًا قَالَ اِنَّهُ سَيَكُونُ
مِنْ ذَلِكَ مَا شَاءَ اللَّهُ وَتَقَرَّبَتْ
اللَّهُ رُحْمًا طَبِيعَةً فَتَوَفَّى مَنْ كَانَ
فِي قَلْبِهِ مِثْقَالُ حَبَّةٍ مِّنْ
خُرْدٍ مِّنْ اِيْمَانٍ فَيَبْقَىٰ مَنْ لَا
خَيْرَ فِيْهِ فَيَرْجِعُونَ اِلَى دِيْنِ اٰبَائِهِمْ

ف :- یعنی جو اللہ صاحب نے فرمایا ہے سورہ براءت میں کہ اللہ نے اپنے رسول
 کو بھیجا ہے ہر ایت اور سچا دین دے کر کہ اسکو غالب کرے سب دینوں پر اگرچہ
 مشرک لوگ بہتیرا ہی برامانیں سو حضرت عائشہؓ نے اس آیت سے سمجھا کہ اس سچے دین کا
 زور قیامت تک رہے گا سو حضرت نے فرمایا کہ اسکا زور تو مقرر ہوگا جب تک اللہ
 چاہے گا، پھر اللہ آپ ہی ایک باد بھیجے گا کہ سب اچھے بندے کہ جنکے دل میں تھوڑا سا
 ایمان بھی ہوگا مر جاویں گے اور وہی لوگ رہ جاویں گے کہ جن میں کچھ بھلائی نہیں، یعنی
 نہ اللہ کی تعظیم نہ رسول کی راہ پر چلتے کا شوق بلکہ باپ دادوں کی رسموں کی سند پکڑے۔
 لگیں گے سو اسی طرح سے شرک میں بڑھ جاویں گے کیونکہ اکثر پرانے باپ دادے مشرک
 جاہل گذرے ہیں جو کوئی انکی راہ و رسم کی سند پکڑے آپ ہی مشرک ہو جاوے۔
 اس حدیث سے معلوم ہوا کہ آخر زمانہ میں قدیم شرک بھی رائج ہوگا سو
پیغمبر خدا کے فرمانے کے موافق ہوا یعنی جیسے مسلمان لوگ اپنے نبی دلی، امام و شہید
کے ساتھ معاملہ شرک کا کرتے ہیں اسی طرح قدیم شرک بھی پھیل رہا ہے اور کافروں
کے بتوں کو بھی مانتے ہیں اور انکی رسموں پر چلتے ہیں، جیسا برہمن سے پوچھنا، شگون
لینا، ساعت ماننا، سیلا مسانے پوجنا، ہنومان لونا چاری، کلوا پیر کی دہائی دینی
ہولی، دیوالی کا تہوار کرنا، نوروز و مہرجان کی خوشی کرنی، قمر و عقرب تحت اشعا
کا اعتبار کرنا کہ سب رسمیں ہنود و مجوس کی ہیں کہ مسلمانوں میں رواج پا گئے
 ہیں۔ اور اس سے معلوم ہوا کہ مسلمانوں میں شرک کی راہ اسی طرح کھلے گی کہ
 قرآن و حدیث چھوڑ کر باپ دادوں کی رسموں کے پیچھے پڑیں گے۔
 مشکوٰۃ کے باب لا تقوم الساعة الا علی شوار الناس میں لکھا ہے کہ :-

اَخْرَجَ مُسْلِمٌ عَنْ عَبْدِ اللَّهِ بْنِ
عُمَرَ قَالَ قَالَ رَسُولُ اللَّهِ صَلَّى
اللَّهُ عَلَيْهِ وَسَلَّمَ يَخْرُجُ الدَّجَالُ
فَيَبْعَثُ اللَّهُ عِيسَى بْنَ مَرْيَمَ
فَيُطْلِبُهُ فَيَهْلِكُهُ ثُمَّ يُرْسِلُ
اللَّهُ مَرْيَمًا بِرَدَّةٍ مِنْ قَبْلِ الشَّامِ
فَلَا يَفْعُ عَلَى وَجْهِ الْأَرْضِ أَحَدٌ
فِي قَلْبِهِ مِثْقَالُ ذَرَّةٍ مِنْ إِيْمَانٍ
إِلَّا قَبِضَتْهُ فَيَبْعَثُ شِرَارَ النَّاسِ
فِي خِيفَةِ الظَّيْرِ وَأَخْلَامِ السَّيَاحِ
لَا يَعْرِفُونَ مَعْرُوفًا وَلَا يُنْكِرُونَ
مُنْكَرًا فَيَمِثِّلُ لَهُمُ الشَّيْطَانُ يَقُولُ
إِلَّا تَسْتَعِينُونَ فَيَقُولُونَ فَمَاذَا نَأْمُرُ
فَيَأْمُرُهُمْ بِعِبَادَةِ الْأَوْثَانِ
وَهُمْ فِي ذَالِكَ دَارٌ بِرِزْقِهِمْ
حَسَنٌ عَيْشُهُمْ -

مسلم نے ذکر کیا کہ عبد اللہ بن عمر نے نقل
کیا کہ پیغمبر خدا نے فرمایا کہ نکلے گا دجال سو
بھیجے گا اللہ عیسیٰ بیٹے مریم کو سودہ دھونڈیگا
اسکو پھر تباہ کر دے گا اسکو پھر بھیجے گا
اللہ ایک باد ٹھنڈی شام کی طرف سے سونہ
باقی رہیگا زمین پر کوئی کہ اس کے دل میں ذرہ
بھرا ایمان ہو مگر اکھاڑ ڈالے گی اسکو پھر باقی
رہ جاویں گے برے برے لوگ یہ قوتی
میں جیسے جانور پرندہ اور پھاڑ کھلنے
کی نکر میں، نہ اچھی سمجھتے ہیں کسی اچھی بات کو
نہ بری سمجھتے ہیں کسی بری بات کو پھر
بھیس بدل کر آویگا ان کے پاس شیطان سو
کچے گا کیا تم کو کچھ شرم نہیں آتی سو کہیں گے
تو کیا بتاتا ہے ہم کو سو بتا دے گا انکو پوچھا
تھانوں کا اور انکی اس میں چلی آوے گی
روزی اچھی طرح گندے گی زندگی۔

ف۔ یعنی آخر زمانہ میں ایماندار لوگ مرجاویں گے اور محض یہ قوت لوگ رہ جاویں
گے کہ رات دن پرانے مال کھا جانے کی فکر میں ہیں نہ بھلا سمجھیں نہ برا پھر شیطان
بتا دے گا کہ محض بے دین ہو جانا بڑے شرم کی بات ہے سو دین کا شوق ہو گا مگر اللہ

و رسول کے کلام پر نہ چلیں گے بلکہ اپنی عقل سے دین کی راہیں نکالیں گے سو شرک میں پڑ جاویں گے اور اس حالت میں بھی انکو روزی کی کشائش اور زندگی کا آرام مل جائے گا اور اس سبب سے اور زیادہ شرک میں پڑیں گے کچھ جوں جوں ہم ان کو مانتے ہیں دوں دوں مرادیں ملتی ہیں سو اللہ کے مکر سے ڈرا چاہئے کہ بچھنے وقت بندہ شرک میں پڑا ہوتا ہے اور اسکے غیر سے مرادیں مانگتا ہے اور اللہ اسکے بھلانے کو اس کی مرادیں پوری کرتا ہے اور وہ یوں سمجھتا ہے کہ میں سچی راہ پر ہوں سو مراد ملنے نہ ملنے کا کچھ اعتبار نہ کیجئے اور سچا دین توحید کا اسلئے نہ چھوڑ دیجئے۔

اس حدیث سے معلوم ہوا کہ آدمی کتنا ہی گناہوں میں ڈوب جاوے اور محض بے حیا ہی بن جاوے اور پرایا مال کھا جانے میں کچھ تصور نہ کرے اور کچھ بھلا برائی کا امتیاز نہ کرے مگر تو بھی شرک کرنے سے اور اللہ کے سوا اور کسی کو مانتے سے بہتر ہے کیونکہ شیطان وہ باتیں چھڑا کر یہ بات سکھاتا ہے۔

مشکوٰۃ کے باب لا تقوم الساعة الا على شرار الناس میں لکھا ہے کہ :-

وَاٰخِرُجَ الشَّيْخَانِ عَنْ ابْنِ هُرَيْرَةَ
قَالَ قَالَ رَسُولُ اللَّهِ صَلَّى اللَّهُ عَلَيْهِ
وَسَلَّمَ لَا تَقُومُ السَّاعَةُ حَتَّى
تَقُطِرَ بَابُ الْيَاثِ نِسَاءِ دَوْسٍ
حَوْلَ ذِي الْحِصْلَةِ -

بخاری اور مسلم نے ذکر کیا کہ نقل کیا
ابو ہریرہؓ نے کہ پیغمبر خدا نے فرمایا ہیں
آنے کی قیامت یہاں تک کہ ہلیں سرین
دوس کی عورتوں کے گرد ذی خصلہ
کے - (مشکوٰۃ)

ف :- یعنی دوس نام ہے عرب کی ایک قوم کا ان میں ایک بت تھا اس کا
نام ذی خصلہ تھا وہ پیغمبر خدا کے وقت میں برباد ہو گیا تھا مگر فرمایا کہ قیامت کے

تہذیب اسکو پھر لوگ مانتے لگیں گے اور عورتیں اسکے گرد طواف کریں گی
سوان کے سرین ہلنے آپ کو نظر آئے۔
اس حدیث سے معلوم ہوا کہ اللہ کے گھر کے سوائے اور کسی کا طواف
کرنا شرک کی بات ہے اور کافروں کی رسم ہے یہ ہرگز نہ کیا جائے۔

فصل (۵)

اشراک فی العبادات کی بُرائی

ف۔ یعنی اس فصل میں ان آیتوں اور حدیثوں کا ذکر ہے کہ جس سے یہ
بات ثابت ہوتی ہے کہ آدمی اپنے دنیا کے کاموں میں جیسا معاملہ اللہ سے رکھتا
ہے کہ اسکی تعظیم طرح طرح سے کرتا رہتا ہے ویسا ہی معاملہ اور کسی سے نہ کرے۔

قَالَ اللَّهُ تَبَارَكَ وَتَعَالَى: إِنْ
يَدْعُونَ مِنْ دُونِهِ إِلَّا آثَانًا
وَأِنْ يَدْعُونَ إِلَّا شَيْطَانًا
مَرِيدًا لِّعَنَهُ اللَّهُ وَقَالَ
لَا تَخْذَنْ مِنْ عِبَادِيَ نَصِيبًا
مَّفْرُوضًا وَلَا ضَلُّهُمْ وَلَا مَسِيئَتُهُمْ
وَلَا مَرْنَهُمْ فَلْيَسْتَكِنْ أَذَانَ الْأَنْعَامِ
وَلَا مَرْنَهُمْ فَلْيَغْتَرُنْ خَلْقَ اللَّهِ

فرمایا اللہ صاحب نے یعنی سورہ نسا میں
کہ نہیں پکارتے ورے اللہ کے مگر عورتوں
کو اور نہیں پکارتے ہیں مگر شیطان
سرکش کو کہ لعنت کی اسکو اللہ نے اور
اس نے کہا کہ بیشک میں الگ نکال لوں گا
تیرے بندے میں سے ایک حصہ اور
بیشک بے راہ کروں گا انکو اور خیالات
میں ڈالوں گا انکو سوکاؤں گے جانوروں

وَمَنْ يَتَّخِذِ الشَّيْطَانَ وَلِيًّا
مِنْ دُونِ اللَّهِ فَقَدْ خَسِرَ
خُسْرَانًا مُبِينًا يَعِدُهُمْ وَيُمْنِيهِمْ
وَمَا يَعِدُهُمُ الشَّيْطَانُ إِلَّا
غُرُورًا أُولَئِكَ مَا دَأَّهُمْ حَقَّ
وَلَا يَجِدُونَ عَنْهَا مَحِيصًا

کے کان اور بیشک سکھاؤنگا میں انکو
سویدل ڈالیں گے صورت بنائی ہوئی اللہ
کی اور جس نے ٹھہرایا شیطان کو حمایتی اللہ کو
چھوڑ کر بیشک صریح ٹوٹے میں پڑا کہ وعدہ
دیتا ہے انکو اور خیالات میں ڈالتا ہے انکو
اور وعدہ جو دیتا ہے انکو شیطان سو محض دغا ہے
ان کو گونا گواٹھکانا دوزخ ہے اور نہ پاؤنگے اس سے چھٹکارا

فت :- یعنی اللہ کے سوا جو لوگوں کو پکارتے ہیں سو اپنے خیال میں عورتوں کا تصور
باندھتے ہیں پھر حضرت بی بی کا نام ٹھہرایا ہے کوئی بی بی آسیہ کوئی بی بی اُتادلی کوئی
لال پری کوئی سیاہ پری کوئی سیتلا اور مسانی وکالی غرضیکہ ایسے ہی خیالات باندھتے
ہیں اور وہاں حقیقت میں نہ کوئی عورت ہے نہ کوئی مرد محض اپنا خیال ہے اور شیطان
کا دسوا اس، اور یہ جو بھی سر پر چڑھ کر بولتا ہے اور کبھی کوئی کرشمہ دکھا دیتا ہے سو وہ شیطان
ہے سو سب ان کی نذر دنیا زیں اس کو پہنچتی ہیں سو اپنے خیال میں تو عورتوں کو دیتے
ہیں اور حقیقت میں شیطان لے لیتا ہے اور انکو اس سے کچھ فائدہ نہیں، نہ
دین کا نہ دنیا کا کیونکہ شیطان اللہ کی درگاہ سے راندا ہوا ہے سو اس سے دین کا تو
کیا فائدہ ہوتا ہے اور انسان کا دشمن انکا کب بھلا چاہے بلکہ وہ تو اللہ کے روبرو
کہہ چکا ہے کہ بہت سارے تیرے بندوں کو اپنا بندہ بناؤں گا اور انکو گمراہ
کر دوں گا کہ اپنے خیالات کو مانیں گے اور جانور میرے نام کے ٹھہرا دیں گے اور ان پر
میری نیاز کا نشان کرینگے جیسے جانور کا کان چیرنا یا کان کاٹنا یا اس کے گلے میں نار ڈالنا

ماتھے پر ہندی لگانی منہ پر سپہر ایا نہ دھنا، منہ کے اندر پیسا رکھنا غرضیکہ جو کچھ کسی
 جانور پر نشان کر دیجے اس بات کا کہ یہ فلائے کی نیاز ہے وہ سب اس میں داخل ہے
 اور یہ بھی شیطان نے کہا ہے کہ انکو میں سکھاؤں گا کہ اللہ کی صورت بنائی ہوئی
 بدلیں گے یعنی جیسے اللہ تعالیٰ نے ہر آدمی کی صورت بنادی ہے اسکو بدل ڈالیں گے
 کوئی کسی کے نام کی چوٹی رکھے گا، کوئی کسی کے نام پر ناک کاں چھیدے گا، کوئی
 ڈاڑھی مندوا کر خوبصورتی دکھاوے گا کوئی چار ابرو کی صفائی دے کر فقیری جاوے گا
 یہ سب شیطان کے دسواں ہیں اور اللہ و رسول کے خلاف، سو جس نے اللہ کریم
 کو چھوڑ کر شیطان سے دشمن کی راہ پکڑی سو صریح غبن کھایا کیونکہ شیطان اول تو
 دشمن دوسرے سوائے دسواں ڈالنے کی کچھ قدرت بھی نہیں رکھتا سو وہ یہی کرتا
 ہے کہ کچھ وعدہ جھوٹا دیتا ہے کہ فلائے کو مانو گے تو یہ ہوگا اور فلائے کو مانو گے تو یوں
 ہوگا اور دور دور کی آرزوئیں جاتا ہے کہ اتنے روپے ہو دیں تو ایسا باغ ہے۔
 اور محل تیار ہو سو وہ تو باتھ نہیں لگتے سو آدمی گھبرا کر اللہ کی راہ بھول جاتا ہے اور وہ
 کی طرف دوڑنے لگتا ہے اور ہوتا وہی ہے جو اللہ نے تقدیر میں لکھ دیا ہے یہ کسی کے
 ماننے نہ ماننے سے کچھ نہیں ہوتا بلکہ یہ سب شیطان کا دسواں ہے اور اس کے
 دغا بازی ہے اور آخر انجام ان باتوں کا یہی ہے کہ آدمی اللہ سے پھر جاتا ہے اور شرک
 میں گرفتار ہو جاتا ہے اور اصل دوزخی بن جاتا ہے اور ایسا شیطان کے جاں میں
 پھنس جاتا ہے کہ بہتر اہی چاہے کہ چھوٹے ہرگز نہیں چھوٹ سکتا۔

اولاد میں بھی شرک ہو سکتا ہے

اور کہا اللہ تعالیٰ نے یعنی سورہ اعراس

وَقَالَ اللَّهُ تَعَالَى : هُوَ الَّذِي

خَلَقَكُمْ مِنْ نَفْسٍ وَاحِدَةٍ
وَجَعَلَ مِنْهَا زَوْجَهَا لِيَسْكُنَ
أَيْهَا فَلَمَّا تَغَشَّهَا حَمَلَتْ
حَمْلًا خَفِيفًا فَرَّتْ بِهِ فَلَمَّا
أَنْقَلَتْ دَعَا اللَّهَ
مَنْ يَهُمَا لَيْسَ أَيْتَمًا صَالِحًا
فَنَكُونَنَّ مِنْ شَاكِرِينَ ۝
فَلَمَّا أَتَاهُمَا صَالِحًا جَعَلَ لَهُ
شُرَكَاءَ فِيمَا أَنْتَهُمَا فَعَلِ
اللَّهُ عَمَّا يُشْرِكُونَ ۝

کہ اللہ وہ ہے کہ جس نے پیدا کیا تم کو ایک
جان سے اور بنایا اسی سے جوڑا اسکا کہ
چین پاوے اس سے پھر اس نے ڈھانپ
لیا اسکو پیٹ رہ گیا اس کو ہلکا سا پھر گزر
گئی اسی طرح پھر جب بو بھل ہو تو دونوں
پکارنے لگے اپنے مالک اللہ کو کہ جو بخشش
تو اچھا بچہ تو بیشک ہو ویں ہم حق ماننے والے
پھر جب اس نے دیا انکو اچھا بچہ ٹھہرانے
لگے اس کے شریک اسی چیز میں کہ اس نے
دیا انکو سو بہت دور اللہ انکے شریک بنائے

ف :- یعنی اول بھی انسان کو اللہ ہی نے پیدا کیا اور اسی نے جو رو بھی دی اور
خاوند جو رو میں الفت دی اور جب اولاد کی امید ہوتی ہے تو اسی کو پکارتے ہیں
اور وعدہ کرتے ہیں جو اولاد اچھی کبھی ہوے تو اللہ کا بہت حق مانیں پھر جب وہ
اولاد بخشا ہے تو اوروں کو ماننے لگتے ہیں اور انکی نذر و نیازیں کرتے ہیں کوئی کسی
قبر پر لے جاتا ہے کوئی کسی کے تھان پر کوئی کسی کی چوٹی رکھتا ہے کوئی کسی کی بدھی
پہنا تا ہے کوئی کسی کی بیڑی ڈالتا ہے کوئی کسی کا فقیر بناتا ہے، کوئی نام رکھتا ہے
بنی بخش کوئی علی بخش کوئی امام بخش کوئی پیر بخش کوئی سید بخش کوئی گنگا بخش
سوا اللہ تو کچھ ان کی نذر و نیاز کی پرواہ نہیں رکھتا وہ تو بہت بڑا ہے پرواہ ہے
مگر وہ آپ ہی مردود ہو جاتے ہیں ۔

کھیتی باڑی میں بھی شرک ہو سکتا ہے | وَقَالَ اللَّهُ تَعَالَى:

اور کہا اللہ نے یعنی

سورہ انعام میں کہ لوگ ٹھہراتے ہیں اللہ کا اس چیز میں سے کہ اس نے پیدا کیا ہے کھیتی اور مویشی سے ایک حصہ سوکھتے ہیں اپنے خیال میں کہ یہ اللہ کا ہے اور یہ ہمارے شریکوں کا سو جو ٹھہرایا ان شریکوں کا وہ نہ ملجاوے اللہ کی طرف اور جو ٹھہرایا اللہ کا وہ ملجاوے اور شریکوں کی طرف بہت برا حکم کرتے ہیں۔

ف۔ یعنی سب کھیتی اور مویشی اللہ ہی نے پیدا کی ہے اور کسی نے نہیں کی پھر اس میں سے جس طرح اسکی نیاز نکالتے ہیں اسی طرح اوروں کی بھی نیاز کرتے ہیں بلکہ اوروں کی نیاز کی جتنی احتیاط اور ادب کرتے ہیں اس کی اتنی نہیں کرتے ہیں۔

وَقَالَ اللَّهُ تَعَالَى:

اور کہا اللہ صاحب نے

یعنی سورہ انعام میں کہ کہتے ہیں یہ مویشی اور کھیتی اچھوتی ہے کہ نہ کھاوے اسکو مگر وہی کہ چاہیں ہم اسکو محض اپنے خیال سے اور بعض مویشی میں کہ منع ہے سواری

چار پایوں میں بھی شرک ہو سکتا ہے |

وَقَالُوا هَذِهِ أَنْعَامٌ وَحُرِّتْ حُجْرُهَا لَا يُطْعَمُهَا إِلَّا مَنْ شَاءَ بَرَّعِهِمْ وَأَنْعَامٌ حُرِّمَتْ ظُهُورُهَا وَأَنْعَامٌ لَا يَذْكُرُونَ اسْمَ اللَّهِ

عَلَيْهَا اقْتِرَاءٌ عَلَيْهِمْ سَجِزًا مِّمَّا كَانُوا يَفْتَرُونَ ۝

اسکی اور بعضے ہیں کہ نہیں مذکور کرتے ہیں اللہ

کا نام اس پر یہ سب جھوٹ باندھا ہے اللہ

پر سو وہ سزا دیو گے انکو بدلے جھوٹ باندھنے کے

ف۔ یعنی لوگ محض اپنے خیال سے ٹھہرا لیتے ہیں کہ فلاں چیز اچھوتی ہے اسکو فلاں

کھاؤ اور فلاں نہ کھاوے اور بعضے جانوروں پر لادنے اور سواری سے منع کرتے ہیں کہ

فلانے کی نیاز کا ہے اسکا ادب کیا چاہئے اور بعضے جانوروں کو اللہ کے نام کا نہیں ٹھہراتے

بلکہ اور کسی کے نام کا بتاتے ہیں اور پھر یوں سمجھتے ہیں کہ ان باتوں سے اللہ خوش ہوتا

ہے اور مرادیں دیتا ہے سو یہ سب جھوٹ ہے اس کی سزا پادیں گے۔

وَقَالَ اللَّهُ تَعَالَى: مَا جَعَلُ اللَّهُ

مِنْ بَحِيرَةٍ وَلَا سَائِبَةٍ وَلَا وَصِيلَةٍ

وَلَا حَامٍ وَلَكِنَّ الَّذِينَ كَفَرُوا

يَفْتَرُونَ عَلَى اللَّهِ الْكَذِبَ

وَكَتَرُوهُمْ لَا يَعْقِلُونَ۔

اور کہا اللہ صاحب نے یعنی سورہ مائدہ میں

نہیں ٹھہرایا اللہ نے کوئی بحیرہ اور نہ کوئی

سائبہ اور نہ وصیلہ اور نہ حامی لیکن کافر

لوگ باندھتے ہیں اللہ پر جھوٹ اور اکثر

وہ سمجھ نہیں رکھتے۔

ف۔ یعنی جو جانور کسی کے نام کا ٹھہراتے تھے اسکا کان پھاڑ دیتے تھے اسکو

بحیرہ کہتے تھے اور جو سائڈ کرتے تھے اسکو سائبہ کہتے تھے اور جو کسی کی منت

مانتے کہ فلاں جانور کا بچہ اگر نہ ہووے تو ہم اسی کی نیاز کریں پھر جو اکٹھا نہ وادہ

ہوتا تو نہ کو بھی نیاز نہ چڑھاتے کہ مادہ کے ساتھ مل کر وہ بھی نیاز نہ ٹھہرا، اس

مادہ کو وصیلہ کہتے تھے۔ اور جس جانور کی پشت سے دس بچے ہو لیتے اس پر لادنا اور

چڑھانا موقوف کر دیتے اسکو حامی کہتے تھے سو فرمایا کہ یہ سب باتیں اللہ نے نہیں

فرمائیں یہ انھوں نے اپنی بیوقوفی سے رسمیں باندھ لی ہیں۔
 اس آیت سے معلوم ہوا کہ کوئی جانور کسی کے نام کا ٹھہرا کھنا اور اس کا نشان
 اس پر لگا دینا اور یہ معین کرنا کہ فلا نے کیا نہ گائے ہی ہوتی ہے اور فلا نے کی بکری
 اور فلا نے کی مرغی، یہ سب رسمیں بیوقوفی کے ہیں اور خلاف اللہ کے حکم کے۔

وَقَالَ اللَّهُ تَعَالَى : - وَلَا تَقُولُوا
 لِمَا نَصِفُ أَلْسِنَتَكُمُ الْكَذِبَ هَذَا
 حَلَالٌ وَهَذَا حَرَامٌ لِّتَفْتَرُوا
 عَلَى اللَّهِ الْكَذِبَ إِنَّ الَّذِينَ
 يَفْتَرُونَ عَلَى اللَّهِ الْكَذِبَ
 لَا يُفْلِحُونَ۔
 اور کہا اللہ صاحب یعنی سورہ نحل میں
 کہ نہ کہو جھوٹی باتیں کہ بیان کرتی ہیں
 تمہاری زبانیں کہ یہ کیا چاہئے اور یہ نہ کیا
 چاہئے کہ باندھتے ہو اللہ پر جھوٹ بیشک
 جو لوگ باندھتے ہیں اللہ پر جھوٹ وہ
 مراد نہیں پاتے۔

ف :- یعنی اپنی طرف سے جھوٹ مت ٹھہراؤ کہ فلا ناکام کیجے اور فلا ناکام نہ کیجے
 کہ کسی کام کو روایا ناروا کر دینا اللہ ہی کی شان ہے سو اس میں اللہ پر جھوٹ باندھنا
 ہے اور یہ خیال باندھنا کہ فلا نے کام کو یوں کیجئے تو مرادیں ملتی ہیں اور نہیں تو
 کچھ خلل ہو جاتا ہے سو یہ خیال غلط ہے کیونکہ اللہ پر جھوٹ باندھنے سے کبھی مراد نہیں ملتی۔
 اس آیت سے معلوم ہوا کہ جو لوگ کہتے ہیں کہ محرم کے مہینے میں پان نہ کھایا
 چاہئے لاں کپڑا نہ پہنے، حضرت بی بی صحنک مرد نہ کھا دیں اور جب انکی نیانہ کیجئے
 تو اس میں بالضرور فلائی فلائی ترکاریاں ہوں اور مہندی اور مٹی ہو اور اسکو
 لونڈی نہ کھاوے اور جس عورت نے دوسرا خاوند کیا ہے وہ بھی نہ کھاوے اور جو
 بیچ قوم میں ہو یا بدکار وہ بھی نہ کھاوے اور شاہ عبدالحق کا توشہ حلوہ ہی ہوتا ہے

اور اسکو احتیاط سے بنائیے اور حقہ پینے والے کو نہ دیجیے اور شاہ مدار کی نیاز ماییدہ
 ہی پر چڑھتا ہے اور ابو علی قلندر کی سہ منی اور اصحاب کی گوشت روٹی اور بیاہ میں
 فلائی فلائی رسمیں ضرور ہیں اور موت میں فلائی فلائی اور موت کے بعد نہ آپ شادی
 کیجئے اور نہ کسی کی شادی میں بیٹھئے نہ آچار ڈالئے اور فلائے لوگ نیلا کپڑا نہ پہنیں
 اور فلائے لال سو سی نہ پہنیں سو سب جھوٹے ہیں اور شرک میں گرفتار اور اللہ کی
 حکومت کی شان میں ایسا دخل کرتے ہیں کہ ایک شرع اپنی جدا قائم کرتے ہیں۔

عادات میں شرک سے متعلق چند احادیث

ذبیوم - رمل - فال شگون - وغیرہ
 مشکوٰۃ کے باب الکھانت میں لکھا ہے کہ :-

وَاَخْرَجَ الشَّيْخَانِ عَنْ زَيْدِ	بخاری و مسلم نے ذکر کیا کہ زید بن خالدؓ نے
بْنِ خَالِدٍ الْمُجْهَنِّيِّ قَالَ صَلَّى بِنَا	نقل کیا کہ نماز پڑھوائی ہم کو پیغمبر خداؐ نے
رَسُولُ اللَّهِ صَلَّى اللَّهُ عَلَيْهِ وَسَلَّمَ	نماز فجر کی حدیبیہ میں پیچھے مینے کے کہ رات
صَلَاةَ الصُّبْحِ بِالْحَدِيثِ عَلَى	کو برساتھا پھر جب پڑھ کے بیٹھ منہ کیا
أَثَرِ سَمَاءٍ كَانَتْ مِنَ اللَّيْلِ فَلَمَّا	لوگوں کی طرف پھر فرمایا کہ جانتے ہو تم کیا
انْصَرَفَ أَقْبَلَ عَلَى النَّاسِ	فرمایا تمہارا ربؐ، لوگوں نے کہا کہ اللہ
فَقَالَ هَلْ تَدْرُونَ مَاذَا قَالَ	رسولؐ ہی خوب جانتا ہے، کہا کہ فرمایا کہ آج
رَبُّكُمْ قَالُوا اللَّهُ وَرَسُولُهُ	فجر کو ہو گئے بعضے بندے میرے مومن اور
أَعْلَمُ قَالَ قَالَ أَصْبَحَ مِنَ الْعِبَادِ	بعضے کافر سو جس نے کہا کہ ہم کو مینہ ملا

مُؤْمِنٌ بِي وَكَافِرٌ بِي فَاَمَّا مَنْ
 قَالَ مُطِرْنَا بِفَضْلِ اللَّهِ وَرَحْمَتِهِ
 فَذَلِكَ مُؤْمِنٌ بِي وَكَافِرٌ بِالْكَوْكِ
 وَآمَّا مَنْ قَالَ مُطِرْنَا بِبُوءٍ كَذَا
 وَكَذَا فَذَلِكَ كَافِرٌ بِي وَمُؤْمِنٌ
 بِالْكَوْكِ -

اللہ کے فضل سے اور اسکی رحمت سے سو
 وہ مجھ پر یقین لایا اور ستاروں کا منکر ہوا
 اور جس نے کہا کہ ہم کو مینہ ملا فلانے
 فلانے پچھتر سے سو وہ میرا منکر
 ہوا اور ستاروں پر یقین
 لایا۔

ف :- یعنی جو کوئی عالم کے کاروبار کو ستاروں کی تاثیر سے سمجھتا ہے سو اسکو اللہ
 صاحب اپنے منکروں میں جانتا ہے اور ستارہ پوچنے میں شمار کرتا ہے اور جو کوئی ان
 سب کاروبار کا کارخانہ اللہ کی طرف سے سمجھتا ہے اسکو اللہ اپنے مقبول بندوں
 میں گن لیتا ہے۔

اس حدیث سے معلوم ہوا کہ نیک و بد ساعت کا ماننا اور اچھی بری تاریخ
 اوروں کا اور نجومی کے کہے پر یقین کرنا شرک کی باتیں ہیں کہ یہ سب نجوم سے
 علاوہ رکھتی ہیں اور نجوم کو ماننا ستارہ پرستوں کا کام ہے۔
 مشکوٰۃ کے باب الکھانت میں لکھا ہے کہ۔

أَخْرَجَ زَيْنُ عَبْدِ بْنِ عَبَّاسٍ
 قَالَ قَالَ رَسُولُ اللَّهِ صَلَّى اللَّهُ عَلَيْهِ
 وَسَلَّمَ مَنْ أَقْبَسَ بَابًا مِنْ عِلْمِ
 النُّجُومِ بِغَيْرِ مَا ذَكَرَ اللَّهُ فَمَنْ
 أَقْبَسَ شَعْبَهُ مِنَ السَّحَرِ

زین نے ذکر کیا کہ ابن عباسؓ نے نقل کیا
 کہ پیغمبر صلی اللہ علیہ وسلم نے فرمایا کہ
 جس نے سیکھی کوئی بات علم نجوم کی سو
 اس کے کہ بیان کی ہے اللہ نے تو
 سیکھی اس نے ایک راہ جادو کی، نجومی

الْمُتَجَبِّرُ كَاهِنٌ وَالْكَاهِنُ
سَاحِرٌ وَالسَّاحِرُ كَافِرٌ۔
کاہن ہے اور کاہن جادوگر ہے اور
جادوگر کافر ہے۔

ف :- یعنی اللہ تعالیٰ نے اپنے کلام پاک میں ساروں کا بھی مذکور ہے کہ
ان میں اللہ کی قدرت معلوم ہوتی ہے اور اسکی حکمت اور ان سے آسمانوں کی
خوبصورتی ہے اور شیطان کو اٹھیں سے مار مار کر بھگاتے ہیں یہ بات نہیں ذکر کی
کہ کچھ جہان کے کارخانہ میں انکو دخل ہے اور دنیا میں کچھ بھلائی برائی انکی تاثیر سے
ہوتی ہے، سو جو کوئی وہ پہلی بات چھوڑ کر اس دوسری بات کی تحقیق کے پیچھے پڑے
اور اس سے معلوم کر کے بتا کرے سو جیسا برہمن جنوں سے پوچھ پوچھ کر غیب کی
باتیں بتلاتا ہے کہ جسکو عربی کاہن کہتے ہیں یہ بھی اسی طرح نجوم سے معلوم کر کر غیب
کی باتیں بتلاتا ہے تو گویا نجومی اور کاہن کی ایک ہی راہ ہے اور کاہن تو جادوگر
کی طرح جنوں سے دوستی کرتا ہے اور ان سے دوستی اسی طرح پیدا ہوتی ہے کہ انکو مانے
اور پکاریے اور بھوگ دیکھے سو یہ کفر کی بات ہے سو نجومی اور کاہن اور ساحر
کفر کی راہیں چلتے ہیں۔

علم غیب

مشکوٰۃ کے باب الکھانت میں
فال اور شکون کی برائی نہ لکھا ہے کہ :-

مسلم نے ذکر کیا کہ ابی بی حفصہ رضی نے نقل
کیا کہ پیغمبر خدا نے فرمایا کہ جو کوئی
جاوے کسی خبریں بتانے والے کے پاس
پھر پوچھے اس سے کچھ تو نہیں قبول

اَخْرَجَ مُسْلِمٌ عَنْ حَفْصَةَ زَوْجِ
النَّبِيِّ صَلَّى اللَّهُ عَلَيْهِ وَسَلَّمَ
قَالَتْ قَالَ رَسُولُ اللَّهِ صَلَّى اللَّهُ
عَلَيْهِ وَسَلَّمَ مَنْ أَمَى عَرَا فَا

فَسَأَلَهُ عَنْ شَيْءٍ لَا يَقْبَلُ صَلَوتَهُ
أَرْبَعِينَ يَوْمًا۔
ہوتی اس کی نماز
چالیس دن

ف :- یعنی جو کوئی غیب کی باتیں بتائے گا دعویٰ رکھتا ہے اس پاس جو کوئی جا کر
کچھ پوچھے تو اسکی عبادت چالیس دن تک مقبول نہیں ہوتی کیونکہ اُن نے شرک
کی بات کی اور شرک سب عبادتوں کا نور کھو دیتا ہے اور نجومی اور رمال اور جفار
اور فال دیکھنے والے اور نامہ نکالنے والے اور کشف اور استیارہ کا دعویٰ کرنے
والے اس میں داخل ہیں ۔

مشکوٰۃ کے باب الفال والطيرة میں لکھا ہے کہ :-
اَخْرَجَ ابُو دَاوُدَ عَنْ قَبِيصَةَ
اَنَّ النَّبِيَّ صَلَّى اللَّهُ عَلَيْهِ وَسَلَّمَ
قَالَ الْعِيَاةُ وَالطُّرُقُ وَالطَّيْرَةُ
وَالطَّيْرَةُ مِنْ اَلْجَبِّتِ ۔
ابوداؤد نے ذکر کیا کہ قبیسہؓ نے نقل کیا کہ
پیغمبر خدا نے فرمایا کہ شگون کے لئے جانور
اڑانی اور فال نکالنے کیلئے کچھ ڈالنا اور
کسی طرح کا شگون لینا کفر کی رسموں میں سے ہے ۔
مشکوٰۃ کے باب الفال والطيرة میں لکھا ہے کہ :-

اَخْرَجَ ابُو دَاوُدَ عَنْ عَبْدِ اللَّهِ
ابْنِ مَسْعُودٍ عَنْ رَسُولِ اللَّهِ
صَلَّى اللَّهُ عَلَيْهِ وَسَلَّمَ قَالَ الطَّيْرَةُ
شِرْكٌ الطَّيْرَةُ شِرْكٌ
الطَّيْرَةُ شِرْكٌ ۔
ابوداؤد نے ذکر کیا کہ ابن مسعودؓ نے
نقل کیا پیغمبر خدا نے فرمایا کہ
شگون لینا شرک ہے شگون لینا شرک
ہے شگون لینا شرک
ہے ۔

ف :- یعنی عرب کے لوگوں میں شگون لینے کا بہت رواج تھا اور اسکا طبراعتقاد

تھا اس پر حضرت نے کسی کبی بار فرمایا کہ شرک بات ہے تاکہ لوگ اس عادت کو چھوڑ دیں۔
مشکوٰۃ کے باب الفال والطیرة میں لکھا ہے کہ :-

اَخْرَجَ أَبُو دَاوُدَ عَنْ سَعِيدِ بْنِ مَالِكٍ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ لَا هَامَةَ وَلَا عَدْوَى وَلَا طَيْرَةَ وَإِنْ تَكُنِ الطَّيْرَةُ فِي شَيْءٍ فَفِي الدَّارِ وَالْفَرْشِ وَالْمَرْأَةِ

ابو داؤد نے ذکر کیا کہ سعید بن مالک نے نقل کیا کہ پیغمبر خدا نے فرمایا کہ ہمیں ہامہ اور نہ کسی کا کسی کو مرض لگتا ہے اور نہ کسی چیز میں نامبارک کی ہے اور جو ہو کچھ نامبارک کی کسی چیز میں تو گھر میں اور گھوڑے میں اور عورت میں ہے۔

ف :- یعنی عرب کے جاہلوں میں مشہور تھا کہ جو کوئی مارا جاوے اور اس کا کوئی بدلہ نہ لیوے تو اس کے سر کی کھوپڑی میں سے ایک اٹونکل کر فریاد کرتا پھرتا ہے اسکو ہامہ کہتے تھے سو پیغمبر خدا نے فرمایا کہ یہ بات غلط ہے۔

اس سے معلوم ہوا کہ جو کوئی یہ کہے کہ آدمی مر کر کسی جانور کی صورت میں بن آتا ہے سو وہ جھوٹا ہے اور یہ بھی انھیں میں مشہور تھا کہ بعضے مرض جیسے خارش یا جذام ایک دوسرے کو لگ جاتا ہے سو فرمایا کہ یہ بھی غلط ہے۔ اس سے معلوم ہوا کہ یہ جو لوگوں میں مشہور ہے کہ جس لڑکے کو چیچک نکلے اس سے پرہیز کرتے ہیں اور لڑکوں کو اس کے پاس نہیں جانے دیتے کہ کہیں اس کے بھی نہ نکل آوے، یہ کفر کی رسم ہے اس کو نہ ماننا چاہئے۔ اور بھی انھیں میں مشہور تھا کہ فلانا کام فلانے کو نامبارک ہوا اور اسکو راست نہ آیا سو فرمایا کہ یہ بھی غلط ہے اور اگر اسکو اس بات کا اثر ہے تو تین ہی چیزوں میں ہے یعنی گھر اور گھوڑا اور عورت۔

اس سے معلوم ہوا کہ یہ چیزیں کبھی نامبارک بھی ہوتی ہیں مگر اس کے معلوم کر لینے کی راہ نہیں بتائی کہ کیونکر جان لیجے کہ یہ مبارک ہے اور یہ نامبارک سو یہ جو لوگ کہا کرتے ہیں جو گھر شیر دہان اور گھوڑا ستارہ پشانی اور عورت کھجی ہوتی نامبارک ہوتی ہے سو اس کی کچھ سند نہیں بلکہ مسلمان لوگوں کو یوں چاہئے کہ ان باتوں کا خیال نہ کریں اور جب نیا مکان لیویں یا گھوڑا ہاتھ لگے یا بیاہ کریں یا نوڈی مول لیویں تو اللہ سے اسکی بھلائی اور اسی سے اس کی برائی کی پناہ چاہیں اور بانی اور چیز و نمیں اس قسم کے خیالات نہ دوڑا دیں کہ فلانا کام مجھے راست آیا اور فلانا نہ آیا۔

مشکوٰۃ کے باب الفال والطیورۃ میں لکھا ہے کہ ،

اَخْرَجَ الْبُخَارِيُّ عَنْ اَبِي هُرَيْرَةَ
قَالَ قَالَ رَسُولُ اللَّهِ صَلَّى اللَّهُ
عَلَيْهِ وَسَلَّمَ لَا عَدْوَى وَلَا
هَامَّةٌ وَلَا صَفَرٌ ۔
بخاری نے ذکر کیا کہ ابو ہریرہؓ نے نقل کیا کہ پیغمبر خدا نے فرمایا کہ نہ کسی کا کسی کو مرض لگے اور نہ کسی مردہ کی کھوپڑی میں سے اُونٹ نکلے اور صفر بھی کچھ نہیں۔

ف۔ یعنی عرب کے جاہلوں میں یہ بھی مشہور تھا کہ جسکو ایسا مرض پیدا ہو جاوے کہ کھاتا چلا جاوے اور پیٹ نہ بھرے جسکو حکیم جوعُ الکلب کہتے ہیں سو اس کے پیٹ میں کوئی بھوت بلا گھس جاتی ہے کہ وہی کھاتی چلی جاتی ہے اسکو صفر کہتے تھے سو پیغمبر خدا نے فرمایا کہ یہ بات غلط ہے کچھ بھوت بلا نہیں۔

اس سے معلوم ہوا کہ یہ لوگ بعض مرضوں کے ساتھ کچھ بلا خیال کرتے ہیں اور اسی کو مانتے ہیں جیسے سینٹلا اور مسانی اور براہی سو یہ سب غلط ہے اور یہ ان میں مشہور تھا کہ مہینہ صفر کا نامبارک ہے اس میں کوئی کام نہ کیا چاہئے سو یہ بھی غلط ہے۔

اس سے معلوم ہوا کہ یہ بات کہنی کہ تیرہ دن صغ کے نامبارک ہیں انہیں کچھ بلائیں اترتی
میں اور اسی پر ان دنوں کا نام تیرہ تیزی رکھنا کہ انکی تیزی سے کچھ کام بگڑ جاتا ہے اور اسی طرح
کسی مہینے کو یا تاریخ کو یا دن کو نامبارک سمجھنا یہ سب شرک کی رسمیں ہیں۔

مشکوٰۃ کے باب الفال وَالطَّيْرَة میں لکھا ہے کہ :-

أَخْرَجَ ابْنُ مَاجَةَ عَنْ جَابِرٍ أَنَّ رَسُولَ
اللَّهِ صَلَّى اللَّهُ عَلَيْهِ وَسَلَّمَ أَخَذَ بِيَدِ
مُحَمَّدٍ وَفَوَضَهَا مَعَهُ فِي الْقَصْعَةِ
فَقَالَ كُلْ بِقَعَةِ بِاللَّهِ وَتَوَكَّلْ عَلَيْهِ
ابن ماجہ نے ذکر کیا کہ جابر نے نقل کیا کہ پیغمبر خدا
نے ایک کوڑھی کا ہاتھ پکڑ کر اپنے ہاتھ رکابی
میں رکھ دیا پھر فرمایا کہ کھا اللہ پر اعتماد کر کے
اور اس پر بھروسہ کر کے۔

ف :- یعنی ہلکوا اللہ پر اعتماد ہے اور اسی پر بھروسہ جسکو چاہے بیمار کر دے جسکو چاہے تندرست
ہم کسی بیمار کیساتھ کھانے سے پرہیز نہیں کرتے اور بیماری کا لگ جانا نہیں مانتے۔

مشکوٰۃ کے باب بداء الخلق میں لکھا ہے کہ :-

أَخْرَجَ أَبُو دَاوُدَ عَنْ جُبَيْرِ بْنِ مُطْعَمٍ
قَالَ أُنِيَ رَسُولُ اللَّهِ صَلَّى اللَّهُ عَلَيْهِ وَسَلَّمَ
أَعْرَأْنِي فَقَالَ جُهِدْتَ إِلَّا نَفْسُ
وَجَاعَ الْعِيَالُ وَهَلَكَتِ الْأَمْوَالُ
فَاسْتَسْقَى اللَّهَ لَنَا فَإِنَّا نَسْتَسْقِيكَ
عَلَى اللَّهِ وَنَسْتَسْقِيكَ بِاللَّهِ عَلَيْكَ فَقَالَ
النَّبِيُّ صَلَّى اللَّهُ عَلَيْهِ وَسَلَّمَ سُبْحَانَ اللَّهِ
سُبْحَانَ اللَّهِ فَمَا ذَاكَ يَسْبِيحُ حَتَّى
عُرِفَ ذَاكَ فِي وَجْهِهِ أَصْحَابُهُ ثُمَّ
قَالَ وَيَحْتَ إِنَّهُ لَا يَسْتَسْقِيكَ بِاللَّهِ
ابو داؤد نے ذکر کیا کہ جبیر نے نقل کیا کہ آیا پیغمبر خدا
صلی اللہ علیہ وسلم کے پاس گنوارس کہا کہ سختی میں
پرگئیں جانیں اور بھوکے مرنے ہیں کہنے اور
مر گئے مویشی سو مینہ مانگو اللہ سے ہمارے لئے کیونکہ
ہم سفارش چاہتے ہیں تمہاری اللہ کے پاس
اور اللہ کی تمہارے پاس، سو پیغمبر خدا نے
فرمایا کہ نرالا ہے اللہ نرالا ہے اللہ سو اللہ کی
پاکي یہاں تک بولتے رہے کہ اسکا اثر انکے
یاروں کے چہروں میں معلوم ہونے لگا پھر
فرمایا کیا ہو قوف ہے تو اللہ کو سفارشی نہیں

عَلَى أَحَدِ شَأْنِ اللَّهِ أَغْظَمُ مِنْ ذَلِكَ
وَيُحَلِّقُ أَتَدْرِي مَا لِلَّهِ أَنْ عَوْشَهُ
عَلَى سَمَوَاتِهِ هَكَذَا فَقَالَ يَا صَاحِبِ
مِثْلُ الْقَبَةِ عَلَيْهِ وَإِنَّهُ لَيُسْطَبُّ بِهِ
أَطِيطُ الرَّجُلِ بِالرَّزَاكِبِ -

لاتے کسی کے آگے اللہ کی شان بہت بڑی
ہے اس سے، کیا سو قوف ہے تو جانتا ہے تو
کیا چیتے اللہ، بیشک تحت اسکا اسکے آسمانی پر
اسی طرح ہے اور بتلایا اپنی انگلیوں قہ کی طرح
اور بیشک چڑچڑ بولتا ہے اس جیسا چڑچڑ بولے
پالان اونٹ کا سوار کے بوجھ سے۔

ف۔ یعنی ملک عرب میں قحط پڑا تھا سو ایک گنوار نے آکر پیغمبر خدا کے روبرو اسکی سختی بیان
کی اور دعا طلب کی اور یہ کہا کہ تمہاری سفارش اللہ کے پاس ہم چاہتے ہیں اور اللہ کی
تمہارے پاس، سو یہ بات سنکر پیغمبر خدا بہت خوف اور دہشت میں آگئے اور اللہ کی بڑائی
انکے منہ سے نکلنے لگی اور ساری مجلس کے لوگوں کے چہرے اللہ کی عظمت سے متغیر ہو گئے پھر
اس شخص کو سمجھایا کہ کسی کو جو کسی کے پاس اپنا سفارشی ٹھہرا دے تو یوں ہوتا ہے کہ اصل کاروبار
اسکے اختیار میں ہو اور سفارش کر نیوالے کی خاطر سے وہ کر دے جب یہ کہا اللہ کو
سفارشی پیغمبر کے پاس ہم نے ٹھہرایا سو گویا اصل محتایہ پیغمبر کو سمجھا اور اللہ کو سفارشی سو یہ بات
محض غلط ہے اللہ کی شان بہت بڑی ہے کہ سب انبیاء اور اولیاء اسکے روبرو ایک

ذوہ ناجز سے بھی کمتر ہیں کہ سارے آسمان و زمین کو عرش اسکا قہ کی طرح گھیر رہا ہے اور باوجود
اس بڑائی کے اس شہنشاہ کی عظمت نہیں تھا م سکتا بلکہ اسکی عظمت سے چڑچڑ بولتا ہے سو کسی
مخلوق کی کیا طاقت کہ اسکی بڑائی کا بیان کرے اور اسکی عظمت کے میدان میں اپنا خیال
اور دہم بھی دوڑا سکے پھر کسی کام میں دخل کرنے کی اور اسکی سلطنت میں ہاتھ ڈالنے
کی تو کس کو قدرت وہ خود مالک بغیر لشکر اور فوج کے اور بغیر کسی وزیر اور مشیر کے ایک
آن میں کر وڑوں کا کرتا رہتا ہے اور وہ کسی کے روبرو سفارش کرے اور کس کا یہ منہ کہ اسکے
سامنے کسی کا کا مختار بن کے بیٹھے سبحان اللہ اشرف المخلوقات محمد صلی اللہ علیہ وسلم

اللہ کی شان بہت بڑی ہے کہ سب انبیاء اور اولیاء اسکے روبرو ایک

کی تو اس کے دربار میں یہ حالت ہے کہ ایک گنوار کے منہ سے اتنی بات سنتے ہی مارے دہشت کے بے حواس ہو گئے، اور عرش سے فرشتے تک جو اللہ کی عظمت بھری ہوئی ہے بیان کرنے لگے پھر کیا کہئے ان لوگوں کو کہ اس مالک الملک سے ایک بھائی بندے کا سارے رشتہ یا دوستی آشنائی کا سا علاقہ سمجھ کر کیا کیا بڑھ بڑھ کر باتیں کرتے ہیں کوئی کہتا ہے کہ میں نے اپنے رب کو ایک کوڑی کوہوں لیا اور کوئی کہتا ہے میں اپنے رب کو دوسرے بڑا ہوں اور کوئی کہتا ہے کہ اگر میرا رب میرے پیر کے سوا کسی اور صورت میں ظاہر ہو تو ہرگز اس کو نہ دیکھوں اور کسی نے یہ بیت کہی ہے۔ بیت
دل از ہر محمد ریش دارم : رقابت با خدائے خویش دارم
اور کسی نے یوں کہا ہے۔

با خدا دیوانہ باش و با محمد ہوشیار

اور کوئی حقیقت محمدی کو حقیقت الوہیت سے افضل بتاتا ہے اللہ پناہ میں رکھے
ایسی ایسی باتوں سے، کیا اچھی بیت کہی ہے کسی شاعر نے۔
از خدا خواہیم توفیق ادب : بے ادب محروم گشت از فضل رب

اس حدیث سے معلوم ہوا کہ یہ جو لوگوں میں ایک ختم مشہور ہے کہ اس میں یوں پڑھتے ہیں
یا شیخ عبدالقادر جیلانی شیعاً اللہ۔ یعنی اے شیخ عبدالقادر کچھ دو تم اللہ کے واسطے یہ لفظ
نہ کہا چاہئے ہاں اگر یوں کہے کہ یا اللہ کچھ دے شیخ عبدالقادر کے واسطے تو یہ ہے۔ غرضیکہ ایسا
لفظ منہ سے نہ بولے کہ جس سے کچھ بولے شرک کی یا بے ادبی کی آواز ہے کہ اس کی بہت بڑی شان ہے
اور وہ بڑا بے پرواہ بادشاہ ہے ایک نکتہ میں پکڑ لینا اور ایک نکتہ میں نواز دینا اسی کام
ہے اور یہ بات محض یہی ہے کہ ظاہر میں لفظ بے ادبی کا بولے اور اس سے کچھ اور معنی مراد ہے
کہ معمر اور پہلی بولنے کی اور بہت جگہ ہیں کہ اللہ کی جناب میں ضرور نہیں، کوئی شخص اپنے بادشاہ
سے یا اپنے باپ سے ٹھٹھا نہیں کرتا اور جگت نہیں بولتا اس کام کے واسطے دوست آشنائیں
نہ باپ اور بادشاہ۔

مشکوٰۃ کے باب الاسامی
میں لکھا ہے کہ :-

اچھے نام رکھنے ضروری ہیں

مسلم نے ذکر کیا کہ نقل کیا ابن عمر رضی اللہ
عنه نے کہ پیغمبر خدا صلی اللہ علیہ وسلم نے
فرمایا کہ تمہارے سب ناموں میں اچھا
نام عبد اللہ و عبد الرحمن ہے۔

أَخْرَجَ مُسْلِمٌ عَنْ ابْنِ عُمَرَ رَضِيَ اللَّهُ
عَنْهُ قَالَ قَالَ رَسُولُ اللَّهِ صَلَّى
اللَّهُ عَلَيْهِ وَسَلَّمَ إِنَّ أَحَبَّ
أَسْمَاءَكُمْ عَبْدُ اللَّهِ وَعَبْدُ الرَّحْمَنِ

ف :- یعنی عبد اللہ کے معنی بندہ اللہ کا اور عبد الرحمن کے معنی بندہ رحمن کا، سو اسی
میں داخل ہے عبد القدوس، عبد الخالق، خدا بخش۔ اللہ دیا۔ اللہ داد۔ غرض جس
نام میں اللہ کی طرف نسبت نکلے خصوصاً اللہ کے ویسے نام کا ذکر ہو کہ اور کسی
کو نہیں بولتے۔

مشکوٰۃ کے باب الاسامی میں لکھا ہے کہ :-

ابوداؤد اور نسائی نے ذکر کیا کہ شرح
نے نقل کیا اپنے باپ سے کہ وہ جب آیا
پیغمبر خدا صلی اللہ علیہ وسلم کے پاس اپنی
قوم کے ساتھ تو حضرت نے سنان لوگوں
کو کہہتے ہیں اسکو ابوا حکم یعنی اصل
تقصیہ چکا دیے والا پھر فرمایا اس کو
پیغمبر خدا نے کہ بیشک اللہ ہی ہے اصل
تقصیہ چکا دیوالا اور اسی کا ہے حکم پھر
تجھ کو یوں کہتے ہیں ابوا حکم۔

أَخْرَجَ ابْنُ دَاوُدَ وَالتِّرْمِذِيُّ عَنْ
شُرَيْحِ بْنِ هَاشِمٍ عَنْ أَبِيهِ أَنَّ
لَمَّا وَفَدَا إِلَى رَسُولِ اللَّهِ صَلَّى اللَّهُ
عَلَيْهِ وَسَلَّمَ مَعَ قَوْمٍ
مِمَّنْ هُمْ يَكُونُ بَابِي الْحَكَمِ
فَدَعَاهُ رَسُولُ اللَّهِ صَلَّى اللَّهُ
عَلَيْهِ وَسَلَّمَ فَقَالَ إِنَّ اللَّهَ
هُوَ الْحَكَمُ وَإِلَيْهِ الْحُكْمُ فَلِمَ
تُسَمُّونِي أَبَا الْحَكَمِ

ف۔ یعنی یہ تاکہ ہر قضیہ چکا دے اور ہر جھگڑا اٹکا دے اللہ کی شان ہے کہ آخرت میں ظہور کرے گی کہ پہلے پچھلے دین و دنیا کے جھگڑے سب صاف ہو جائیں گے اس بات کی کسی مخلوق کو طاقت نہیں۔ اس حدیث سے معلوم ہوا کہ جو لفظ اللہ کی شان کے لائق ہے اور اس میں وہ پایا جاتا ہے وہ کسی کو نہ کہے جیسے پادشاہ ہو نکا پادشاہ، مالک سارے جہان کا خداوند جو چاہے کر دے معبود بڑا داتا ہے پر وہاں وہ علیٰ ہذا القیاس۔

مشکوٰۃ کے باب الاسامی میں لکھا ہے کہ :-

اَخْرَجَ فِي شَرْحِ الشُّنَّةِ عَنْ حَذِيفَةَ بْنِ شَرَحِ السُّنَّةِ فِي ذِكْرِ كَيْفَ نَقَلَ كَيْفَ حَذِيفَةُ
عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ لَاقُوتُ لَوْ مَا شَاءَ اللَّهُ وَشَاءَ مُحَمَّدٌ
وَقُوتُ لَوْ مَا شَاءَ اللَّهُ وَحْدَهُ - جو چاہے اللہ فقط -

ف۔ یعنی جو کہ اللہ کی شان ہے اور اس میں کسی مخلوق کو دخل نہیں سوا میں اللہ کے ساتھ کسی مخلوق کو نہ ملا دے گو کتنا ہی بڑا ہو اور کیسا ہی مقرب مثلاً یوں نہ بولے کہ اللہ و رسول چاہے گا تو فلا نام ہو جائیگا کہ سارا کار و بار جہان کا اللہ ہی کے چاہنے سے ہوتا ہے رسول کے چاہنے سے کچھ نہیں ہوتا یا کوئی شخص کسی سے کہے کہ فلا نے کے دل میں کیا ہے یا فلا نے کی شادی کب ہوگی یا فلا نے درخت میں کتنے پتے ہیں یا آسمان میں کتنے تارے ہیں تو اس کے جواب میں یہ نہ کہے کہ اللہ و رسول ہی جانتے ہیں کیونکہ غیب کی بات اللہ ہی جانتا ہے رسول کو کیا خبر، اور اس بات کا کچھ مضائقہ نہیں کہ کچھ دین کی بات میں کہے کہ اللہ و رسول ہی جانتے یا فلا نے کی بات میں اللہ و رسول کا یوں حکم ہے کیونکہ دین کی سب باتیں اللہ ہی اپنے رسول کو بتا دیں ہیں اور سب بندوں کو اپنے رسول کی فرماں برداری کا حکم کر دیا ہے۔

غیر اللہ کی قسم کھانی شرک ہے مشکوٰۃ کے باب الایمان والندو میں لکھا ہے کہ :-

اُخْرِجَ التَّوْحِيدُ عَنْ ابْنِ عُمَرَ قَالَ
سَمِعْتُ رَسُولَ اللَّهِ صَلَّى اللَّهُ عَلَيْهِ وَسَلَّمَ
يَقُولُ مَنْ حَلَفَ بِغَيْرِ اللَّهِ فَقَدْ أَشْرَكَ

تمذی نے ذکر کیا کہ نقل کیا ابن عمرؓ نے کہ سنا
میں پیغمبر خدا صلی اللہ علیہ وسلم نے کہ فرماتے تھے کہ
جس قسم کھائی غیر اللہ کی سو بیشک شرک کیا۔

مشکوٰۃ کے باب الایمان والتذویر میں لکھا ہے کہ :-

اُخْرِجَ مُسْلِمٌ عَنْ عَبْدِ الرَّحْمَنِ بْنِ سَمُرَةَ
قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ
لَا تَخْلِفُوا أَبَا طَوَاغِي وَلَا أَبَا بَكْرٍ

مسلم نے ذکر کیا کہ نقل کیا عبد الرحمن بن سمرہؓ
پیغمبر خدا صلی اللہ علیہ وسلم نے کہ قسم کھایا کرو
جھوٹے معبودوں کی اور نہ باپ دادوں کی۔

مشکوٰۃ کے باب الایمان والتذویر میں لکھا ہے کہ :-

اُخْرِجَ الشَّيْخَانِ عَنْ ابْنِ عُمَرَ أَنَّ
رَسُولَ اللَّهِ صَلَّى اللَّهُ عَلَيْهِ وَسَلَّمَ
قَالَ إِنَّ اللَّهَ يَنْهَكُمُ أَنْ تَخْلِفُوا أَبَا بَكْرٍ
مَنْ كَانَ حَالِفًا فَلْيَحْلِفْ بِاللَّهِ
أَوْ لِيَقْسِمْتُ -

بخاری اور مسلم نے ذکر کیا کہ ابن عمرؓ نے نقل کیا کہ
پیغمبر خدا صلی اللہ علیہ وسلم نے فرمایا کہ
اللہ منع کرتا ہے تم کو باپ دادوں کی قسم
کھانے سے جسکو قسم کھانا ہو سو اللہ ہی کی
قسم کھاوے یا چپ رہے

مشکوٰۃ کے باب الایمان والتذویر میں لکھا ہے کہ :-

اُخْرِجَ الشَّيْخَانِ عَنْ أَبِي هُرَيْرَةَ
عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ مَنْ
حَلَفَ فَقَالَ فِي حَلْفِهِ بِاللَّاتِ وَالْعُزَّى
فَلْيَقُلْ لَا إِلَهَ إِلَّا اللَّهُ -

بخاری اور مسلم نے ذکر کیا کہ ابو ہریرہؓ نے نقل کیا
پیغمبر خدا صلی اللہ علیہ وسلم سے کہ فرمایا جو
کوئی قسم کھایا چاہے پھر قسم کھائی بیٹھے لات اور
عزی کی تو چاہے کہ پھر کہے لا الہ الا اللہ

ف۔ یعنی عرب کے لوگ کفر کی حالت میں بتوں کی قسم کھاتے تھے سو جن مسلمانوں کے منہ سے اس
عادت کے موافق قسم نکل جاوے تو پھر لا الہ الا اللہ کہہ لیں۔

ان حدیثوں سے معلوم ہوا کہ اللہ کے سوا کسی کی قسم نہ کھاوے اور اگر منہ سے نکل جاوے

تو یہ کیجئے اور جسکی قسم کھانے کا مشرک نہیں دستور ہے اسکی قسم کھانے سے ایمان میں خلل آتا ہے۔

غیر اللہ کی نذریں۔ مشکوٰۃ کے باب السنۃ ودر میں لکھا ہے کہ :-

أَخْرَجَ أَبُو دَاوُدَ عَنْ ثَابِتِ بْنِ
صَحَّاحٍ قَالَ نَذَرَ رَجُلٌ عَلَى عَهْدِ رَسُولِ
اللَّهِ صَلَّى اللَّهُ عَلَيْهِ وَسَلَّمَ أَنْ يَتَخَرَّ
أَبْلًا بَوَانَةً فَإِنِّي رَسُولُ اللَّهِ صَلَّى اللَّهُ
عَلَيْهِ وَسَلَّمَ فَأَخْبِرَكَ فَقَالَ رَسُولُ اللَّهِ
صَلَّى اللَّهُ عَلَيْهِ وَسَلَّمَ هَلْ كَانَ فِيهَا وَشْنٌ
مَنْ أَوْثَانِ الْجَاهِلِيَّةِ يُعْبَدُ قَالُوا
لَا قَالَ كَانَ فِيهَا عَيْدٌ مِّنْ أَعْيَادِهِمْ
قَالُوا لَا فَقَالَ رَسُولُ اللَّهِ صَلَّى اللَّهُ
عَلَيْهِ وَسَلَّمَ أَوْفِ بِنَذْرِكَ فَإِنَّ
لَا دِفَاعَ لِنَذْرِي مَعْصِيَةِ اللَّهِ -

ابوداؤد نے ذکر کیا کہ ثابتؓ نے نقل کیا کہ ایک
شخص نے منت مانی پیغمبر خدا صلی اللہ علیہ وسلم
کے عہد میں کہ ذبح کرے ایک اونٹ ایک مقام
میں کہ اسکا نام بوانہ تھا پھر آیا پیغمبر خدا صلی اللہ
علیہ وسلم کے پاس اور خبر دی انکو سو فرمایا پیغمبر خدا
صلی اللہ علیہ وسلم نے کہ کیا تھا اسمیں کوئی تھان
کفر کے وقت کا کہ پوجتے ہوں لوگ، کہا کہ نہیں
پھر پوچھا کہ وہاں کوئی تہوار ہوتا تھا ان کا
لوگوں نے کہا کہ نہیں فرمایا کہ تو پوری کہ
منت اپنی کیونکہ نہ پوری کیا چاہئے ایسی
کو کہ اسمیں کچھ اللہ کا گناہ ہو۔

ف۔ یعنی اللہ کے سوا کسی اور کی منت مانتی گناہ ہے سو ایسی منت کو پورا کرنا چاہئے۔
اس حدیث سے معلوم ہوا کہ اول تو اللہ کے سوا کسی اور کی منت نہ مانئے اور جو مانی ہو

تو پورا نہ کیجئے کیونکہ یہ بات خود گناہ ہے پھر اس پر ہٹ کرنا اور زیادہ گناہ۔ اور یہ بھی معلوم
ہوا کہ جس جگہ اللہ کے سوا اور کسی کے نام پر جانور چڑھاتے ہوں یا پوجا کرتے ہوں یا اور کسی طرح
کا دیاں جمع ہو کر شرک کرتے ہوں وہاں اللہ کے نام کا جانور نہ لیجائے اور کسی طرح ان میں
نہ شرک ہو جائے اچھی نیت سے نہ بری نیت سے کہ ان سے مشابہت کرنی خود بری بات ہے
سجدہ صرف اللہ کا حق ہے اور پیغمبر خدا کی تعظیم کیجائے۔

شکوۃ کے باب عشرۃ النساء میں لکھا ہے کہ :-

اَخْرَجَ أَحْمَدُ عَنْ عَالِشَةَ رَضِيَ
اللَّهُ عَنْهَا أَنَّ رَسُولَ اللَّهِ صَلَّى اللَّهُ
عَلَيْهِ وَسَلَّمَ كَانَ فِي نَفَرٍ مِّنْ
الْمُهَاجِرِينَ وَالْأَنْصَارِ فَجَاءَ
بَعِيرٌ فَسَجَدَ لَهُ فَقَالَ أَصْحَابُهُ
يَا رَسُولَ اللَّهِ يَسْجُدُ لَكَ الْبَهَائِمُ
وَالشَّجَرُ فَفُحِّنْ أَحَقُّ أَنْ نَسْجُدَ
لَكَ فَقَالَ اعْبُدُوا رَبَّكُمْ وَ
اَكْرِمُوا آخَاكُمْ -

امام احمد نے ذکر کیا کہ بی بی عائشہ رضی
نے نقل کیا کہ پیغمبر خدا صلی اللہ علیہ وسلم
مہاجرین و انصار میں بیٹھے تھے کہ آیا
ایک اونٹ پھر اس نے سجدہ کیا پیغمبر خدا
کو سوانکے اصحاب کہنے لگے کہ اے پیغمبر
خدا تمکو سجدے کرتے ہیں جانور اور درخت
سو ہم کو تو ضرور چاہئے کہ تم کو سجدہ کریں
سو فرمایا کہ بندگی کرو اپنے رب کی اور ہم
کو اپنے بھائی کی -

ف :- یعنی انسان آپس میں سب بھائی ہیں جو بڑا بزرگ ہو وہ بڑا بھائی ہے سو اسکی
بڑے بھائی کی سی تعظیم کیجئے اور مالک سب کا اللہ ہے بندگی اس کو چاہئے -

اس حدیث سے معلوم ہوا کہ اولیاء و انبیاء و امام و امام زادہ، پیر و شہید یعنی
جتنے اللہ کے مقرب بندے ہیں وہ سب انسان ہی ہیں اور بندے عاجز اور ہمارے بھائی
مگر اللہ نے انکو بڑائی دی وہ بڑے بھائی ہوئے، ہم انکی فرماں برداری کا حکم کیا
ہے، ہم انکے چھوٹے ہیں سوان کی تعظیم انسانوں کی سی کرنی چاہئے نہ خدا کی سی، اور
یہ بھی معلوم ہوا کہ بعضے بزرگوں کو بعضے درخت اور بعضے جانور مانتے ہیں چنانچہ بعضے
درگاہوں پر شیر حاضر ہوتے ہیں اور بعضے پر ہاتھی اور بعضے پر بھیڑیے مگر آدمی کو اسکی کچھ
ستہ نہ پکڑنی چاہئے بلکہ آدمی ویسی ہی تعظیم کرے کہ اللہ نے بتلائی ہو اور شرع میں جائز
ہو مثلاً قبروں پر مجاور بننا شرع میں نہیں بتایا سو ہرگز نہ بنے اور کسی کی قبر پر کوئی شیررات
بیٹائی - فضیلت (ضد زلفات)

دن بیٹھا رہتا ہو سوا سکی سند نہ پکڑے آدمی کو جانور کی ریس کرنی نہ چاہئے۔

مشکوٰۃ کے باب عشرۃ النسار میں لکھا ہے کہ :-

اَخْرَجَ ابُو رَاوَدُ عَنْ قَيْسِ بْنِ سَعْدٍ
قَالَ اَتَيْتُ الْحَيْرَةَ فَرَأَيْتُهُمْ
يَسْجُدُونَ لِمَنْ زُبَانُ لَهُمْ فَقُلْتُ
لِرَسُولِ اللَّهِ صَلَّى اللَّهُ عَلَيْهِ وَسَلَّمَ
أَخْبَرْتُ أَنَّ تَسْجُدَ لَهُ فَأَتَيْتُ
رَسُولَ اللَّهِ صَلَّى اللَّهُ عَلَيْهِ وَسَلَّمَ
فَقُلْتُ إِنِّي رَأَيْتُ الْحَيْرَةَ
فَرَأَيْتُهُمْ يَسْجُدُونَ لِمَنْ زُبَانُ
لَهُمْ فَخَفَانَتْ أَخْبَرْتُ أَنَّ تَسْجُدَ
لَكَ فَقَالَ إِنِّي رَأَيْتُ لَوْ مَرَرْتُ
بِقَبْرِ بَرٍّ أَكُنْتُ تَسْجُدُ لَهُ
فَقُلْتُ لَا فَقَالَ لَا تَفْعَلُوا -

ابو داؤد نے ذکر کیا کہ قیس بن سعد نے
نقل کیا کہ گیا میں ایک شہر میں جسکا نام حیرہ
ہے سود دیکھا میں نے وہاں کے لوگوں کو
کہ سجدہ کرتے تھے اپنے راجہ کو سو کہا میں نے
البتہ پیغمبر خدا زیادہ لائق ہیں کہ سجدہ کیجئے
انکو پھر آیا میں پیغمبر خدا کے پاس پھر کہا
میں نے کہ گیا تھا میں حیرہ میں سود دیکھا میں نے
ان لوگوں کو کہ سجدہ کرتے ہیں اپنے راجہ
کو سو تم بہت لائق ہو کہ سجدہ کریں ہم تم کو،
سو فرمایا مجھکو بھلا خیال تو کر تو جو گذر
میری قبر پر کیا سجدہ کرے تو اسکو کہا میں نے
فرمایا تو مت کرو۔

ف :- یعنی میں بھی ایک دن مر کر مٹی میں ملنے والا ہوں تو کب سجدہ کے لائق ہوں

سجدہ تو اسی پاک ذات کو ہے کہ نہ مرے کبھی۔

اس حدیث سے معلوم ہوا کہ سجدہ نہ کسی زندہ کو کیجئے نہ کسی مردہ کو نہ کسی قبر
کو کیجئے نہ کسی تھان کو کیونکہ جو زندہ ہے سو ایک دن مرنے والا ہے اور جو مر گیا سو
کبھی زندہ تھا اور بشریت کی قیدیں گرفتار، پھر مر کر کچھ خدا نہیں بن گیا ہے بندہ ہی بندہ ہے۔

مشکوٰۃ کے باب الاسامیٰ میں لکھا ہے کہ :-

اُخْرَجَ مُسْلِمٌ عَنْ أَبِي هُرَيْرَةَ
قَالَ قَالَ رَسُولُ اللَّهِ صَلَّى اللَّهُ
عَلَيْهِ وَسَلَّمَ لَا يَقُولَنَّ أَحَدُكُمْ
عَبْدِي وَآمَنِي كُلُّكُمْ عَبْدُ اللَّهِ
وَكُلُّكُمْ نَسَاءُكُمْ إِمَاءُ اللَّهِ وَلَا
يَقُلُ الْعَبْدُ لِسَيِّدٍ مَوْلَايَ
فَإِنَّ مَوْلَاكُمْ اللَّهُ -

مسلم نے ذکر کیا کہ ابو ہریرہؓ نے نقل کیا
کہ پیغمبر خدا نے فرمایا کہ کوئی تم میں سے یوں
نہ بولے کہ میرا بندہ اور میری بندی تم
سب اللہ کے بندے اور تمہاری عورتیں
سب اللہ کی بندی ہیں اور غلام بھی
اپنے میاں کو یوں نہ کہے کہ میرا مالک
کیونکہ تم سب کا مالک اللہ ہے -

ف :- یعنی میاں اپنے غلام و لونڈی کو اپنا بندہ اور بندی نہ کہے اور غلام اپنے
میاں کو اپنا مالک نہ کہے کیونکہ مالک اللہ ہے اور باقی سب اسکے بندے ہیں نہ
ایک دوسرے کا بندہ ہے نہ مالک -

اس حدیث سے معلوم ہوا کہ جو حقیقت میں کسی کا غلام بھی ہے سو وہ بھی
آپس میں یہ گفتگو نہ کریں کہ اس کا بندہ ہے اور وہ اس کا مالک، پھر جھوٹ موٹ کا بندہ
بن نا اور غیب النبی اور بندہ علی اور بندہ حضور اور پرستار خاص اور امر و پرست اور آشنا
پرست اور پرپرست اپنے تمیں کہلوانا اور کسی کو خداوند، خدائے گاں و اما کہ نہ بیٹھنا
تو محض بیجا ہے اور نہایت بے ادبی اور ذرا سی بات میں کہنا کہ تم ہماری جان و مال
کے مالک ہو، ہم تمہارے بس میں ہیں جو چاہو کر و محض جھوٹ ہے اور شرک کی بات -

مشکوٰۃ کے باب المفاحیۃ میں لکھا ہے کہ :-

اُخْرَجَ الشَّيْخَانِ عَنْ عُمَرَ قَالَ
بِخَارِيٍّ وَسَلَمَ نَعَى ذَكَرَ كَيْفَ كَانَتْ عُمَرُ

قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ لَا تَطْرُقُونِي كَمَا أَطْرَقَتِ النَّصَارَى عِيسَى بْنُ مَرْيَمَ فَإِنَّمَا أَنَا عَبْدٌ فَاقُولُوا عَبْدُ اللَّهِ وَرَسُولُهُ -

نقل کیا کہ پیغمبر خدا نے فرمایا مجھ کو حد سے بڑھاؤ جیسے کہ عیسیٰ بن مریم کو نصاریٰ نے حد سے بڑھا دیا سو میں تو اس کا بندہ ہی ہوں سو یہی کہو کہ اللہ کا بندہ ہے اور اس کا رسول -

ف :- یعنی جو خوبیاں اور کمالات اللہ نے مجھ کو بخشے ہیں سو بیان کرو وہ سب رسول کہہ دینے میں آجاتی ہیں کیونکہ بشر کے حق میں رسالت سے بڑا کوئی مرتبہ نہیں اور سارے مراتب اس سے نیچے ہیں مگر آدمی رسول ہو کر بھی آدمی ہی رہتا ہے اور بندہ ہی ہونا اس کا فخر ہے کچھ ایسی خدائی کی شان نہیں آجاتی اور خدا کی ذات میں نہیں مل جاتا سو یہ بات کسی بندہ کے حق میں نہ بکھا چاہئے کہ نصاریٰ ایسی ہی باتیں حضرت عیسیٰ کے حق میں لکھ کر کافر ہو گئے اور اللہ کی درگاہ سے راندے گئے سو اسی لئے پیغمبر خدا نے اپنی امت کو فرمایا کہ تم نصاریٰ کی چال نہ چلو اور اپنے پیغمبر کی تعریف میں حد سے مت بڑھو کہ نصاریٰ کی طرح کہیں برد و نہ ہو جاؤ لیکن افسوس کہ انکی امت کے بے ادب لوگوں نے ان کا حکم نہ مانا اور آخر نصاریٰ کی سی باتیں کہتے لگے کیونکہ نصاریٰ بھی حضرت عیسیٰ کو یہی کہتے تھے کہ اللہ انکے بھیس میں ظاہر ہوا اور وہ ایک طرح سے انسان ہیں اور ایک طرح سے خدا سو بعینہ یہی بات بعضوں نے حضرت کی شان میں کہہ ڈالی چنانچہ کسی نے یوں کہا ہے - بیت

فی الجملہ ہمیں بود کہ می آمد و می رفت
در عاقبت آن شکل عرب دار بر آمد

بہر قرن کہ دیدی
دارائے جہاں شد

اور کسی نے یوں کہا ہے بیت
تقدیر بیک ناقہ نشاوند و محمل
سلمانے حدوث تو دلیلائے قدم را
مور و متعین نہ شد اطلاق اعم را
تا مجمع امکان و وجود بت نہ نوشتند
بلکہ بعضے جھوٹے دغا باروں نے اس بات خود پیغمبر خدا کی طرف نسبت کیا ہے
کہ انھوں نے خود فرمایا اَنَا أَحَدُ بِلَا مِیْمٍ اور اسی طرح ایک بری سی عبارت
عربی کی بنا کر اور اسمیں ایسی خرافاتیں جمع کر کے اس کا نام خطبۃ الافتخار رکھا ہے
اور اسکو حضرت مرتضیٰ علیؑ کی طرف نسبت کیا ہے۔ سُبْحَانَكَ هَذَا بُهْتَانٌ عَظِيمٌ
اللہ سارے جھوٹوں کا منہ کالا کرے۔

اور حسب طرح نصاریٰ کہتے ہیں کہ سارے کاروبار اس جہان کے اور اس جہان
کے حضرت عیسیٰؑ کے اختیار میں ہیں اور جو کوئی انکو مانے اور انکی التجا کرے اسکو
کچھ بندگی کی حاجت نہیں اور کچھ گناہ اسکو خلل نہیں کرتا اور کچھ حرام و حلال کا
اس کے حق میں امتیاز نہ ضرور نہیں وہ خدا کا ساند بن جاتا ہے جو چاہے سو کرے
حضرت عیسیٰؑ آخرت میں اسکو شفاعت سے بچالیں گے، سو اسی طرح کا عقیدہ
جاہل مسلمانوں کو حضرت پیغمبرؐ کی جناب میں ہے بلکہ ان سے اتر کر اماموں کی اور اولیاء
کی بلکہ ہر ملّا اور شاخ کی جناب میں یہی عقیدہ رکھتے ہیں۔ اللہ ہدایت کرے۔

تکریمی الفاظ میں احتیاط

مشکوٰۃ کے باب المفاخرت میں لکھا ہے کہ۔

ابوداؤد نے ذکر کیا کہ مطرفؓ نے نقل کیا
کہ آیا میں بنی عامر کے ایچیوں کے ساتھ

أَخْرَجَ أَبُو دَاوُدَ عَنْ مُطَرِّفٍ
بْنِ عَبْدِ اللَّهِ بْنِ الشَّخِيرِ قَالَ

پیغمبر خدا صلی اللہ علیہ وسلم کے پاس، پھر
کہا ہم نے کہ تم سردار ہو ہمارے سو فرمایا
کہ سردار تو اس ہے، پھر کہا ہم نے کہ بڑے
ہو ہمارے بزرگی میں اور بڑے سخی
ہو، سو فرمایا کہ خیر، اس طرح کا کلام کہو
یا اس سے بھی تھوڑا کلام کر دو، اور تمکو
کہیں بے ادب نہ کر دے شیطان۔

انطلقت في وفد بني عامر إلى
رسول الله صلى الله عليه وسلم
فقلنا أنت سيدنا فقال
السيد الله فقلنا وافضلنا
فضلًا وأعظمنا طولًا فقال
قولوا قولكم أو بعض قولكم
ولا يستجر بينكم الشيطانُ

ف۔ یعنی کسی بزرگ کی تعریف میں زبان سنبھال کر بولو اور جو بشر کی سی تعریف
ہو سو وہی کر و سوان میں بھی اختصار ہی کرو اور اس میدان میں منہ زور گھوڑے کی
طرح مت دوڑو کہ کہیں اللہ کی جناب میں بے ادبی نہ ہو جائے۔

اب سنا چاہئے کہ سردار کے لفظ کے دو معنی ہیں ایک تو یہ کہ خود مالک مختار ہو
اور کسی کا محکوم نہ ہو خود آپ جو چاہے سو کرے جیسے ظاہر میں بادشاہ، سو یہ بات تو
اللہ ہی کی شان ہے ان معنوں میں اس کے سوا کوئی سردار نہیں اور دوسری کہ رعیتی
ہی ہو مگر اور رعیتوں سے امتیاز رکھتا ہو کہ اصل حاکم کا حکم اول اس پر آوے اور اس کی زبانی
ادروں کو پہنچے جیسا کہ ہر کام کا چودھری اور گاؤں کا زمیندار، سوان معنوں میں ہر پیغمبر
اپنی امت کا سردار ہے اور ہر امام اپنے وقت کے لوگوں کا اور ہر مجتہد اپنے تابعوں کا
اور ہر بزرگ اپنے مریدوں کا اور ہر عالم اپنے شاگردوں کا کہ یہ بڑے لوگ اول اللہ
کے حکم پر آپ قائم ہوتے ہیں اور پیچھے اپنے چھوٹوں کو سکھاتے ہیں سو اسی طرح سے
ہمارے پیغمبر سارے جہان کے سردار ہیں کہ اللہ کے نزدیک ان کا مرتبہ سب سے

بڑا ہے اور اللہ کے احکام پر سب زیادہ قائم ہیں اور اللہ کی راہ سیکھنے میں سب
 اسکے محتاج، اس معنوں میں ان کو سارے جہاں کا سردار کہنا کچھ مضائقہ نہیں بلکہ
 ضروری نہی جانتا چاہئے، اور ان پہلے معنوں سے ایک چیونٹی کا بھی سردار ان کو
 نہ جانے کیونکہ وہ اپنی طرف سے ایک چیونٹی میں بھی تصرف نہیں کر سکتے۔

تصویر کے متعلق ارشادات نبوی مشکوٰۃ کے باب التصاویر
 میں لکھا ہے کہ۔

بخاری نے ذکر کیا کہ بی بی عائشہ رضی
 نقل کیا، انہوں نے خرید ایک غالیچہ کو
 کہ اس میں تصویریں تھیں پھر جب اس کو
 دیکھا پیغمبر خدا نے دروازہ پر کھڑے
 ہو گئے اور اندر نہ گئے، سو پہچانی میں نے
 ان کے چہرے پر ناخوشی کہا میں نے
 یا رسول اللہ میں تو یہ کرتی ہوں اللہ
 اور اللہ کے رسول کے روبرو کیا گناہ
 کیا میں نے، سو پیغمبر خدا نے فرمایا کہ کیسا
 ہے یہ غالیچہ، کہا میں نے کہ تمہارے
 لئے خرید رہا ہے میں نے کہ اس پر بیٹھو
 اور اس کا مکہ بناؤ سو پیغمبر خدا نے فرمایا
 کہ بیشک ان تصویروں والے قیامت

أَخْرَجَ الْبُخَارِيُّ عَنْ عَائِشَةَ
 أَنَّهَا اشْتَرَتْ نَمْرَقَةً فِيهَا تَصَاوِيرُ
 فَلَمَّا رَأَاهَا رَسُولُ اللَّهِ صَلَّى اللَّهُ
 عَلَيْهِ وَسَلَّمَ قَامَ عَلَى الْبَابِ
 فَلَمْ يَدْخُلْ فَعَرَفْتُ فِي وَجْهِهِ
 الْكَرَاهَةَ قَالَتْ قُلْتُ يَا رَسُولَ اللَّهِ
 أَتُوبُ إِلَى اللَّهِ وَالْإِسْلَامِ
 مَاذَا أَذْنِبْتُ فَقَالَ رَسُولُ اللَّهِ
 صَلَّى اللَّهُ عَلَيْهِ وَسَلَّمَ مَا بَالَ
 هَذِهِ النَّمْرَقَةُ قَالَتْ قُلْتُ
 اشْتَرَيْتُهَا لَكَ لِتَقْعُدَ عَلَيْهَا
 وَتُوسِدَ هَا فَقَالَ رَسُولُ اللَّهِ
 صَلَّى اللَّهُ عَلَيْهِ وَسَلَّمَ إِبْرَ

کے دن عذاب میں پھنسیں گے اور کہا جائیگا
انکو کہ جان ڈالو اس چیز میں کہ بنائی تم نے
اور فرمایا کہ جس گھر میں تصویر ہوتی ہے
اس میں فرشتے نہیں آتے۔

اصْحَابِ هَذِهِ الصُّوَرِ يُعَذَّبُونَ
يَوْمَ الْقِيَمَةِ وَيَقَالُ لَهُمْ اَحْيُوا
مَا خَلَقْتُمْ وَقَالَ اِنَّ الْبَيْتَ الَّذِي نَبِيُّ
الصُّورِ لَا تَدْخُلُهُ الْمَلَائِكَةُ۔

ف۔ یعنی اکثر مشرک مورتوں کو پوجتے ہیں سو اسلئے فرشتوں کو تصویروں سے گھن آتی
ہے اور پیغمبروں کو بھی ان سے نفرت ہے اور انکے بنائے والوں پر عذاب ہوگا کہ بت پرستی
کا سامان اکٹھا کرتے ہیں۔

اس حدیث سے معلوم ہوا کہ یہ جو بعض جاہل لوگ پیغمبر کی یا اماموں کی یا اولیاء کی
یا اپنے پیروں کی تصویروں کی تعظیم کرتے ہیں اور اپنے پاس برکت کیلئے رکھتے ہیں سو
محض گمراہ ہیں اور شرک میں ڈوبے ہوئے اور پیغمبر اور فرشتے ان سے بیزار ہیں بلکہ سب
تصویروں کو ناپاک سمجھ کر گھر سے دور کیجئے کہ پیغمبر بھی خوش ہوں اور فرشتے بھی
اس گھر میں آویں اور ان کے قدم سے گھر میں برکت پھیل جائے۔
مشکوٰۃ کے بابُ التَّصَاوِيرِ میں لکھا ہے کہ :-

اَخْرَجَ الْبَيْهَقِيُّ عَنْ عَبْدِ اللَّهِ بْنِ
عَبَّاسٍ قَالَ سَمِعْتُ رَسُولَ اللَّهِ صَلَّى
اللَّهُ عَلَيْهِ وَسَلَّمَ يَقُولُ اشَدُّ النَّاسِ
عَذَابًا اَبَايُهُمُ الْقِيَامَةِ مَنْ قَتَلَ نَبِيًّا
اَوْ قَتَلَ نَبِيًّا اَوْ قَتَلَ اَحَدًا وَاِلَدِيهِ
وَالْمُصَوِّرُونَ دَعَا لِحَدِّ لَا يَنْفَعُ بَعْلِيهِ۔
بہقی نے ذکر کیا کہ عبد اللہ بن عباس نقل
کیا کہ سنا میں نے پیغمبر خدا سے کہ فرماتے تھے کہ
سب لوگوں سے برا عذاب قیامت کے دن اس شخص
کو ہے کہ اس نے کسی نبی کو مارا یا اسکو کسی نبی
مارا یا اس نے کسی اپنے ماں باپ کو مارا۔ اور
تصویر بنانیوالوں کو اور اس عالم کو کہ اسکے
علم سے کچھ فائدہ نہ ہو۔

ف۔ یعنی تصویر بنانیوالا بھی ان بڑے بڑے گنہگاروں میں داخل ہے یہاں سے

تصویر بنائیو لگا گناہ سمجھا چاہئے کہ یزید و شمر نے تو پیغمبر کو نہیں مارا بلکہ پیغمبر کے نواسے کو اور امام وقت کو کہ پیغمبر کا نائب تھا۔ اور تصویر بنائیوالے کو خود پیغمبر کے قاتل کے ساتھ گناہ ہے تو وہ یزید اور شمر سے بھی بدتر ہے۔

مشکوٰۃ کے باب التصاویر میں لکھا ہے کہ :-

اَخْرَجَ السَّيْحَانِ عَنْ ابْنِ كَهْرَبَرٍ
قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ
وَسَلَّمَ يَقُولُ قَالَ اللَّهُ تَعَالَى
وَمَنْ أَظْلَمُ مِمَّنْ ذَهَبَ يَخْلُقُ
مَخْلُقًا فَلْيَخْلُقْ أَذْرَآةً أَوْ
يَخْلُقْ أَحَبَّةً أَوْ شَعِيرَةً -

بخاری و مسلم نے ذکر کیا کہ ابو ہریرہؓ نے نقل کیا کہ پیغمبر خدا صلی اللہ علیہ وسلم سے سنائے کہتے تھے کہ اللہ تعالیٰ نے فرمایا ہے کہ کون زیادہ بے ادب ہوگا اس شخص سے کہ ارادہ کرے کہ پیدا کرے جیسے میں پیدا کرتا ہوں سو بھلا ایک ذرہ یا ایک دانہ یا ایک جھوٹ تو پیدا کر لیں۔

ف۔ یعنی تصویر بنائیوالا پر دے میں خدائی کا دعویٰ کرتا ہے کہ جو چیزیں اللہ نے بنائی ہیں انکی مثل بنانے کا ارادہ کرتا ہے سو بڑا بے ادب ہے اور یہ اسکا دعویٰ صریح جھوٹ ہے کیونکہ ایک دانے کے بنانے کا بھی مقدور نہیں رکھتا محض نقل کا ٹھہاتا ہے۔

مشکوٰۃ کے باب المفاخرۃ میں لکھا ہے کہ :-

وَاخْرَجَ رِزْقُ عَنْ أَنَسٍ قَالَ قَالَ
رَسُولُ اللَّهِ صَلَّى اللَّهُ عَلَيْهِ وَسَلَّمَ إِنِّي
لَأُرِيدُ أَنْ تَرْفَعُونِي فَوْقَ مَنْزِلِي
الَّتِي أُنْزِلَ فِيهَا اللَّهُ تَعَالَى أَنَا مُحَمَّدُ بْنُ
عَبْدِ اللَّهِ عَبْدُكَ وَرَسُولُكَ -

رزق نے ذکر کیا کہ انسؓ نے نقل کیا کہ فرمایا پیغمبر خدا نے کہ بیشک میں نہیں چاہتا کہ بڑھا دو تم مجھکو زیادہ اس مرتبہ سے کہ اللہ نے بخشا ہے مجھکو سو میں تو وہی محمد ہوں بیٹا عبد اللہ کا کہ اللہ کا بندہ ہی ہوں اور اسکا رسول۔

ف یعنی جیسے اور سردار اپنی تعریف میں مبالغہ کرنے سے خوش ہوتے ہیں سو پیغمبران سے

نہ تھے کیونکہ اور سرداروں کو کچھ ان مبالغہ کر نیواؤں کے دین سے کچھ کام نہیں ہوتا خواہ
 درست رہے خواہ بگڑ جاوے اور پیغمبر خدا تو اپنی امت کے بڑے مربی شفیق تھے
 اور ان پر بہت مہربان اور رات دن انکو اپنی امت کے دین ہی درست کرنے کا فکر تھا۔
 سو جب انھوں نے معلوم کیا کہ میری امت کے لوگ مجھ سے بڑی محبت رکھتے ہیں اور
 بہت احسان مند اور یہ دستور ہے کہ جب کسی کو کسی سے بہت محبت ہوتی ہے تو اپنے
 محبوب کے خوش کرنے کو اسکی تعریف میں حد سے زیادہ بڑھ جاتے ہیں اور جو کوئی پیغمبروں
 کی تعریف میں حد سے بڑھے گا تو خدا ہی کی بے ادبی کریگا اور اس سے بالکل اسکا دین
 برباد ہو جائیگا اور پیغمبر کا اصل دشمن بخائیگا سو اسی لئے فرمایا کہ مجھکو یہ مبالغہ خوش
 نہیں آتا سو میرا نام محمد ہے نہ اللہ نہ خالق نہ رازق اور سب آدمیوں کی طرح اپنے باپ ہی
 سے پیدا ہوا ہوں اور بندہ ہی ہونا میرا فخر ہے مگر اور سب لوگوں کا امتیاز مجھکو یہی ہے کہ
 اللہ کے احکام سے میں واقف ہوں اور لوگ غافل، سو انکو اللہ کا دین مجھ ہی سے سیکھا چاہئے۔
 سو آگاہی ہمارے اپنے ایسے پیغمبر رحیم و کریم پر ہزاروں درود و سلام بھیج
 اور انھوں نے جیسا ہم سے جاہلوں کو دین سکھانے میں حد سے زیادہ کوشش کی سو تو
 ہی اس کوشش کی قدر دانی کر کہ ہم تو ایک عاجز بندے ہیں محض بے مقدر اور جیسا
 تو نے اپنے فضل سے ہمکو شرک و توحید کے معنی خوب سمجھائے اور لا الہ الا اللہ کا
 مضمون خوب تعلیم کیا اور مشرک لوگوں سے نکال کر موحد پاک مسلمان بنایا اسی طرح اپنے
 فضل سے بدعت و سنت کے معنی خوب سمجھا اور محمد رسول اللہ کا مضمون خوب
 تعلیم کر اور بدعتی بد مذہبیوں میں سے نکال کر سنی پاک متبع سنت کا کر۔ آمین
 یا رب العالمین - فقط

ش ش ش ش ش

محمد حقیقہ مسلمان کا شعار ہے
 نزد ہماں محمد یا سلا لا بدو دینی اور

QASID KITAB GHAR.
MD. HANIF RAZVI NAGARCHI.
NEAR JAMIA MASJID,
BIJAPUR - 586101.

عربی و فارسی مطبوعات کا مرکز

ہمارے یہاں سے قاعدے، پارے ہر قسم کے قرآن مجید معری
و مترجم نیز الہ آباد بورڈ، منشی، کامل، مولوی، عالم، فاضل
درسی وغیرہ درسی کتابیں باسانی طلب کیجا سکتی ہیں۔

نیز ہندوستان کے مشہور اداروں، ندوۃ المصنفین، دار المصنفین
کتب خانہ رشیدیہ، کتب خانہ انداویہ، دیوبند، ندوۃ العلماء
لکھنؤ کی مطبوعات بھی مناسب ریٹ پر سپلائی کیجاتی ہیں تاجروں
کو مناسب کمیشن دیا جاتا ہے۔

فہرست مفت طلب و ترما عین۔

الدائرة السلفية بمؤناتھ بھجنی یوپی

محمد نعیم بک سیکر صدر بازار مؤناتھ بھجنی

QASID KITAB GHAR.
MD. HANIF RAZVI NAGARCHI.
NEAR JAMIA MASJID,
BIJAPUR - 586101.

